


નર્મદ

નાટક

લેખક

ચન્દ્રવદન ચીમનલાલ મહેતા



પ્રકાશક સંકળ

ધનસુખલાલ મહેતા • વિદ્યોચન ધ્રુવ • ચન્દ્રવદન મહેતા
૧૧મો રસ્તો • ખાર • મુંબઈ

મુખ્ય વિકેતા

૧૯૩૭

આર. આર. શેઠની કં. મુંબઈ-૨

૧-૦-૦

ચેતવણી

આ નાટકના પ્રકાશનના તેમજ ભજવવાના સર્વ
હક લેખકને સ્વાધીન છે. કર્તાની રજા વિના આ
નાટક કે તેમાંનો કોઈ ભાગ કોઈએ ભજવવો નહિ

જ

પહેલી આવૃત્તિ

મુદ્રક : મણિલાલ કલ્યાણદાસ પટેલ, સૂર્યપ્રકાશ પ્રિન્ટિંગ પ્રેસ,
પીરમશા રોડ, અમદાવાદ
પ્રકાશક : ચન્દ્રવદન સી. મહેતા, ૧૧ મે. રસ્તો ખાતે મુંબઈ-૨૧

આ જ લેખકનાં બીજાં પુસ્તકો

કાવ્યો

ઇલાકાવ્યો

ચાંદરણાં

રતન

નાટકો

આગગાડી

નાગાબાવા

અખો વરવહુ અને બીજાં નાટકો

પ્રેમનું મોતી અને બીજાં નાટકો

રમકડાંની દુકાન

હવે પછી

મૂળી સ્ત્રી અને બીજાં નાટકો

સંતાકુકડી

પ્રેમનું ગીત

પતિવ્રતા

પરનારી

ભ્રમ

શ્રી ડૉ. નરસિંહજી યજ્ઞ

મર્દ

નતિભેદ ટળી જશે, પંથ પાખંડી ઘટશે,
એક ધર્મના સર્વ હિન્દુઓ ત્યારે બનશે,
નતિભેદ મુકાય, અકથથી શું ના થાયે.
નર્મદ હયે પ્રેમ, દેશ તણે ના સમાયે.

—નર્મકવિતા

મ નાટક લખવાનો પહેલો વિચાર તો મને નર્મદ
જાણી વખતે આવ્યો હતો, પણ 'ખરો જોરસો' તો શ્રી વિશ્વનાથ
જી 'વીર નર્મદ' પુસ્તક વાંચીને જ આવ્યો; એટલું જ નહિ, પણ
પુસ્તકે મારું કામ પણ ધણે અંશે સહેલું બનાવી આપ્યું. હા,
જે દેને યોગ્ય એવું 'વીર'નું શિર્ષક એમણે રાખી લીધું, એ માટે
કૃતિયા પણ આવી; એટલે મારે કેવળ 'નર્મદ'થી ચલાવવું પડ્યું
અને 'નર્મદ' તો વિશેષજ્ઞાને શોધાવે છે' એ શ્રી 'ધૂમકેતુ'ના
કથનમાં આશ્વાસન શોધવું રહ્યું. હોય.

નર્મદ આજના જમાનાથી પણ કેટલો બગે આગળ હતો ?
પહેલી વાર તો એ કે એણે લખેલા ગીત ગરબાઓમાં પ્રજાને
કેરકેરી મૂકી રાજદ્રોહ ફેલાવે એવા જીવંત અંશો અંગ્રેજ સરકારને
જણાયા હતા, અને એના કેટલાક ગરબા એની શતાબ્દી વખતે
ગવડાવવા અમને રજા નહોતી જ મળી ! ગુજરાતમાંના આજે છે એવા
નતિભેદ છેદવાને, જાંચ-નીચના, પાછાણ-શુદ્રના, ગરીબ-તવંગરના
ભેદ કાપવાને, ગુજરાતના સામાજિક જીવનને ઝેરી નાગની ચૂડ
રૂપી ધેરતી રૂઢિપ્રથા તોડવાને, હિન્દુઓમાં સંપ સ્થાપી, ફરી
સ્વતંત્રતા પ્રાપ્ત કરવાને, આજે હજી ચાલુ છે એવા ધર્મગુરુઓનાં

લયંકર ભોપાળાં બહાર પાડવાને, દેશી ગુળબોનાં
 કરવાને એણે પોતાની કલમ બહેલાવી હતી. એનાં-
 સો વર્ષે સાહિત્ય પરિષદ જ્યારે લાઠીમાં નાગરરસોડું બહાવે
 ત્યારે નર્મદે તો સાહિત્યમાં હિન્દુ-મુસલમાનનાં લગ્ન કરના
 પ્રયોગ પણ લખી નાખ્યો હતો. પરંતુ અત્યારે એનું જીવનચરિત્ર
 લખવાનો પ્રસંગ નથી, એટલે વધારે વિસ્તાર ન કરતાં યે એટ
 તો લાગે છે જ, કે અત્યારે પણ ગુજરાતને નર્મદની એટલી
 જરૂર છે. અને સાથે સાથે એ પણ ઉમેરવાનું મન થાય
 બે નર્મદ જીવતા થઈને પાછો આવતો હોય તો એને ના
 કહેવી જરૂરની છે—“ના, ના, ન આવતો ! તને એક પરબી
 નહિ પરણવા દે, તને વળણુવ મહારાજની પોત્ર બહાર નહિ પાડ
 દે, તને હરિજનોનો ઉદ્ધાર નહિ કરવા દે, તને વિધવાને આશ્ર
 નહિ આપવા દે, તને લગ્નવરા અને મરણુજમણો નહિ
 કરવા દે . . અને એ બધું ક્યાં વિના તારે જીવવું હોય તો આ
 પણ એમ જીવેલો તું નર્મદ પણ રીતો ? ”

ભજવતાં -

(હા. આ નાટક ભજવવા માટે દેખીતી મુશ્કેલીઓ ધણી છે. કપડાંલત્તાનો ખર્ચ અને સંખ્યાબંધ માણસો. પણ એ તો હું ફરી ફરીને કહું છું કે જ્યારે દેશ સ્વતંત્ર થશે, ધનની ખરકત થશે, નવું-આપણું પોતીકું નટધર હશે, ત્યારે આવા નાટકો સુગમતાથી ભજવાશે.)

પણ આ નાટક ભજવવું મને બહુ અઘરું નથી લાગતું. પાત્રોની સંખ્યા ગણતાં તો થાય છે લગભગ સાઠની, પણ મુખ્ય પાત્ર લેનાર પાંચેક જણા હોય, અને ખીજા દસેક જુદા જુદા વેશ બદલી ભજવનારા હોય તો ઓછામાં ઓછા પંદરેકથી ભજવી શકાય. પરંતુ એટલી બધી કંજૂસાઈ કરવાની જરૂર જ શી છે? કાંઈ પણ નિશાળમાં કે કોલેજમાં સાઠેક જણા સાથે નાટક કરનારા ન નીકળી શકે? એથી અરધા તો જરૂર નીકળી શકે. છોકરીઓની ટોળી ગરબો ગાય, તે જ ગોરમાના ગીત પણ ગાય, એ જ પ્રમાણે કિશોરોમાં પણ એ ત્રણ વખત એકની એક ટોળી પાઠ લઈ શકે, અને ટોળીમાંના અંદરથી સંવગાનમાં પણ ભાગ લઈ શકે. એટલે એ મુસીબત કંઈ બહુ મોટી લાગતી નથી. નર્મદશતાબ્દી વખતે ચોન્નેલી રંગલીલામાં લગભગ સો ઉપર પાત્રો, અને એમાં મોટે હિસ્સે સ્ત્રીઓએ ભાગ લીધો જ હતો ને? તો સાઠેકનો સંઘ એકઠો કરવો એ કંઈ મુશ્કેલ કામ નથી.

તેમ જ રંગભૂમિની રચનાનું એમાં બે ભાગ છે. અંદરની રંગભૂમિ બહુ ઊંડે રાખવાની જરૂર નથી. આગળથી જરા ત્રાંસી રાખવામાં આવે, અને બહારની રંગભૂમિથી જરા જુદી પડતી

ખતાવવામાં આવે તો બસ છે. બાકી તો પ્રવેશ એવી રીતે ચોળ્યા છે કે ગોઠવણીમાં મુશ્કેલી આવે એમ નથી.

આ નાટકમાં અમે લખવેલા રંગલીલાના પ્રયોગમાંથી તાપી-દાસ શેઠનો પ્રવેશ લગભગ આખો જ ઉપાડી લીધો છે. એ વખતે શ્રી ધનસુખલાલ મહેતાએ ગવડાવેલો રાજીઓ આમાં ન લેતાં ખુદ નર્મદનો લખેલો રાજીઓ જ રાખ્યો છે, તે એટલા જ કારણથી કે એ પ્રવેશ તે સમયે જરા ચર્ચાનો વિષય બન્યો હતો. અને તે એટલે સુધી કે ત્રીજે દિવસે ફરીવાર એ પ્રયોગ લખવવા પહેલાં તાપીદાસવાળો પ્રવેશ કાઢી નાખવા બે ત્રણ ઠેકાણેથી સૂચનો મળ્યાં હતાં, અને કેટલાક બંધુઓ તરફથી તો જાણિયાં લેતાં અટકાવવા માટે પ્રેક્ષક વર્ગમાં ખાસ પ્રબંધ પણ કરવામાં આવ્યો હતો. ત્યાર બાદ પણ એ પ્રવેશ ચિત્રવિચિત્ર ટીકાને પાત્ર થયો છે—મોટે ભાગે તો કેટલીક ગેરસમજથી જ.

રંગભૂમિ ઉપર જાણિયાં ન લેવાય એવો જે કેટલાકનો આગ્રહ હતો તેનું કારણ, ચર્ચા કરતાં માલૂમ પડ્યું કે, જાણિયાં લેવાની જે પ્રચલિત રૂઠિ છે તેની આવી મશ્કરી કરવી એ હાસ્ય-રસ નથી. નર્મદશતાબ્દી પહેલાં શ્રી ક. મા. મુન્શીને ખુદ નર્મદ ઉપર જ નાટક લખી આપવા મેં વિનંતિ કરેલી ત્યારે ‘તખ્તા ઉપર બે વહુઓ સાથે અને વિધવાને લઈ એને જીમો રાખશું તો આ આપણા લોક ચાલવા દેશે કે કેમ?’ એવી દહેશત લાગતાં એમણે શરૂઆતમાં જે શંકા ખતાવી હતી, એ જાણિયાંનો પ્રવેશ લખવતી વખતે પ્રત્યક્ષ ચર્ચા હતી; અને તે વખતે નર્મદને બે સ્ત્રીઓ સાથે તખ્તા ઉપર ખતાવત તો તો જરૂર આ હિસાબે પ્રેક્ષકો તોફાન કરત જ.

દેશમાં આજે હજી જાનિયાં ફૂટી ફૂટીને લેવાય છે. સુધરેલા અંતે પ્રવૃત્તિમય ગણાતા મુંબાઈ શહેરમાં પણ આજે ભણેલા ગણાતા કુટુંબમાં પણ રાગડા તાણીને, છાતી ફૂટીને જાનિયાં લેવાતાં જોયાં છે. એ રિવાજ ખોટો છે, એ પણ સર્વાનુમતે કબૂલાય છે; અને નર્મદે જેમ એ રિવાજને આપોકાર કરી વખોડ્યો છે, એ જ પ્રમાણે એ રિવાજની હાંસી કરવા અમે ઉપરોક્ત પ્રવેશ ભજવ્યો. તે પણ કેવી રીતે ? એ પાંચ ધરડી ડોસીઓને લાવી ત્યાં ફૂટવા બિભી કરીને નહિ, પરંતુ નર્મદે જે સ્ત્રીઓને ભણાવવા માગતો હતો, એમને સ્વતંત્ર કરવા મથતો હતો, એ એનું જ દૃષ્ટિબિન્દુ ધ્યાનમાં રાખીને અંખા શેકાણીને સુધરેલી બતાવી, તાપીદાસ શેડને તે જમાનાના પ્રતીકરૂપ બનાવીને, પુરુષો ધારે તો એ સહેજમાં બંધ કરાવી શકે—તે નથી કરાવી શકતા એ પુરુષોની અશક્તિની ઠેકડી કરવા પુરુષોને હાથે જ જાનિયાં લેવડાવીને. આથી કેટલાક પુરુષો ઉશ્કેરાયા. એમને ન ગમ્યું. કદાચ હજીયે ન ગમે. અને હજી કદાચ આ નાટકમાંના ત્રીજા અંકમાં નર્મદા-ગવરીવાળો પ્રસંગ ભજવાતાં ઉઠાપોહ થાય પણ ખરો. કેટલાક એ પ્રસંગ વિષે અમસ્થી શંકાઓ પણ કરાવે ખરા. પરંતુ શ્રી. જ્યોતીન્દ્ર દેવે જે રસથી અને ઝીણવટથી, વીર કવિ નર્મદની નીડરતાનું તરત જ તાદ્દશ ચિત્ર ખડું ચર્ચ જાય એવી રીતે એ પ્રસંગનો ચિતાર કહી સંભળાવે છે એટલી એમની વાણી એટલી મારી કલમમાં શક્તિ નથી, નહિ તો હજી સુન્દર રીતે એ પ્રસંગને હું લખી બતાવું. પાછા મૂળ વાત પર આવીએ. રંગલીલાનો બીજો પ્રયોગ થયા પછી વિરોધ કરનારામાંના કેટલાક ભાઈઓ જાનિયાંના પ્રસંગને વખાણી ગયા એટલું જ નહિ, પણ નિખાલસ દિલે કબૂલ કરી ગયા કે અમને નર્મદે આટલું કડક

લખ્યું હશે એનો ખ્યાલ જ નહિ. એ ખ્યાલ એમને આવ્યો હતો ખીજા પ્રયોગની શરૂઆતમાં, ત્યારે તાજી જ બહાર પડેલી “વીર નર્મદ” માંથી અને “નર્મદ” માંથી ‘તુલસી વૈધવ્યપ્રવેશ’ના કેટલાક ફકરાનો સાર વાંચી સંભળાવ્યો ત્યારે.

અને આ બધાનો વિચાર કરીએ છીએ ત્યારે જ ખ્યાલ આવે છે કે આજે નર્મદના વિચારો સામે આટલી અસહિષ્ણુતા છે તો એના જમાનામાં એની સામે વિરોધના કેટલા પ્રયત્ન પૂર ઝંખતા હશે? અને છતાં એ તો ઝંખ્યો છે: એકલે હાથે, અનેકની સામે, રૂઢ ટેક થકી જ. ધન્ય છે, નર્મદ! તને ધન્ય છે. સારી વાત એ છે કે લોકોને ખોટા રિવાજ તજવા નથી; ભણેલા અને સંસ્કારી ગણાતાઓને પોતાની જાતને અળગી માની, ખોટા રિવાજનું દિગ્દર્શન કરવામાં નાનમ માની પોતાની સંસ્કારિતાનું અભિમાન છોડવું નથી એટલે આ નાટકમાંના એ પ્રસંગ સામે ટીકાટોકર કરવામાં આવે તો એ પ્રસંગ ભજવી બતાવતાં જરા પણ ગભરાવાની જરૂર નથી.

બાકી ખીજા જરૂરી મુદ્દાઓના જવાબ તો ખુદ નાટકના લખાણમાં જ મેં સમાવી દીધા છે, એટલે એ વિષે અહીં લખાણ કરવાની હું જરૂર જોતો નથી. કેટલાંક કથનોનાં પ્રમાણ માટે જાણી જોઇને તોંધ-ટિપ્પણ આપ્યાં છે; ભજવતી વખતે તે નકામાં છે. એ ખરું, પણ પછી કે પહેલાં કોઈ શંકા કરે એ માટે રાખ્યા છે.

ચન્દ્રવદન મહેતા

દશ્યસૂચન

અંક ૧લો

પ્રવેશક રસ્તો

(૧)રસ્તો.....

.....સુરતનું નાગરકૃષિયું(૨)

(૩)રાંદેરની નિશાળ.....

.....ગોરધન કડિયાનો ખંડ(૪)

(૫)ખપાટીઆ ચક્રલો સુરત ...

.....નર્મદના ધરનો ખંડ(૬)

(૭)નર્મદચક્રલો સુરત.....

નર્મદના ધરનો ખંડ, મુંબાઈ(૮)

અંક બીજો

.....નર્મદના ધરનો ખંડ(૧)

(૨)તાપીદાસ રોકના ધરની અગાશી

અંક ત્રીજો

(૧)બહારનો ભાગ, રસ્તો.....

...આમલીરાન સરસ્વતીમંદિર(૨)

(૩)બહારનો ભાગ, સપતું.....

.....નર્મદનું ધર, સુરત(૪)

અક્ષાંશ

મુખ્ય પાત્રો

પહેલી હારમાંનાં પાત્રો કલ્પિત છે; બીજી તે ત્રીજી હારમાંનાં
જીવંત વ્યક્તિઓ ઉપરથી

સૂત્રધાર દેવેન્દ્ર	નર્મદ	કરસનદાસ
નટી	હાહીગવરી	સવિતાનારાયણ
રંગલો ગિરધરજી	નવલરામ	નરભેરામ
તાપીદાસ કુરુદેવજી	નર્મદાગવરી	ગિરધરલાલ
અંબા રત્નદેવ	ભાર્ગવંદ	ધન્વિરાનંદ
છગન	કિસનદાસ	લલિતાશંકર
મગન	લખમીદાસ ખીમજી	કીલાભાઈ
ગંગાદાસ	ઝવેરીલાલ ઉમિયાશંકર	રાજરામ
પરસોતમદાસ	રઘુનાથ બાબાજી	ભીમભાઈ
મુગટરામ	કેપ્તુશર	ધૃવચારામ
ગવૈયો બિચ્છાજી	ખાપડે	મધુવંચરામ
ગોરધન કડિયો	ડૉ. ભાજી	વિજયાશંકર
ચૂનીઓ હનુમ		ચન્દ્રવદન મહેતા રા
જેકા જડીઓ		

મમ્મુ

છોટુ ચૂડગર

નારણ છીપો

જદુરામ

છબિલ ચિતારો

વિદ્યાર્થીઓ, શેડીઆઓ, ભેષી, વૃદ્ધજન, કુમારિકાઓ, ન્યાતપટલ,

મહાજન, પ્રજાજન, વગેરે.

ਨਮੋ

અંક પહેલો

રંગભૂમિ

[રંગભૂમિ ઉપર પડદો પડેલો છે. એ પડદા ઉપર ગુજરાતનું વિશાળ ચિત્ર ચીતરેલું છે. એમાં ચોર્યાશી અંદરનો વાવટો ઊડતો દેખાય છે, એ સ્થાને સુરત શહેર નજર આગળ તરી આવે એમ બતાવવામાં આવ્યું છે.

પડદા બહાર જરા નીચે પ્રેક્ષક વર્ગની જગ્યા અને રંગભૂમિની વચ્ચે એક પગથિયાની નાની સીડીનું સંધાણું છે. એ ઉપર એક શોભિત નાનકડી જ્વલમ પાથરેલી દેખાય છે. બહારનો પડદો ઉપડવાની પાંચેક મિનિટ અગાઉ અંદરથી ‘જય જય ગરવી ગુજરાત’નું ગીત ફક્ત વાદિત્રોમાં વાગી રહેલું સંલગ્નાઈ રહે છે. એ ગીત-ધૂન પૂરી થતાં જ પડદો ઊપડે છે અને એક બાબુથી પાંચસાતજણના મિત્રમંડળને, પહેલાં પોતે બોલે પછી પેલા લોકો જીલે એમ, ગવડાવતા ગવડાવતા પાઘડી અંગરખાંમાં સજ્જ એવા સૂત્રધાર પ્રવેશે છે. એ આગળ ચાલે છે, એની પાછળ ધીમે ધીમે લહેકતા ચાલે છે એના મિત્રો.

સૂત્રધાર: આ હિન્દુ દેશના હાલ, થયા છે ભુંડા આજે, સત્તા મોટી ખોઈ, નીચું જુએ છે લાજે. પરસ્પરે નહિ સંપ, અદેખા મદથી પુરા, ઉચ નીચના ભેદ, પાળવે રહે તે શુરા !

[પાછળ ફરીને]

ખરાખર ! ખરાખર ! એમ બધા સાથે જ બોલજો હં કે
હવે આગળ, ચાલો બોલજો:

એ પુનર્વિવાહ નહિ થાય, ઘણું દુઃખ રહેછે વિધવા,
મહેણાંથી વિધાય, ઘણી ઇઝરાયે મનમાં.
નથી કાંઈ બહેવાર સાથ જગ્યા ખાવાનો
શુદ્ર વિપ્રની માંહી, પરણીને પરણવાનો.

ખરાખર ! હવે અગાડી:

ભેદ હાલ જે તેહ જાતિ નીતિ રૂઢિના,
દેશનું સત્યાનાશ વાળો નાંખે શી ખીના ?

વૃદ્ધજન: (એ ટોળીમાંથી જ) અરે એ તો ખરાખર,
સૂત્રધાર મહાશય ! એ તો અમે ગોખી નાખ્યું છે, પણ આ શેનું
નાટક, કેનું નાટક એ તો અમને કહે ?

સૂત્રધાર: અરે મુરખખી ! તમે પણ જાણે પેલા કાંઈ નવા
ભાઈતી લઈ આવેલા નટની માફક જ અજ્ઞાન ખતાનો છો તો !
કેટલી વાર કહ્યું કે આ નાટક મદ્દ કવિ નર્મદનું અને લખેલું
' આગગાડી ' નાટકના રચનાર ચન્દ્રવદન મહેતાનું.

વૃદ્ધજન: હા, હા, હવે યાદ આવ્યું. તમે કહેલું પણ સારાથી
બૂલી જ જવાય છે.

સૂત્રધાર: ઠીક, બધા અંદર તૈયાર થઈ ગયા, જરા
જુઓ તો.

[એટલામાં સાધારણ પણ આકર્ષક
વસ્ત્રોમાં સજ્જ થઈ નટી પ્રવેશે છે.]

નટી: બહાસા સૂત્રધાર મદાશય ! બધું તૈયાર છે. અંદરનો રંગમંડપ ફૂલદારથી શોભાતી ચાકી આનું છું. ઓઝોતે તો જરા મોડેથી દાખલ થવાનું છે, તે હમણાં જઈને તૈયાર કરી દઉં છું.
સૂત્રધાર: વાર, વાર, તમારા કામમાં તો કરી ઉણપ નહિ જ હોય...ત્યારે ચાલો આ વચ્ચે પડે ઉપડાવી લઈએ.

[નટી નય છે.]

વૃદ્ધજન: શું આ નટી, ખાઈ માણસ છે ?

સૂત્રધાર: તે શું તમે કોઈ ઓના વેશમાં પુરુષ સમજ્યા ?

વૃદ્ધજન: હાસ્તો વળી. નાટકમાં બધે એમ જ હોય છે ને.

ઓઝો નાટક કરવા બિનરે એમ ? તમે આ શું કરવા બેઠા છો ?

સૂત્રધાર: હું તો આ નાટક કરવા બિભો છું. તમને ખબર નથી કે આ નાટકના કર્તાનો હમેશાં ખાસ આગ્રહ હોય છે કે ઓઝોનો પાક તો ઓઝો જ ભજવે ?

વૃદ્ધજન: તો એ નાટક નહિ ભજવવું.

સૂત્રધાર: હી હી હી હી. વૃદ્ધજન ! ચાલો હવે નાટકના કામને આગળ ચાલવા દો.

વૃદ્ધજન: અરે કંઈ વાત છે ? શો જમાનો આવ્યો છે ? બેરાંઓ નાટક કરવા નીકળશે એમ ? હાય હાય ! દેશનું શું થવા બેકું છે ?

સૂત્રધાર: તમારે નાટકમાં ભાગ ન લેવો હોય તો ચાલ્યા જાઓ, પણ ગરબડ નહિ કરો.

વૃદ્ધજન: એટલે ? ચાલ્યા જાઓ એટલે ? તે શું પુરુષો મરી પરવાર્યા છે ? ખાવલા ખતી ગયા છે કે બેરાંના પાક નહિ ભજવી શકે ? લાવો કોઈ નહિ હોય તો હું પાક લઈશ.

નટી: (આવીને) પણ મુરખખી! પુરુષો તો બાવલા નથી થયા પણ અમારે મર્દ થવું છે તેનું શું?

વૃદ્ધજન: (ચાળા પાડી) ટે ટેનું શુંઉંઉં? 'ચલ ચલ, આજકાલની છોકરી, ગમે તે માણસને-પરપુરુષને 'અહો બહાલા।' કરતી નીકળી પડી છે તે, શરમાતી નથી?

સૂત્રધાર: તમે મુરખખી રસતો પકડો છો કે? આ નાટકમાં તો સ્ત્રીઓનો પાઠ સ્ત્રીઓ જ લેશે.

વૃદ્ધજન: શું?

સૂત્રધાર: સ્ત્રીઓનો પાઠ તો સ્ત્રીઓ જ લેશે.

વૃદ્ધજન: તો અમે આ ચાલ્યા કરવા શું માંડયું છે? જાહેર રંગભૂમિ ઉપર જાહેર રીતે સ્ત્રી પુરુષો જાહેર નાટક કરે એમ?

નટી: હા, હા. તમારી માફક ખાનગી નાટક તો નથી કરતાં ને?

વૃદ્ધજન: ખેસ ખેસ ગાંપલી. ધૂળ પડી તમારા ઉપર, સત્યાનાથ કાઢવા ખેઠાં છો તમે તો.

[ખાલુ પર જઈ ઊભો રહે છે. દરમિયાન એક જણ કાગળ લાવીને સૂત્રધારને આપે છે, તે વાંચીને.]

સૂત્રધાર: આ લ્યો, નવી પંચાત. પેલાં ખે ગીતો કાઢી નાખવા માટે મોલિસનો કાગળ છે. એ ગરબા નહિ ગવાય.

વૃદ્ધજન: લ્યો, કરો નાટક!

નટી: ક્યા ગરબા?

સૂત્રધાર: એ પેલા જ તો 'દેશીઓ ધુમો ધુમો રે' અને પેલું

ખીલું.....

નટી: પણ એ ગરબામાં શું છે?

સૂત્રધાર: ચરે 'તું' નહિ 'સમજે', હવે તો ગરબા ગાવાથી પણ બળવો થઈ બધ એવું સરકારને લાગતું હશે એટલે...

નટી: ત્યારે હવે?

સૂત્રધાર: ખીબાં કાઢી ગાઈશું. નર્મદાશંકરે કાંઈ ગીતો ગ્રોજાં લખ્યાં છે?

નટી: પણ આ તો શો જુલમ!

સૂત્રધાર: ચલો ચલો હવે, એની ચર્ચા કર્યા કરીશું તો પાર જ નહિ આવે. એમ કહેતી કે આજે સો સો વર્ષ પછી પણ નર્મદ જેવો લેખક પણ સરકારને ભયંકર લાગે છે?

(૩)

[એક જાણુ પ્રવેશે છે.]

એક જાણુ: બહાર (ખે મહાજન) આવ્યા છે, આપને મળવા માગે છે.

નટી: ચાઆલો આ વળી નવું વિધન. ખીજું મંગળ સાવધાન!

સૂત્રધાર: બોલાવ બોલાવ, જે હોય તે લલે આવે.

વૃદ્ધજન: હવે જ અખર પડશે. હ્યો કરો નાટક!

[ખે મહાજનો પ્રવેશે છે.]

એક મહાજન: અમે સાંભળ્યું છે કે આ નાટકમાં રેવા ફૂટવાનું ફારસ આવવાનું છે.

સૂત્રધાર: હા, -છે ખરું.

ખીબો મહાજન: તે અમે નહિ કરવા દઈએ.

એક મહાજન: એ લેખક ગમે તેવું ગાંડુથેલું લખે અને અમારા રીતરિવાજોની મશ્કરી કરે તે શું અમે ચાલવા દઈએ?

ખીબો મહાજન: એમ કંઈ સાચો હાસ્યરસ નહિ જમાવાય.

વૃદ્ધજન: હ્યો કરો નાટક! નાટક કરવા નીકળ્યા છો!

સૂત્રધાર: ચરે મહાશયો! એ આખો પ્રસંગ તો ચન્દ્રવદન

મહેતાએ ખુદ નર્મદ કવિના લખાણોમાંથી જ સીધો ઉતાર્યો છે. કવિ નર્મદાશંકરે જે લખ્યું છે તે જ ભજવવાના છીએ.

એક મહાજન: અરે પણ એ નહિ ચાલે. રંગભૂમિ ઉપર તે શું કંઈ જાળિયાં લેવાય, એ શું ?

નટી: ના, ત્યારે ઉઘાડા ચકલામાં ઊભા રહી, જાહેર રસ્તા ઉપર જાળિયાં લેવાય કેમ ? જાઓ અમે તો એ ભજવી બતાવવાનાં. બીજો મહાજન: અરે તો અમે તોફાન કરશું.

વૃદ્ધજન: આવી જાઓ, હ્યો કરો નાટક !

સૂત્રધાર: શું ? તોફાન કરશો ?

બીજો મહાજન: હા હા, તોફાન કરશું. નાટક કરવા નીકળ્યા છો ? જાહેર તખ્તા ઉપર ફૂટવું છે ?

સૂત્રધાર: અરે ફૂટવું છે શું ? હજમ ખોલાવી બાળ વિધવાનું માથું પણ ખોડાવી બતાવવું છે.

બંને મહાજન અને વૃદ્ધજન: હાય ! હાય ! હાય ! હાય !

સૂત્રધાર: વળી લેખકે અમારી સાથે શરત કરી છે કે એના લખાણમાંથી એક લીટી પણ કાઢવી નહિ.

એક મહાજન: તો જહાન્નમમાં ગયો તમારો લેખક.

બીજો મહાજન: અરે પણ આ બાળ વિધવાનું માથું ખોડવાનું નાટકમાં બતાવવાનું કંઈ કારણ ?

નટી: કારણ ? કારણ હજી આજે આપણા દેશમાં મિચારી વિધવા બાળકો ઉપર તમે એવા ભુલમ કરી રહ્યા છો એ.

વૃદ્ધજન: હવે ખેસ ખેસ ચાંપલી !

સૂત્રધાર: ઓ ભગવાન ! હવે આ નાટક કેમ થશે ?

નટી: અરે તમે પણ શું જરા જરામાં ભગવાનને સંભાર્યા કરો છો ?

સૂત્રધર: તો કોને સંભારું-તને ?

નટી: ના, આ નાટકના લેખકને. અહીં આવ્યા હોય તો બોલાવી મંગાવો. એમને પૂછો, રમ લો, સમજાવો, કંઈ રસ્તો કાઢો.

સૂત્રધાર: હા, હા. એ હીક છે. આ ધરમ સંકટમાંથી નીકળવાનો રસ્તો. (આગળ આવી) માન્યવર્ય પ્રેક્ષક સમૂહ ! અહીં જો પ્રેક્ષકોમાં શ્રીયુત ચન્દ્રવદન મહેતા પધાર્યા હોય તો એ કૃપા કરી અહીં પધારે.

[પ્રેક્ષકમંડળમાં આશરે દશમી બારમી હારમાં ખૂણા પર ચન્દ્રવદન મહેતા બેઠા છે, તે ઊભા થાય છે. એને માથે ટાપી નથી. ઘોતિયું અને કસવાળું ઝલકું પહેરેલું છે. ચરમા પહેર્યું છે. નાક જરા વધારે પડતું આગળ દેખાઈ આવે છે. સૂકા શરીરના, જરા ઠીંગણા અને માથે ખીલા જેવા ઊંચા વાળવાળા એ દેખાય છે.]

ચન્દ્રવદન મહેતા: (ત્યાં જ ઊભા ઊભા) આમ લડાકડી શું કરો છો ? નાટક શરૂ કરો ! અને ન લજવતું હોય તો પડો નાખો.

સૂત્રધાર: અરે નાટક તે કંઈ બંધ કરાય, લોકો પાસેથી પૈસા લીધા છે, તે કંઈ બતાવ્યા વિના ચાલશે ? માટે આપ અહીં પધારો અને બને તે તોડ કાઢો.

[ચન્દ્રવદન મહેતા ત્યાંથી ચાલી પગથિયે થઈ તખ્તા પર બેસે છે, જતાં જતાં.]

ચન્દ્રવદન મહેતા: (ખીજમાં) આ કંઈ નાટક કરવાના લક્ષણ દેખાતાં નથી.

સૂત્રધાર: બબડો નહિ. શું કરીએ ? લખનારે તો લખ્યું, પણ એણે લખવાનારની મુશ્કેલીને તો ખ્યાલ કરવો જોઈ તો હતો ને ?

ચન્દ્રવદન: (ઉપર જઈને) બોલો, શું છે ?

સૂત્રધાર: જુઓ છોજ ને તમે. આ રોવાકૂટવાનો પ્રસંગ કાઢી નાખવા કહે છે. આ મહાશય, છોકરીઓને પાઠ ભજવવાની ના પાડે છે.

વૃહજન: અરે ના ના ના ના ના, સત્તરવાર ના. અમે એકલા જ કંઈ જોજા ના કહીએ છીએ, આ મહાજન પણ ના કહે છે, તમારા ભણેલાઓ પણ ના કહે છે, ઘણી કોલેજના પ્રોફેસર સાહેબો પણ ના કહે છે.

ચન્દ્રવદન: એટલે તમને લાય છે કે છોકરા છોકરીઓ સાથે નાટક કરે તો પ્રેમમાં પડી જાય નહિ ?

સૂત્રધાર: અરે એ વાત મૂકોને ઊંચી. આ મહાજનોનું પતાવોની પહેલાં.

ચન્દ્રવદન: એમાં પતાવવાનું શું છે, આપણે તો લખ્યું છે તે પ્રમાણે જ નાટક કરવાનું. એમનાથી થાય તે કરી લે.

મહાજન: એમ ? તો તો જોઈ લઈશું. તોફાન થશે તોફાન, ખબર છે ? લોકો વાંધો લે સમજ્યા ?

ચન્દ્રવદન: છો લેતા. જોઈ લઈશું !

સૂત્રધાર: અરે ના ભાઈશાખ ! એ શું, મારે લોકોમાં મોં ખતાવવાનું કે નહિ ? કંઈ ઉકેલ આણો ને ?

ચન્દ્રવદન: ઉકેલ શું, નાટકમાંથી એક લીટી નહિ જોઈ કગાય. લોકોને દુષ્ટ રિવાજો તજવા નથી. અને એ રિવાજોની હાંસી કરીએ છીએ ત્યારે ખમાતું નથી. અને આ તો નર્મદાશંકરે હાંસી કરી છે, તે ખતાવવાનું છે. મારું માન નહિ રાખો તો કવિ નર્મદાશંકરનું તો રાખશો ને ?

નટી: અરે ચાલો ચાલો, જેવા પડશે તેવા દેખાશે.) તમે અહીં જ રહો, મારી પડખે, અથવા અહીં બેસો. અને લોકો ઉશ્કેરાય ત્યારે આવીને સમજાવ્યા કરજો.

સૂત્રધાર: સારે આ પડદો ઉપડાવું ?

ચન્દ્રવદન: હા, હા. એમ તો પછી નાટક શરૂ જ નહિ થાય. ઉપડાવો ઉપડાવો. ચાલો બધા આ બાલુ પર પધારી જાઓ.

વૃદ્ધજન: (કાણુ જાણે આ સંઘ કેમ કાશી જશે)

એક મહાજન: અરે કાશી શું ? ઠેક, સ્વર્ગે લઈ જઈશું. એમ કંઈ હાથે બંગડીઓ નથી પહેરી.

નટી: ના ના બંગડી નથી પહેરી, બંગડો પહેર્યો છે, ચાલો બાલુ પર, અંદર આવી જાઓ !

[બધા બાલુ પર જઈ અંદર બિમા રહી જાય છે અને પાછળનો વચ્ચેનો પડદો ઊપડી જાય છે. ત્યાં સ્ટેજ ત્રાંસું મૂળ તખ્તાયા આશરે પંદર વીશ અંશને ખૂણે સ્ટેજ બિંદી નાની રંગભૂમિ બનાવી છે. એના બહારના પડદા ઉપર વીર નર્મદની છબી ચીતરેલી છે. મોટી ગોળ પાથડી, અંગરખો, અને હાથમાં ધન લઈ દોડતો ધપતો નર્મદ દેખાય છે ધન ઉપર “ પ્રેમ શૌર્ય ” એટલા શબ્દો ચીતરેલા વંચાય છે. અડધો-માણસની ઉંચાઈ જેટલો પડદો બિંદી કરી એમાથી ડોકિયું કરી રંગદો દાંડી લઈને બહારના તખ્તા ઉપર ફેરી પડે છે, અને પડદો પાછો નીચો પડી જાય છે. દરમિયાન રંગભૂમિ ઉપર લગભગ અંધારું થઈ જાય છે.]

રંગલો: (દંડી પીટીને) એ જગના રહેજો...સાવધ રહેજો...
ઓઓ! હ વાછગા છે. આથી સરવે લોકોને (ડીમ ડીમ ડીમ) ખખર
આપવામાં આવે છે કે (ડીમ ડીમ ડીમ...) આ નાટકના તખ્તા
ઉપર વીર કવિ “મર્દ નર્મદ”નું નાટક લખવી ખતાવવામાં
આવનાર છે. એના કર્તા પણ ખૂણામાં બેઠા છે તે, અને એના
શાગરીદ સૂત્રધાર પેલા...હો હો, એ તો નાટકમાં લાગ લેવાના છે
એટલે અંદર વસ્ત્રો પરિધાન કરવા ગયા લાગે છે એ એ...(ડીમ
ડીમ ડીમ...)અને હવે...

ચન્દ્રવદન: (બહાર આવી) રંગલા! રંગલા!

રંગલો: (આસપાસ જોઈ) હેં? કાણે ખૂમ પાડી. અંદરથી
પાડી કે બહારથી?

ચન્દ્રવદન: રંગલા!

રંગલો: હો હો! આ તો અહીંથી...હા જી, બોલો જી,
કરમાવો જી. શી ચાલ છે?

ચન્દ્રવદન: જો, આ અંદરના તખ્તા ઉપરથી નીચે આવીને
દરેક પાત્રને બોલવાનું કહેજો, નહિ તો સંમળાશે નહિ. પાઠ પૂરો
ચાલ એટલે ઉપર ઘૂમને—

રંગલો: એ પુંચાત હવે તમે રહેવા દો ને? જે ચાલ તે
જોયા કરો.

ચન્દ્રવદન: પણ મારા લખાણમાંથી જરા વધારો ઘટાડો કે
ફેરફાર નહિ—

રંગલો: અરે, તમારાથી પણ કેની તોળા છે. આજ તમે કંઈ
નવા લેખક પાક્યા છો?—એ તો જે થવાનું હશે તે થશે. અમરથી
લાલરી નહિ કરો તો સાફ. અને નાટક આગળ ચાલવા દો.

X [ચન્દ્રવદન મિત્રજમાં અંદર જાય છે
એટલામાં બહારના તખ્તા ઉપર બે
ચાર માણસોની દોડધામ થઈ રહે છે—
અને તખ્તા પર પ્રકાશ વધે છે.]

એક જણ: એ રામ બોલો ભાઈ રામ !

બીજો: અરે મરી ગયા રે બાપલીઆ !

ત્રીજો: ઓ મારા દીકરા રે ! હવે શું થશે ?

રંગલો: અરે પણ બધા બેબાકાના જેવા દોડો છો, તે છે શું ?

[દીપણ જન્માક્ષર ગણતો ભગ્ન ત્રિપુંડ-
ધારી જોષીરાજ આવે છે અને ખસે
ઝાળીમાં દોઢસો જન્માક્ષરોનો થોડ છે.]

જોષી: અરે જ્ઞાન નથી તમને ? ક્યાં રહો છો તમે ? પૃથ્વી
પર નિવસો છો કે પાતાળમાં ?

રંગલો: પણ છે શું ? પૃથ્વી ને પાતાળ કરતો બોલી નાખતે ?

જોષી: અરે આજે પૃથ્વીનો પ્રત્યક્ષાળ થવાનો છે.

બીજો: પૃથ્વી રસાતાળ જવાની છે.

ત્રીજો: ઓ મારા બાપલીઆ !

ચોથો: અરે ખબર નથી ? શુદ્ધનો તારો અથડાવાનો છે.

પહેલો: બધા જ રામ બોલો ભાઈ રામ થઈ જશે.

જોષી: સમજ્યા, હવે સમજ્યા; પૃથ્વીનો પ્રત્યક્ષાળ થવાનો છે.

રંગલો: વાહ છ વાહ ! (હહેરાથી) થવા દો ઓ તો ઓ.

પહેલો: હાય હાય ! શું થવા દો, બધા જ મરી જઈશું.

અશ્વિનકુમાર સુધી પણ નહિ જઈએ.

રંગલો: અરે ભાઈ તો તો કેવું સરસ ! બધા જ સામગ્રી
રામ બોલો ભાઈ રામ ! કોઈને બિચકી લઈ જવાની પંચાત જ નહિ.

કોઈને આગ મૂકવાની પણ પંચાત નહિ. વાહજી વાહ ! આખી દુનિયા જ મસાણકાંઠો.

[દરમ્યાન બે તણ જણ રસ્તા પર સૂઈ જાય છે.]

જોષી: અરે એઈ અહીં શેના સૂતા છે ?

ત્રીજો: અરે બાપજી ! પૃથ્વીનો પ્રત્યય થાય. તેની બે ઘડી વહેલા મરીએ તો સારું દેખવું નહિ ને દાઝવું ચે નહિ.

રંગસો: અરે પણ આ તુકડો કાણે ઉઠાવ્યો છે તે તો કહો.

જોષી: તુકડો ! શો કળજીગ આવ્યો છે. તુકડો ! હવે પૃથ્વીનો પ્રત્યય થાય એમાં શી નવાઈ ? બ્રહ્મવચનને આ પાપી તુકડો કહે છે ! પેલા કાશીથી પધારેલા ભૂદેવનો લિખિતપત્ર છે. આવતી વસંત પંચમીને દિવસે...!!

પહેલો: હા, હા, રામ બોલો ભાઈ રામ !

જોષી: આખું ભારતવર્ષ એ જાણે છે.

પહેલો: હા, હા. ભાઈ ચાલો હવે તો બધા પુણ્યનાં પોટલાં બાંધવા માંડો.

બીજો: અરે ભગવાન ! કોઈ કોઈનું શ્રાદ્ધ સમયરી પણ નહિ કરે પછી.

જોષી: મહા વિપરીત, મહા વિપરીત ! આ હું અનેકની કુંડ-ળાઓ જોઈ રહ્યા છું, એમાં પણ સૌને એક જ દિવસે ઘાત—મહા ભયંકર ઘાત આવે છે.

પહેલો: ત્યારે હવે આપણે બધા શું કરશું ?

જોષી: અરે દાન કરો દાન, જપ કરો, તપ કરો...

રંગસો: વાહ ભગવાન વાહ ! ખરો તું પ્રકટારાઓને અથ-કાવવાવાળો. તે હેં જોષીરાજ ! આ શુકનો તારો કાને અથડાશે ?

જોષી: શુક્રનો શનિ સાર્થે અથડાશે અને બંને... અથડાઈને
પૃથ્વી પર અડ્ડળાશે એટલે પૃથ્વીનો પ્રલયકાળ થશે.

પહેલો: હાય હાય રે બાપલીઆ !

રંગસો: હા હા (ગાતાં ગાતાં)

શુક પછી શનિવાર છે પાસે તે અથડાય,
એ જાણીને આપણું હૃયું તો હરખાય.

[એક જણ દેડે છોકરો લઈને આવે છે.]

દેડે છોકરાવાળો: અરે ભગવાન ! હમાણાં તો આ મારા
દીકરાને પરણાવી વરઘોડો ઉતાર્યો. એને પરણાવવાનો પૂરો લ્હાવો
પણ નહિ લેવા દે શું...?

રંગસો: અરે, આ વરરાજની વહુ ક્યાં છે ?

દેડે છોકરાવાળો: ઘોડીઆમાં ભાઈસાહેબ, ઘોડીઆમાં. એ
બિચારીએ શાં પાપ કર્યાં કે આવો દિન આવ્યો ?

એક બાઈ: (પ્રવેશીને) ઓ ભગવાન, આ શો કળંગ ! હું
મોઢ પરણીએ શું તે રાંડીએ શું ?

[એટલામાં એક બાલુ પરથી એક બાઈને
પકડીને બે જણ આવે છે અને બીજી બાલુ
પસાર થઈ નય છે. બાઈના વાળ છૂટા છે.
એને માતા આવેલાં છે એટલે ધૂણે છે.]

માતાવાળી બાઈ: ને અંબે ! ને અંબે ! ને અંબે !

ને અંબે ! ને અંબે ! ને અંબે !

બાલુ ઉપરના બે ત્રણ જણ: ને અંબે, મા ! ને ને મા !

ને ને ! ખમ્મા ! ખમ્મા !

[બ.ઈ. નય છે.]

જોષી: પૃથ્વી રસાતાળ નહિ થાય તો 'ખીજું શું થાય ?
દેશી લોક પરદેશ જવા નીકળ્યું. લોકોએ અગ્રેજી ભણવા માંડ્યું,
સુધારા—સુધારાની લતે પાપ કરવા માંડ્યાં તે પૃથ્વીનો પ્રલય ન
થાય તો...

[સામી બાજુ ઉપરથી એક ગાંડી બાધ
બળડતી આવીને ચાલી નય છે]

ગાંડી બાધ: મેર મૂઆ રાંચા ! પાઘડી બધળા મૂઆ ! પીટયા
મને માર મારવા આધવો છ ! સતીઆનાસ નય તારું ! (ટચાકા
ફાડે છે) મેર મૂઆ રાંચા ! મેર મૂઆ રાંચા ! મેર મૂઆ રાંચા !...
[નય છે.]

પહેલો: બધા મરીએ તે પહેલાં તો ગાંડા થઈ જઈશું; એ
બાપલીઆ !

ત્રીજો: અરે મરવા પહેલાં જ મરી ચાઇ લા, બાપણે તો
બાપલીઆ !

રંગત્રો: જોષી મહારાજ ! તમારા ગ્રહ ગણવાના માંડી વાળી
કોઈ ગ્રહને સાધી બધી એવો વચ્ચે લાવી મૂકાને કે...

[અંદરથી એક જણ દોડતો જૂમો પાડતો આવે છે.]

દોડનાર: અરે ન્હાસો બાપા ન્હાસો—અઈલા ન્હાસો
એ ન્હાસો !

રંગત્રો: કેમ પણ છે શું ? કોઈ જમ બમ દીકા શું ?

દોડનાર: (હાંફતો થોભતો) અરે જમ ! જમ શું કાળો
રાક્ષસ ! કાળમુખો, દૈત્ય દૈત્ય—એ ઈઈ મોટો ! કાળી કાળી વરાળ
કાઢતો અગનમુખો દૈત્ય !

! પહેલો: હાય હાયરે બાપલીઆ !

દોડનાર: કહે છે કે એ મહામાયા પરમ પવિત્ર રેવા નદી ઉપરથી કૂદવા મંડ્યો.

નેધી: શાંતમ્ પાપમ્! શાંતમ્ પાપમ્!

દોડનાર: કંઈકે લોકોએ બાધા રાખી, નારિયેળ વધેર્યાં, પણ રાક્ષસ જેનું નામ—

ખીન્ને: તે ગયો કેમતી બાબુએ?

દોડનાર: અરે, એ તો દોષ્ટો આવે, દોષ્ટો આવે અહીં, મેં તો પાછું વાળીને જોયું પણ નહિ! મહા ભૂડો રે, એ વરાળીએ રાક્ષસ!

ત્રીન્ને: મારી નાંધ્યા રે બાપલીઆ!

નેધી: સત્યાનાશ જવા બેઠું છે. ઓ પ્રભુ!

[ખેત્રણ જણ પોક મૂકે છે. રંગલો દોડતો જઈને અંદરથી એક ભૂંગળું અને નાની પેટી લઈ આવે છે. એ જૂની ઢબનું ચૂડીવાળું આમોદાન છે, તે વગાડે છે.]

બે ત્રણ જણ: એ, આ શું!

રંગલો: એ જવાબ! જવાબ! ઈશ્વરનો જવાબ! આકાશવાણી! આ દાખડામાં ભરી મૂકી છે તે.

નેધી: એ શું કહે છે?

રંગલો: કે તમે બધા મૂરખા છો, વહેમી છો, અજ્ઞાની છો, કૂવાના દેડકા છો, આંધળા છો, ડરપોક છો—આ ઈશ્વરવાણી એમ કહે છે તમને.

બે ત્રણ જણ: આ તો કાઈ જાદુગર લાગે છે!

રંગલો: અરે તમે તે કેવા વહેમી છો? આ તો ચૂડી વાગે છે, ચૂડી! વિજ્ઞાનની શોધ છે.

બધા સામટા: અરે ના રે ના ભગવાન! ઓ બાપલીઆ રે!

[રડતા રડતા ખેસી જાય છે અને પોક
મૂકે છે. પાછું અંધારું થઈ જાય છે.]

રંગલો: (જોરથી) ચાલો બાપલાઓ ! એમ રડ્યા શું
કરો છો ? અક્ષયના બારદાનો ! જાઓ નીકળો, એમ કંઈ બધા
એક સામટા મરી જતા હશે ? ~~X~~ પુવર ૨

[દરમિયાન લોકો અંદર ચાલ્યા જાય છે. રંગ-
ભૂમિની અંદર દુરથી સંગીતના સૂરો વાગતા
સંભળાવા માંડે છે. ધીમે ધીમે એનો ધ્વનિ
બહાર વધારે ને વધારે સંભળાય છે, અને સાથે
ગીતનું સંઘગાન પણ સંભળાય છે. એ અવાજ
વધતો જ જાય છે. રંગલો બહાર પણ એ જ
સંઘગાનના નેતા તરીકે ગાઈ રહે છે, અને પ્રકાશ
ધીમે ધીમે વધતાં અંદરની રંગભૂમિનો બહારનો
પડદો ઊંચકાઈ રહે છે. તે દરમિયાન રંગલાનું
સંઘગાન ચાલુ જ છે.]

‘શંખનાદ સંભળાયે, ભૈયા ! શૂર પુરુષને તેડું હો’

[પ્રકાશ પૂરો વધી રહેતાં, પડદો ઊપડી રહેતાં,
સંઘગીતની લીટી ગાતો ગાતો રંગલો ડિંડિમ
વગાડતો અંદર ચાલ્યો જાય છે] અંદરની
રંગભૂમિ ઉપર ખેચાર નાતપટેલીઆઓ
દેખાય છે. અંદર નહિ દેખાય એમ નાત જમતી
હોય એમ લાગે છે. ત્યાંથી “શીખંડ તમારે,”
“પૂરી તમારે,” “લજામાં તમારે”ની અવારનવાર
બૂમો બહાર સંભળાયા કરે છે. બાલુ પર પાટ
જેવું છે, એ પર ખેચાર નાતપટેલીઆ બેઠા છે.]

એ ત્રણ જણ: એમ નહિ બને—એમ નહિ બને !

પહેલો: અરે, પણ હું જોઈને આવ્યો ને ?

નાતના મુખીજન: કાણે કાંચળી પહેરી છે? હોય તેને કાઢો બહાર.

ખીન્ને: ખરી વાત છે! નાગરી ન્યાત જમવા બેસી છે, કંઈ મસ્કરી છે? લિશ્મુકનાં બેરાં વગર કાંચળીએ જ બેસે છે, તે તેમ જ થશે.

ત્રીન્ને: બરાબર છે! થતું આવ્યું છે તેમ જ થશે.

પહેલો: હાસ્તો. નાતનો કાયદો તે કાયદો. અહાહાહાહા

મુખીજન: પણ કોના ત્યાંનાં કાંચળી પહેરીને આવ્યાં છે?

ચોથો: એ હમણાં ખબર પડશે.

એક જણ: (દોડતો આવીને) રાયજી સાહેબ! કવિના ત્યાંની ઓઝો કાંચળી પહેરીને જમવા બેસી!

મુખીજન: કાણ?

નવો આવનાર: કવિ નર્મદાશંકર લાલશંકરના ત્યાંની.

મુખીજન: તો કવિ ન્યાત બહાર જાય.

પહેલો: સમજો તો સમજવો.

ખીન્ને: હા, નહિ તો કવિનું આખું કુટુંબ ન્યાતબહાર કરો.

ત્રીન્ને: અરે કંઈ વાત છે, દિનમણિશંકર! પૂર્વજેથી આજે આવેલો રિવાજ છે. ગૃહસ્થ તે ગૃહસ્થ અને લિશ્મુક તે લિશ્મુક.

ખીન્ને: બરાબર છે. મોટો રાજા હોય તો ચે શું? લિશ્મુકનાં બેરાં કાંચળી વગર જ જમવા બેસે.

જીવાનીઓ: હાસ્તો. એમનાં બેરાંઓને આટલો મગટો પહેરવા દૃઢએ છીએ એ જ ઓછું છે?

પહેલો: નહિ તો?

જીવાનીઓ: નહિ તો શું, નાગા જ બેસાડવા નેઈએ.

મુખીજન: ચૂપ રહે ! અહીં મસ્કરીનો પ્રસંગ નથી; ન્યાતની પ્રતિષ્ઠાનો પ્રશ્ન છે.

ખીજો: (દાડતો આવી) અરે તમે, પંડ્યાજી ! અહીં તકરાર અને ચર્ચા કર્યા કરો છો, પણ ત્યાં તો નર્મદાશંકરે એમની વધુ વગેરેને કાંચળાઓ સાથે જમવા બેસાડી પણ દીધાં.

મુખીજન: શી વાત ? અને બધાએ જોયા ક્યું ?

નવો આવનાર: ના, જોયા શું કરે ? રાયજી સાહેબ અને હવે સાહેબના ત્યાંની સ્ત્રીઓ હામ છોડી ગઈ ગઈ. અને લોટા કળશિયા લઈને ચાલી પણ ગઈ !

મુખીજન: કોણ નંદગવરી ? તાપીગવરી ?

નવો આવનાર: અરે, અખોટિયા—શાલ સાથે નર્મદાશંકર તો ત્યાં જ બેઠા છે.

મુખીજન: જોઈ હ્યો ત્યારે, હવે ભોંય 'કવી' લારે પડે છે તે ! રાયજીના ધરનાં જમ્યા વિના જાય ?

[કંડકથી પણ તોરથી નર્મદાશંકર આવીને જવાબ આપે છે અને બધાં સડક થઈ જાય છે.

એણે અખોટિયું પહેર્યું છે, ખભે શાલ નાખી છે, માથે છૂટી ચોરલી છે.]

નર્મદ: હા, જમ્યા વિના જાય ?

મુખીજન: નર્મદાશંકર ! આ નહિ ચાલે.

નર્મદ: એ જ ચાલશે. તમે ગૃહસ્થ, તે ઉપરથી આવ્યા અને અમે ખીજેથી આવ્યા એમ ? નાગરી ન્યાત જેવી ન્યાતની સ્ત્રીઓ ખુલ્લી છાતીએ બહાર રસ્તાઓ ઉપર જમવા બેસે એ જોઈ શરમાતા નથી ?

મુખીજન: થતું આવે છે તેમ થશે. અમને તમારું કહાપણ નહિ જોઈએ.

નર્મદ: તો અમે આ અન્યાય નહિ સાંખીએ.

મુખીજન: તો શું રાયજીના ઘરનાં ભૂખ્યાં રહેશે ?

નર્મદ: ના. રાયજી મોટા ગૃહસ્થ માણસ છે, એને ઘેર અમના કાઠારો ભરેલા છે, તેમાંથી પકવી ખાશે.

મુખી: નર્મદાશંકર! ન્યાતની સામે થવામાં સાર નથી. રખડી મરશો. ન્યાતખહાર મુકાશો.

(નર્મદ: જોઈ લઈશું. ન્યાતખહાર મૂકવાની તાકાત કોનામાં છે તે તો જોઈ? સ્ત્રીઓ તે શું તમારા રમકડાં છે કે તમે ચાહો તે પ્રમાણે તેને કપડે ઢાંકા?)

મુખી: નર્મદાશંકર! (આગ સામે બાય ભીડવામાં સાર નથી.)

નર્મદ: બાય નથી ભીડતો; આગને જ ઓઢિયાં કરી જવા માણું છું, સમજ્યા? અન્યાયની તે કંઈ હદ હોય કે નહિ? તમારા ગૃહસ્થી કુટુંબની સ્ત્રીઓને લાજ, અમારા ઘરની સ્ત્રીઓને લાજનીતિ નહિ એમ?

મુખીજન: બિલ્લુક તે બિલ્લુક!

નર્મદ: તો આજથી બિલ્લુક સ્ત્રીઓ હમેશાં કાંચળી પહેરીને જ જમવા આવશે—તમારાથી થાય તે કરી લેજો.

મુખીજન: નર્મદાશંકર! આનું પરિણામ મહા વિપરીત આવશે. તડાં પડશે. જે કહેવું હોય તે પંચમાં કહેજો, અત્યારે...

નર્મદ: પંચ? કોનું પંચ? તમારું આપણું પંચ? જોઈ છું કોની તાકાત છે કે અત્યારે અમને જમતાં ઉકાડે છે! (ન્યાત તરફ જોઈને મોટથી) જે જે બિલ્લુક સ્ત્રીઓ આજે કાંચળી પહેર્યા વિના આવી હોય તે આવતી કાલની ન્યાતમાં કાંચળી પહેરીને

આવે. દાખલ નહિ થવા દે તો હું બેઠો છું. નાગરોમાં પણ ગૃહસ્થ અને ભિક્ષુક ? શરમ છે ! ફરીથી કહું છું, કાલે બધાંએ કાંચળી પહેરીને આવવું.

[અદ્ય વાળી પાટ ઉપર છટાચી જઈ બેસે છે.]

મુખીજન: શું થવા બેઠું છે ? ધરમનું સત્યાનાશ થવા બેઠું છે. બ્રાહ્મણોનું બ્રહ્મત્વ પરવારો જવા માંડ્યું છે.

[અંદર કોલાહલ વધી પડે છે. રંગલો બહારના તખ્તા પર દોડતો દોડતો આવી પડે છે. ખેંચી પાડે છે.]

સૂત્રધાર: કેમ રંગલો ! પડે પાડ્યો ?

રંગલો: હવે એ પ્રસંગ પર પડે જ ખેંચવો સારો. એવી ત્યાંની મારામારી વધારે બેવામાં શો સાર ? આપણા નર્મદની છત તે છત.

સૂત્રધાર: અરે પણ ભલા માણસ...

રંગલો: અરે બરે કંઈ નહિ. બેયા કની આ નાગરી તાતનાં ભવાડા ? અસલ નરસૈયાને નાગરોએ ઢેડવાડે માર મારેલો અને નર્મદના વખતમાં બૈરાંઓને ઉઘાડી છાતીએ જમવા બેસાડતા; તે નરસૈયો તો ભગત, તે માર ખાય ! આ તો નર્મદ ! મદ્દ : એ તો શૂરવીર. મારખાર નહિ ખાય બે !

સૂત્રધાર: હવે તારૂં ટાલણું રહેવા દે, અને નિશાળીઆઓને બોલાવ.

રંગલો: અરે, એ તો આ આવ્યા. બુઓ ! પેલો આવે વડો નિશાળીઓ ભાઈચંદ.

સૂત્રધાર: ત્યારે આ હવે રાંદેરની નિશાળ એમ ?

રંગલો: હા, અને અહીં નર્મદાશંકર હવે મહેતાજી. લ્યો ચાલો, તમે પધારો અંદરની તૈયારી કરવા.

[ભાર્ગવેન્દ્ર અને પછી બે ત્રણ વિદ્યાર્થીઓ પ્રવેશે છે, અને સંવાદ ચલાવે છે.]

પહેલો વિદ્યાર્થી: ખબર છે? હવે તો મુંબાઈના બારામાં વિદ્યાવતથી મોટી મોટી ગ્રીમરો આવે છે.

બીજો: હા ભાઈ હા! કહે છે કે હવે તો મુરતથી મુંબાઈ જવાને આગગાડી મળશે. નહિ ગાડી કે વહાણ, દોઢ દિવસમાં મુંબાઈ!

પહેલો: તે નદીઓ ઉપર આગગાડી કેમ જશે?

બીજો: અરે શું, તે દિવસે લાલાજી સાહેબ તો'તા કે'તા કે એ તો પૂલ બાંધશે?

ત્રીજો: અરે માસ્તર સાહેબ તો કહેતા હતા કે નવી દીવાસળી આવી છે એથી હવે તો દોવા થશે. આ અકમલ ધસવાનું પણ ગયું.

પહેલો: વાહ રે વાહ! શો જમાનો આવે છે!

ભાર્ગવેન્દ્ર: અલ્યા, હજી શા ગપાટાઓ ફાંકો છો? ભૂગોળ-ભૂમિતિના પાઠો કર્યા કે નહિ? હમણાં માસ્તર સાહેબ આવશે.

પહેલો: અરે, નારે ના. એ તો પડ્યા હશે નદીમાં નાહવા, કે ગયા હશે ઘોડેસવારીએ*

બીજો: અરે ના રે હજી બંધતા પણ હશે કદાચ!

ભાર્ગવેન્દ્ર: પણ તમે તમારા પાઠો તો કરો! ભૂગોળનું તમને કોઈને જ્ઞાન જ નથી.

[દરમિયાન બે ત્રણ છાત્રા ત્યાં વાસીફું વાળતા જણાય છે.]

પહેલો: હેં ભાર્ગવેન્દ્ર! કહે છે કે આપણા માસ્તર સાહેબને કવિતાનો જાણરો જાણ છે, તે કદી કદી કવિતા લખે છે પણ અરે?

ભાઈચંદ: કાણુ જાણે ! પણ શાખીન તો બહુ જ છે. જ્યારે ત્યારે વાંચતા જ. પણ આજે એંશીના વર્ગમાંથી આટલા જ કેમ ? ત્રીજે: ધીમે ધીમે આવતા હશે. હજી તો આઠ પણ પૂરા નહિ વાગ્યા હોય.

[એક જણ હતાવળે પ્રવેશે છે.]

નવા આવનાર સાથે બેત્રણ વિદ્યાર્થીઓ: અત્યા ! બધા ગોઠવાઈ જાઓ. સુરતની હાઈસ્કૂલના હેડમાસ્તર ગ્રેહામ સાહેબ આવ્યા છે અને માસ્તર સાહેબ જોડે ત્યાં વાતો કરે છે.

ભાઈચંદ: એમ, એમ ? તો તો સાહેબ ઘણા ખીજ્યા હશે !

ખીજે વિદ્યાર્થી: અરે ખીજ્ય શું, માસ્તર સાહેબે કંડા જ કરી નાખ્યા.* સાહેબે મને બે ચાર પ્રશ્નો પૂછ્યા અને મેં બધા ખરા જવાબ આપ્યા, તે ખુશ !

નવો આવનાર: આપણા માસ્તર સાહેબ એટલે શું ? રોકડું જ પરખાવી દીધું. સાહેબે કહ્યું, આટલું બધું મોડું અને આળસ કેમ ? તો માસ્તર સાહેબે કહી દીધું કે, શું કરીએ ? આખી રાત ઉઝગરા કરીએ છીએ. અને કહ્યા વિના આવો તે ?

ભાઈચંદ: ચાલો ચાલો ત્યારે, બધા રીતસરના ગોઠવાઈ જાઓ. ત્યાંથી બધા અહીં જ આવશે.

એક નવો: અરે ચાલો બધા ! તમને ત્યાં બોલાવે છે; લાલાજી સાહેબ અને ગ્રેહામ સાહેબ છે ત્યાં. ચાલો.

બધા: હેં ? હેં ? ચાલો, ચાલો ત્યારે.

[બધા જાય છે. રંગલો આવે છે, એકલો; અને અંદરની રંગભૂમિનો પડદો ખેંચી ઉપાડવા માંડે છે.]

[આ દૃશ્ય અંદરની રંગભૂમિ ઉપર]

[ભજનમંડલી નભી છે. બધા બેઠા છે. ખૂણામાં નાના પટારા પાસે નર્મદ બેઠો બેઠો કાગળો-માંથી ઉતારા કરી રહ્યો છે; એણે પાઘડી અંગરખું પહેર્યાં છે.]

ગોરધન કડીઓ: એ...ખખરદાર મનસૂખાણ.....

એ...એરી...એ...રીઈઈઈ.....

✓ એ...ખખરદાર મનસૂખાણ, ખાંડાની ધારે ચડવું છે જ, હિંમેત હથિયાર ખાંધીને સત્ય લડાઈ એ લડવું છે જ.

એ ખખરદાર મનસૂખાણ !

[‘ખખરદાર મનસૂખાણ’ની ઝડી ચાલી રહી છે. ઢોલ, કરતાલ, ઝાંઝ અને મંજરાં સાથે ભગત-કરીગર લોકો એક પછી એક આવતા નય છે અને ભજનની બેઠક જમાવી મૂકે છે.]

ચૂનીઓ હજનમ: વાહ ભગતજી, વાહ ! ધીરા ભગતની વાત જ ન્યારી. મન સૂખાને કહ્યું છે, ખખરદાર, ખાંડાની ધારે ચઢવાનું છે; છોકરાનાં ખેલ નથી !

જેઠા જડીઓ: ખાંડાનાં ખેલ, ભાઈ, ખાંડાનાં ખેલ !

મમ્મુ: ચોર એક તો ઉમરાવ હૈ, ઉસકો બાર પટાવત...

છોટુ ચુડગર: એ તો વરસ અને એના મહિના ! ખરું કેની,

ભગતજી ?

ગોરધન કડીઓ: હા, હા. કાળ જમડાની વાત છે:

‘ માથે કાળ કેરો ભાર, માથે જમ કેરો મા.....’

એત્રણ જથ્થુ: ખરાખર ! ખરાખર !

[પાણીની માટલી ફેરે છે, પાણી પીને બધા તાજ થતા જણાય છે.]

છોટુ ચુડગર: ખાપજી! આ કોઈ વિદ્વાન છે ?

ગોરધન કડીઓ: હા, બે દિવસથી આવે છે; પટારામાં કવેસર લાલદાસજીના ચોપડા પડ્યા છે એમાં એને રસ છે, તે ભલે ઉતારા કરે.

છોટુ ચુડગર: હા, હા. ગિનાન તો ફેલાય એથી જ સારું. રસની વાત છે.

ગોરધન કડીઓ: રહ લાગવી જોઈએ, રહ! જીવાન છે, અને ચટ લાગી છે, તો કોઈ દિવસ ચોંટ પણ લાગી જાય.

નારણુ છીપો: ખરું, ખરું, ભગતજી. ધીરા ભગતને પણ ચોંટ જ લાગેલી કેની ?

છોટુ ચુડગર: અરે ભલભલાને લાગેલી. એ તો હિંમતખાજોનાં કામ છે.

નારણુ છીપો: ચાલો, એક ખીજું ભજન જમાવીએ.

છોટુ ચુડગર: હા, હા. થવા દો એકાદ.

ગોરધન કડીઓ: (એ તરણા એથે કુંગર રે કુંગર કોઈ દેખે નહિ.)

[ખધા ઝીલી રહે છે, ઝાંઝ—કરતાળ વાગી રહે છે; એકદમ અટકી પડતાં—]

(અબ્બ જૂથ માંહે રે સમરથ ગાજે સહી.)

એ જ ઈ ઈ

તરણા એથે કુંગર રે, કુંગર કોઈ દેખે નહિ.

નારણુ છીપો: (ઝડી પૂરી થતાં) 'તરણા એથે કુંગર રે।' વાહ વાહ, તરણા એથે કુંગર; કુંગર એથે તરણુ નહિ, પણ તરણા એથે કુંગર! શી ખૂબી કીધી છે ?

છોટુ ચુડગર: અને પણ, સમરથ તે આતમરામ.

ગોરધન કડીઓ: આ જરા અધરું લગત છે. અળતો અરથ સમજી લઈએ, પછી એની ખરી ખૂબી સમજાશે.

જેકો જડીઓ: અળ એટલે બકરી.

ગોરધન કડીઓ: ખરું, પણ રહસ્યાર્થ જુદો જ છે; અળ એટલે માયા, જે—

[નર્મદ આગળ આવે છે.]

નર્મદ: ભગતજી ! એક વિનંતિ છે. અહીં તો આ તમારે જ્ઞાનની વાતો ચાલે છે, એમાં ચિત્ત બંને ઠેકાણે ભટકે છે. એક બાળુ આ સાંભળવાનું મન થયા કરે છે, બીજી બાળુ આ લખવું છે તે લખાવું નથી. તે રજા આપો તો ઘેર લઈ જઈ કાલે ઉતારીને જરૂર પાછા આપી જઈશ.

ગોરધન કડીઓ: ભાઈ, મને વાંધો તો નથી. પણ અમારા રંકની દોલત છે. ગૂમ થાય તો પંચાતી જ ને ?

નર્મદ: અરે, ભગતજી ! જીવની માફક જતન કરીને જાળવીશ. આ ચિત્રકાવ્યોની તો આપણા આ જખીલ ચિતારાપાસે જ નકલ કરાવી દઈશ. રોજ બપોળે ચાર ચાર આપજોની ?

જદુરામ: હા, હા, ભગતજી! એ ઠીક છે !

ગોરધન: ભલે, ભાઈ ભલે. પણ જાળવજો; કાલે પાછા આપી જજો અતે ખીજા લઈ જજો. ભાઈ ! તમને સંસ્કૃત આવડે છે તો એનો લાભ કાઢી કાઢી વાર તો અમને આપતા રહેજો.

નર્મદ: અરે એ શું બોલ્યા, ભગતજી ? તમારી અગાડી હું તે શા હિસાબમાં છઉં ? વળી તમે મારા પર આટલો બધો ઉપકાર કરોજ તે મારાથી કાઢી વાતની તમને ના પડાય ખરી ?

ગોરધન: અરે ઉપકાર શાનો ?

નર્મદ: હાસ્તો; પૂછો આ જદુરામને. કેટલા દિવસથી પિંગળનું પુસ્તક શોધવા ફાંફાં મારે છઉં, પણ અહીં એક પત્તો લાગ્યો. પંડિતો પાસે પુસ્તકો છે, પણ તે વાંચવા કે નોવા જ નથી દેતાને ?

ગોરધન: હીક, હીક. બલે ભાઈ, બલે. વિદ્યા તો વાપરે જ વધે.

નર્મદ: (પગે લાગી) તમારા ખરેખર ઘણો ઉપકાર માનું છું; અને છખીલદાસ ! રાતના હું આવીશ, આના આપણે ચિત્રો કરી લખશું.

છખીલ ચિતારો: હા, હા.

[નર્મદ જતાં જતાં પેઠારા પાસે જીભો રહી બધું બરાબર કરે છે. અહીં લજન ફરીથી જામે છે અને નર્મદ ગ્રુશીમાં આવી જઈ ખૂણામાં રહી એ સાંભળે છે.]

ગોરધન કહીઓ :

એ...તરણા એથે કુંગર રે કુંગર કોઈ દેખે નહિ.

આ તરણા રૂપી કાયામાં આતમરામ જેવો કુંગરો કોઈ જોતું પણ નથી.

એ...અળ જૂથ મોહે રે... ..

[પાછું લજન ચાલે છે અને રંગલો આવીને પડદો પાડે છે. બહારની રંગભૂમિ ઉપર એકાએક પ્રકાશ વધે છે. અને એક બાજુથી રંગલો પાછો ઉતાવળમાં બહાર પ્રવેશે છે.]

રંગલો: ચાલો એઈ, બાજુ પર ! બાજુ પર ! બધા બેસી જાઓ-ઓટલા ઉપર બેસી જાઓ. હવાડીઆ ચકલા સુધી તો આવી !

[સામેથી એક રાહદારી આવે છે.]

એક જણુઃ કેમ બાઈ ! ક્યાં સુધી ?

રંગલોઃ અરે, આ આવી ! નગારાં મંલખાતાં નથી ?

એક જણુઃ ગીઝ ન હોય બાઈ, ગીઝ ન હોય. ના, ના,
આ તો એક ટોળું છે. ગીઝમાં જવાને નીકળ્યું છે. આવવા દો.

[અંદરથી નગારાં વગાડતા પાંચ સાત જણુનું
ટોળું પ્રવેશે છે. એમાં વચ્ચે સુરતી સોનેરી
તેરાવાળી લાલ ચટક અધમણીઆ પાવડી, સફેદ
કેરાં કકડતાં અંગરખાં તથા પિછોડીમાં સજ્જ
એવા બે શેઠીઆ ચાલે છે. ઘોતિયું પણ ચીપી
ચીપીને પહેર્યું છે. હાથે હીરાની વીંટી છે અને
સહેલાણી ચાલે લહેકાતી રોકે નગારાંના તાલમાં
તક્લીન છે. રોકે ત્રાંસાં નગારાં ભેરવેલાં છે,
એની આસપાસ સોનેરી લખાની ઝાલર છે અને
વગાડવાના નેતરના બે ચોખાને એક છેડે રૂપેરી
કસબનો ગૂંથેલો કૂમતો બાંધેલો છે. એમની
આબુખાબુ કોમ્પ હોલક, કોઈ ડફ, કોઈ ખંતરી,
કોમ્પ હુગ્ગી એમ બુદ્ધા બુદ્ધા વાદિત્રો પણ કીમતી
લાલ કે લખાને કપડે શણગારેલા લઈ ઝીક
ભરતની ભતભતની ટોપી ડગલા અને ઘોતીઆમાં
બુવાનીઆઓ અર્થ ગોળાકારમાં ચાલે છે.
બધા “ત્રણ ને એક”ની ચાલ વગાડે છે.
બાબુમાં એક જણુ બળતી મશાલ ઝાલી ચાલે
છે. વચ્ચે શેઠ વગાડતાં વગાડતાં એકાએક મશાલ
જરા નીચી કરાવી પોતાનું નગારું જરા વધારે
સારા શણકાર માટે તપાવે છે, અને ફરી ‘ચાલ’માં
દાખલ થઈ જાય છે. એમ વગાડતું વગાડતું ટોળું
જતું રહે છે. ગીઝનું એ નગારાટોળું ગયા પછી]

એક જણુઃ આજે તો ગીઝ સરસ નીકળવાની. ચાળીસ ટાળાં, ચાળીસ.

રંગલોઃ અરે, હા, પણ વરરાજ મલ્યો ?

એકજણુઃ અરે ગીઝનો વરરાજ નહિ મળે ? રૂપિયો આપે તો વરરાજ. કાઈ નહિ મળે તો તમે તો છે કેની ?

રંગલોઃ અરે તે પણ થાઉં દોસ ! પણ ગીઝ ઊતર્યા પછી બધા ધર્યા મારી માંડે માથું કાણું કરી નાખે તેનું શું ?

[અંદરથી 'સહુ ચલો જતવા જંગ, બ્યૂગલો વાગે.' ના સૂર વાગવા માંડે છે, અને સંઘગાન શરૂ થાય છે.]

રંગલોઃ અરે ચલો ચલો, હમણાં આ પડદો ઊપડી જશે.

[ખંને દોડી જાય છે. સંઘગાન મોટેથી સંભળાય છે. દરમિયાન સંઘગીત પૂર થતાં વચલો પડદો ઊપડી જાય છે, અને કવિ નર્મદનો ખંડ દેખાય છે. શરીરે એકવડા બાંધાનાં ડાહીગવરી ડાળી બાજુએ ખેઠેલાં જણાય છે. વૈષ્ણવ લેખાસમાં ગાજર તિલક સાથે તાપીદાસ શેઠ ઉશ્કેરાઈને વાતો કરતા સંભળાય છે.+]

તાપીદાસઃ અડે કંઈ વાટ છે ? નખખોડ ધાલવા ખેડા છે ! પણ હું એમ કહું, ડાહી લાભી ! કેં આ વૈષ્ણવ ઢરમની વાટમાં નાગડોએ ડાકું માડવાની શી જકુડ ?

ડાહીગવરીઃ અરે તાપીદાસ શેઠ ! તમે વૈષ્ણવ અને નાગર એમ બધું જુદું પાડો છો, પણ એમને મન તો બધા સરખા. અન્યાય દોઠો કે એ સાંખી જ નહિ શકે, પછી ગમે તે હોય.

તાપીદાસ: અડે પણ ડાહી ભાભી ! આ ટો વૈશ્વ વરમ—
વૈશ્વ વરમની વાટ છે.

ડાહીગવરી: (હસતાં હસતાં) જુઓને, તાપીદાસ શેઠ ! એમને
તો ખમનજી માસ્તરે ભણાવેલા, શેખ મહમ્મદ સાહેબે ભણાવેલા,
અને પેલો કોણ બલ્યો—ગોરા બ્લેકવેલ કે એવા કોકે એમને ભણા-
વેલા, એટલે એમને મન તો વૈજ્ઞાનિક શું અને વાત શું ? બધા જ સરખા.

તાપીદાસ: અડે ભાભી ! ટમે ટો એમ મસ્કડી સું કડો છ.
હું ટો ખડી વાટ કહું છ, આ ટો જહુનાથજી માડાજ સાહેબ બાકે બાકે
ભીડવાની છ.

ડાહીગવરી: ત્યારે તમને ખબર નથી, અરે એમણે તો પેલા
ગોરા બ્લેકવેલનું મોઢું પણ ચલ્લી જેવું કરાવી નાખ્યું હતું.

તાપીદાસ: અડે ટમે એમ વાટ ઉઠાવો નહિ, આ ટો
હાડકાં ખંડવાની વાટ છે, હાડકાં ! જાનનું જોખમ, ડાહી ભાભી !
જાનનું જોખમ !

ડાહીગવરી: અરે તાપીદાસ શેઠ ! એમનો કોઈ વાળ વાંકો
કરી શકે એમ નથી. જુઓની, આ મુંબઈ આવ્યા તે કહેતા હતા
કે પહેલાં તો એ પગે ચાલીને આવતા, અને કોઈવાર હોડોમાં,
તે આ માહીમની ખાડીમાં બે વાર ફૂપતા બચ્યા છે.

તાપીદાસ: અડે પણ ટેનું સું છે !

ડાહીગવરી: અને અધૂરામાં પૂરા જન્માક્ષર પણ શોધ્યા
જડતા નથી. એટલે એવી બીકે કંઈ એ ગભરાય એમ નથી.

તાપીદાસ: ટમે તો હસી જ કાઢો છો—જાઓ જાઓ.
આ ટો ટમે જરા સાણા છો ટે કવિને બે અક્ષર કહો, એટલે ટો
કહું છું.

હાહીગવરી: હું તોજ કહું છું ને કે એ વાતમાં મને વચ્ચે નાખશો નહિ. તમે જાણો અને કવિ જાણે. મને શા સાર આ બધું સંભળાવવા આવ્યા છો?

તાપીદાસ: અડે હા હા! ટે ટો ખડું, પણ આવા અમસ્થા ડંગલ કરવામાં શો સાર?

હાહીગવરી: બળી તમારી ખટપટ. તમે પણ કંઈ ઓછા નથી તો!

તાપીદાસ: પણ ટમે જ એ વિચાર કડો. આ અમાડા જહુનાથજી માડાજ ગમે ટેમ પણ ઈશ્વરનો અવતાર-હે એમાં કંઈ કોઈથી ના કહેવાય એમ છે? તે ઈશ્વરનો અવતાર. એની સામે આપડાચો ઠવાય જ કેમ? એની સાહે વાડવિવાડ પણ ઠાય કેમ? કવિને કોઈએ ચઢાવ્યા લાગે છે તે એ વિવાડ કડવા જવાના છે; અને ટે સાને માટે? પુનડલગન માટે! પુનડલગન! હાહીબેન, પુનડલગન!! કહો. આમ ડિયા હિન્દુ; હિન્દુથી પુનડલગન ઠાયજ કેમ?

હાહીગવરી: એ હું કશું સમજું નહિ. હું તો એટલું જાણું કે એ કંઈ ઓટું કામ કરે જ નહિ ને!

તાપીદાસ: અડે ટમે કેમ નહિ સમજે? ઇસ્ટડી ચર્ચને કેમ નહિ સમજે? ટમે બાઈ માણસ, એક ભવમાં બે ભવ ઠાય જ કેમ? જેસીકૃષ્ણ! જેસીકૃષ્ણ! જુઓ બેન! કોઈ કવિની પડખે જિજ્ઞુ નહી. સુધાડાવાળા પણ ચાઈલા ગયા. પેલા સુધાડાવાળા પણ સાઠ નહી આપતા. બોલો, બોલોના? કેમ બોલતા નહી?

હાહી: અરે મુઠ એ પંચાત. એ આવે ત્યારે એમની સાથે વાત કરજો. હું કશું ન સમજું. બોલો, પાણી બાણી આપું?

તાપીદાસ અડે ના ના ના. આ ટો ટમને જડા ચેટવવા આઈવો. લો, આ કવિડાજ જાટેજ આઈવાને?

[નમદ પ્રવેશે છે.]

નર્મદ: કોણ તાપીદાસ શેઠ ? આજે કંઈ બહુ દિવસે ?

તાપીદાસ: ના, આ ટો ટમે જાણો છો જ કેની, એટલે જડા બે બોલ કહેવા આઈવો છ. એમ ટમે પણ સું કાઈના ચઢાઈવા ચઢી જાઓ છ.

નર્મદ: અરે શી વાત ? હાં હાં...પેલી ! ઠીક. તે સું હું કાઈનો ચઢાવ્યો ચઢું છું ? અરે જાઓ જાઓ તાપીદાસ શેઠ ! એ બીજો.

તાપીદાસ: પણ ટમે આ માંડી વાળો અને ડાહ્યા કંઈને ઘેડ બેસો. આ આપણા કામ નહિ. ગમે ટમ પણ જડુનાઠ માંડાજ ઈશ્વરનો અવટાડ. એની સાઠે વાડવિવાડ ?

(નર્મદ: (ઉશ્કેરાઈને) લોકોના પૈસા ધૂતીને રંડીબાજી કરનારને તમે ઈશ્વરનો અવતાર કહો છો ? શરમ છે ! શી મૂર્ખાઈ કરો છો !)

તાપીદાસ: અક-કકકકકક ! સું બોઈલા ! સું બોઈલા, કવિ ! કાં નડકમાં પડો ? આ સું બોલો છ !

નર્મદ: ખરું બોલું છું. તમારાં મંદિરોમાં જે અનાચાર થાય છે તેથી તો તોઆ શેઠજી ! તમારા જવાનિયા મહારાજને તો મોટે ભાગે બાંકેલાલ જ હોય છે. એ જવાનિયા વધુ તો સ્ત્રીઓને જ તાકે છે તથા તેઓને માટે જ તલપે છે. અરે જવા દો, મને વધારે નહિ બોલાવો.*

[દરમિયાન ડાહીગવરી અંદર જઈને હુકકો તૈયાર કરી લાવી નર્મદને આપે છે.]

તાપીદાસ: જે સીકિસ્ત ! જે સીકિસ્ત !...પણ ટમે એવી

* જૂનું નર્મગદ્ય પૃ. ૧૧૧

આડી વાટો સા માટે કડો છો ? હું ટો આ બેડાંઓને ટમે એક ભવમાં ખીન્ને ભવ કડાવવા નીકળ્યા છો, ટેનું પુછું છ.

નર્મદ : (હાથમાં હુકકો પીતો) બસ બસ. એ ચર્ચા મારે તમારી સાથે નથી કરવી સમજ્યા ? એ તો હું કરીશ મહારાજ સાથે. તમારા શાઓ જ જુઓને ? રામે મદોદરીને રાવણના મુઆ પછી વિભીષણ સાથે લગ્ન કરાવેલું કે નહિ ? નવા નવા ઈન્દ્ર સાથે ઈન્દ્રાણી લગ્ન કરતી કે નહિ ? અરે જવા દોની ! તમને આંખ અને અક્ષ હોય તો વાંચજો, હમણાં જ મેં પુનર્વિવાહ ઉપર નિબંધ લખ્યો છે તે. જાઓ શેક, જાઓ. અમરથા મારી સામે ડાચાકૂટ નહિ કરો.*

તાપીદાસ : નમ્મડાશંકર ! કોઈ મડડ નહિ કડે અને માડ પડસે. સમજી જાઓ, આ વાટ પડતી મેલો. પછી ટો જેવી ટમાડી મડજી.

[ત્રણ ચાર મિત્રો ઉતાવળા પ્રવેશે છે, એમાં, ઝવેરીલાલ ઉમિયાશંકર, લખમીદાસ ખીમજી, ધીર-જરામ બગેરે છે. *]

લખમીદાસ ખીમજી : નર્મદાશંકર ! આ શું ? અરે માંડીવાળો, માંડીવાળો, એમની સાથે જીભાનેડી કરવાનું આપણું કામ નહિ.*

ધીરજરામ : હા, હા. હું પણ, કવિ ! એ જ કહેવા આવ્યો છું. એ કજીઓ આપણે કયાં વહોરતા ફરીએ !

ઝવેરીલાલ : ના, ના, હું તો માનું છું કે જવું જ. એમનાં કોપાળા બહાર પાડવાં જ. અને કવિ ! સત્ય તે સત્ય.

[કવિ નીરાંતે હુકકો પીએ છે.]

* જૂનું નર્મગદ્ય પૃ. ૨૨૩

* શતાબ્દી ગ્રંથ પૃ. ૧૭૭

* મારી હકીકત પૃ. ૩૧

લખમીદાસ: અરે, ના ના. જોણે પુનર્જન કરવાં હોય તે કરે અને ન કરવાં હોય તે ન કરે. પ્રણ મારાજ સામે બાથ ભીડવા જવાની શી જરૂર છે?

તાપીદાસ: બડાબડ છે. હું ટે જ કહું છું ને, ક્યાડનો?

નર્મદ: તે શું હું હાર કખૂલ કરું? આવું અંધેર ચાલવા દઉં? શાસ્ત્રને નામે અનીતિ અને અધર્મ પોપાવા દઉં? નહિ બને.

તાપીદાસ: અડે ટો જિંડગી જોખમમાં આવસે. માડ પડસે માડ! કોઈ મડડે નહિ આવે.

[પડછંદ અવાજ સાથે પહાડ જેવા પુરુષ કિસનદાસ આવો હાથમાં ડાંગ લઈ, રઘુનાથ બાબાજી સાથે પ્રવેશે છે.]

કિસનદાસ આવો: ક્યા હૈ મૈં સાથમેં જાઉંગા. દેખેં, કવિજી કા એક બાલ ભી કોન હીલા સકતા !

[બધા ઠંડા પડી જાય છે.]

નર્મદ: ખરેખર ! તે જ તો. કહેણુ આવ્યું છે તો પાછા હઠેવું? કાયર બનવું? નમાલા કહેવડાવવું? અરે, ધિક્ક તમારૂં દાસપણું-આયલાપણું ! આ હીણુપદ ? ના, હું તો જર્મશ જ. કિસનદાસ બાવાજી સાથમાં આવે કે ન આવે. સત્ય તે સત્ય !

કિસનદાસ આવો: અરે મૈં જાઉંગા. દેખેં ભી તો ક્યસે લાઠી ચલાતે હું. મેરી પાસ ભી હૈ યહ ગિરધારીલાલ !

નર્મદ: તમે બધા કેમ આમ બી જાઓ છો? જાઓ જોણે ન આવવું હોય તો. એ કહેવાતા મુધારાવાળાના મારે પડછાયા પણ નથી જોઈતા. વિધવા કુકર્મ કરે તે તમને કખૂલ છે, એ દુઃખે સખડે તે તમને કખૂલ છે, વિધવાને નહિ પરણવા દેવાથી

જે જે પાપો કરે તે તમને કબૂલ છે, પણ પુનર્લગ્ન નથી કબૂલ ! શરમ છે ! ધિક્કાર છે ! જાઓ નમાલાઓ ! સુધારાવાળાઓ ! મેં તો તમને કહાવી દીધું કે શું (દીઅર ઉપર દીકરી જણી છે) હું એકલો જઈશ.*

કિસનદાસ બાવોઃ અરે ચલો ચલો કવિ ! યહ સાથમેં આને-વાલે મહોં તો આ ગયે. મોતીરામ ગંગારામ બાહર પુકાર રહા હૈ.

નર્મદઃ (ડાહીગવરીને) લાવ, લાવ, મારી નવી પાધડી લાવ.

ડાહીગવરીઃ પણ તમે સંભાળજો. જુઓ, કંઈ સાહસ નહિ કરી બેસતા.

નર્મદઃ અરે તું શા માટે ચિંતા કરે છે ? સાહસ કરીએ તો જ જીવાય.

તાપીદાસઃ હજી કહું છ, માનો માડું કવિ ! આ છોકડ-વાડી જવા ડો.

નર્મદઃ અરે દુશ્મનોની કટાર લાગી હશે તો યે જઈશ. છાપરાના નળીઆની કકડીઓ જેટલા દુશ્મનો હશે તો યે જઈશ.*

ડાહીગવરીઃ બાવાજી ! એમને સંભાળજો અને ચર્ચા પછી અહીં જ આવજો. (હું કાગને ડાળે રાહ જોતી) બેઠી છું.

નર્મદઃ દેશનું સત્યાનાશ ચચા બેઠું છે. ધર્મને નામે ધતીંગો વધવા માંડ્યાં છે. આજે જહુનાથને પણ ખતાવી દઈ છ કે શાઓ ખોટા છે.

* નર્મગદ્ય પૃ. ૪૩૧

* નર્મગદ્ય પૃ. ૪૩૧

કિસનદાસ ખાવો: ચલો ચલો. બોલો, કવિ નર્મદાશંકર કી જય !

ઝવેરીલાલ: બિભા રહો કવિ ! તો તો હું પણ આવું છું; વાદ-વિવાદ થાય તો હું પણ ખંતાવી દઉં કે શાસ્ત્રો ખોટા છે.

લખમીદાસ: ત્યારે ભાઈ, હું પણ આવું છું. ચાલો, કવિને કંઈ એકલા જવા દેવાય ?

નર્મદ: (જતાં જતાં) આવવું હોય તો આવો નહિ તો અહીંઆં રહો; હું તો આ ચાલ્યો.

+ [નર્મદ જાય છે. ખીન્ન બધા એની પાછળ જાય છે. અંદરનો પડદો પડે છે. બહારની રંગભૂમિ ઉપર એ બાલુથી એ જીવાનિયા છગન-મગન પ્રવેશે છે, સુરતીલાલા રહેલાણી જેવા.]

મગન: કેમ દોસ, શું છે ?

છગન: ઓ ! મગન ? વાહ વાહ.

મગન: હા છગન ! આવ આવ, ઠીક મળી ગયો.

છગન: કેમ, કંઈ છાપરે લગન છે ?

મગન: અરે, એ શું ભવાઈ જેવું બોલે છે !

છગન: ત્યારે નાટક જેવું બોલ લે, વળી સફાઈ કરે છે તે ! સાલ્વી જિંદગી જ નાટક છે ને ?

મગન: ચાલ ચાલ હવે ટાલ્યું ન કર. આ ગોરવના દિવસ છે, તે સારી સારી છોકરીઓ હમણાં ગીત ગાશે.

છગન: પણ ગીત તો સારા ગાશે ને ?

મગન: અરે હા, હા. સારી સારી છોકરીઓ હશે તો તે ગીત સારા નહિ ગાય ?

છગન: એમ ? થવા દે ત્યારે, દોસ ! સુરતની તો બલિહારીજ.

મગન: અરે હા રે, સુરતીલાલા રહેલાણી !

છગન: જરા લટકો મટકો કરીને ગા ની ?

મગન: તો જો. જાણે છે એ કાનું ગીત છે તે ?

છગન: કોનું ?

મગન: આપણા રસિક કવિ નર્મદનું.

છગન: ખરા, ખરા, કવિ ખરા ! અરે દોસ ! ગોરમાનાં ગીત પણ એણે એવાં બનાવ્યાં છે—જોજો ને પેલી છોકરીઓ ગાશે તે !

મગન: પણ ત્યાં મુઘી તું તો આલવા દે !

[હુમક પગલાં ભરી લટકમટક ચાલે ગાય છે.]

છગન: એ...સુરતીલાલા રહેલાણી ! વાહ વાહ !

મગન: એ...સુરતીલાલા રહેલાણી ઈ ઈ ! રહેલાણી ! રહેલાણી ! રંગ છે હું, પછી ?

છગન: એ...સુરતીલાલા રહેલાણી ! સુરતીલાલા રહેલાણી.

[આગળ નજર જતાં]

એ જો, છાંછરછુમ્મર કરતી પેલી ગોરમાની કાળેરો આવી ! હવે જોજો મળ.

મગન: તે એ ગોરવ શાની કરે છે ?

છગન: સારો વર મળે એ માટે.

મગન: એમ ? એમ તો આપણે ખરાબ હોઈએ તો એમનાં પ્રણયે સારા થઈ જઈએ ખરા ?

છગન: હા હારતો. જો હવે ચૂપ મરજે, હું એ લોકોને જરા ગોરમા રમવાનું કહું છું.

મગન: તે તું ઝોળખે છ ?

[છોકરીઓ પ્રવેશે છે.]

છગન: નહિ તો ? એ પેલી તનમન, તે હસમન ને જસમન...
એઈ ! જરા ગોરમાનાં ગીત ચંભળાવો ની ?

પહેલી છોકરી: અં, એમ ડીંગો ! ગીત સાંભળવા છ !

છગન: અરે જો ની, આ મારો દોસ આવ્યો છે તે
મુંબાઈમાં રહીને સાઉ જુસો બની ગયો છે—એને સાંભળવા છે.

બીજી છોકરી: બસ, કાઢ્યું બહાનું ! અમને શું કામ કહો
છો, કહેાને પેલાં આવે તેને ?

છગન: (એ બાળુ જોઈને) ઝો એમ ? એ પણ સામેલ
છે ? વાહ રે ! પણ એને તો વર મળી ગયો છે; હવે શું ?

પહેલી છોકરી: તો માથું ફેાડવાને ગોરવ કરે છે !

ત્રીજી છોકરી: ચલો ચલો, આપણે રમીએ. ખાલી કાણુ એની
સાથે ટકટક કરે ? સાંભળવું હોય તો એસશે મૂળા, નહિ તો બપ—

બીજી છોકરી: ક્યાં ?

ત્રીજી છોકરી: મને બોલાવશે નહિ, કહીશને તો આવું
તોખરા જેવું મોઢું થશે !

છગન: હવે કહે કહે ! કહી કહી શું કહેવાની હતી, આવડી
અમથી ચેલકી ?

ત્રીજી છોકરી: તો ક્યાં ?—તો જહાન્નમમાં !

છગન: હા, હા, જઈશું. પણ ગીત સાંભળ્યા વિના નહિ. નહિ
તો ભૂત થઈ ને પાછા આવીશું.

પહેલી છોકરી: લો ચાલો, લિલ્લુ પાડો.

[એ બે ટાળી બુદી પાડે છે.]

મગન: આપણે ત્યાં સુધી શું કરવાનું ?

છગન: વા ખાવાનો વળી ! ગીત સાંભળવાં અને શેષી કેટલી ?

[જે બાલ્યથી છોકરીઓનું ટાણું ગાતું ગાતું આવે છે.]

પહેલી ટાળી: સામીસામી છોકરીઓને ડા'મ ડા'મ દધએ રે.

બીજી ટાળી: અમારી રે ગોરમાને રામ રામ કહીએ રે.

પહેલી ટાળી: ઓ લાછા કુમાર ! તનમન મચકો કારેલી,

બીજી ટાળી: હીંગે વધારેલી.

પહેલી ટાળી: ગોરમાનો વર કેસરીઓ,

નદીએ ન્હાવા જાય રે ગોરમા !

બીજી ટાળી: મોંમાં તે પાનનું બીકું,

ચાવતો ચાવતો જાય રે ગોરમા !

પહેલી ટાળી: સામી સામી છોકરીઓને ડા'મ ડા'મ દધએ રે.

બીજી ટાળી: અમારી રે ગોરમાને રામ રામ કહીએ રે.

[જે ચારવાર બાલીને ટાળી પાછે પગે અંદર જવા માંડે છે. એ ગયા પછી છગન-મગન એ જ પ્રમાણે એકબીજાના ગળામાં હાથ નાખી—]

છગન-મગન: પેલી પેલી છોકરીઓને ડા'મ ડા'મ દધએ રે !

[એટલામાં રંગલો આવે છે.]

રંગલો : એઈ બાયલાઓ ! એમ છોકરીઓના શા ચાળા પાડો છો ! ગીતો ગવડાવવા અને ઉપરથી ચાળા પાડવા ?

છગન: ઓહોહો કેણુ રંગલો ? પાછો તું ક્યાંથી ફૂટી નીકળ્યો !

રંગલો: હવે ચલો ચલો, કવિ નર્મદનું 'જય જય ગરવી ગુજરાત' સાંભળવું હોય તો.

મગન: હા હા, ચાલો ચાલો ।

[નય છે, એટલામાં અંદરનો પરદો ઊપડી નય છે, ત્યાં ખંડમાં કવિ નર્મદ ' નયન્ય ગરવી ગુજરાત ' ગાતા જણાય છે. ખાલુમાં મોટી મિજલસ ખેડી છે. એમાં દરસનદાસ, ખાપડે, ડૉ. ભાઈ દાજી, કેમ્પુશર, સવિતા-નારાયણ અને પાછળથી ગિરધરલાલ, દિસનદાસ, ધીરજલાલ, નાનો ઈચ્છારામ આવે છે. ખાલુમાં એક બે ખાઈ ઓ પણ ખેડેલી છે. મુંખાઈના ઘરનો ખંડ.]

કવિ: નય નય ગરવી ગુજરાત
નય નય ગરવી ગુજરાત

તે અણહિલવાડના રંગ,
તે સિદ્ધરાજ નયસિંગ,

તે રંગ થકી પણ અધિક સરસ રંગ થશે સત્વરે માત !
શુભ શકુન દીસે, મધ્યાહ્ન શોભશે, વીતી ગઈ છે રાત.

જન ઘૂમે નર્મદા સાથ,
એ...જન ઘૂમે નર્મદા સાથ-

[કેમ્પુશર પહેલા ઊભા થઈ ઘૂમવા લાગે છે, પછી તો ડૉ. ભાઈ દાજી અને ખાપડે, સવિતાનારાયણ કવિ મુંઘાં ગાતાં ગાતાં ઘૂમવા માટે છે, મસ્તીમાં ચકચૂર બને છે.]

જન ઘૂમે નર્મદા સાથ,
નય નય ગરવી ગુજરાત.

કેમ્પુશર: વાહ વાહ ! વાહ કવિ, વાહ ! હદ કરી જ. ઓહો !
ક્યા ખૂબ ! વાહ નર્મદાશંકર, વાહ. કવિ, વટ છે, વટ !

કવિ: જ ન ધૂમે નર્મદા સાથ.

કેખુશર: અરે હારે હા ભાઈ !

જ ન ધૂમે નર્મદા સાથ.

ખાપડે: સરસ કાવ્ય. નર્મદાશંકર ! આ તો તમારું સર્વોત્કૃષ્ટ કાવ્ય થાય એમ લાગે છે. આખું ગુજરાત એ ગાતું થાય તો નવાઈ નહિ.

કેખુશર: અરે, કેટલું સાદું અને સરલ છે ?

ખાપડે: અરે તે દિવસે કર્નાલ આલકોટ અને માડમ જલા-વાટ્સ્કી તમારા પેલા કાવ્ય ઉપર ખુશ થઇ ગયાં હતાં તેના કરતાં પણ આ ગીત તો ઉત્તમ.

ભાઉ દાજી: અરે હા, હા, ખાપડે ! તે દિવસે આપણા ખાલા મંગેશ વાગલે પણ એના ભાષણ પર આકર્ષિત થઈ ગયા હતા.

ખાપડે: મને ખબર છે. મને જ કહેતો હતો ને, કે આ કવિ તો કવિ જ છે !

કેખુશર: અરે કાણ ખુશ નહિ થાય—તેલંગ પણ ખુશ થઈ ગયેલો. કવિ ! હવે તમે બસ લખ્યા જ નહો, લખ્યા જ નહો. તમારો સિતારો ચમકી રહ્યો છે સમજો.

ભાઉ દાજી: હોય ચાલો, આજે તો ખૂબ મજા કરી. આપણે તો મોહું થાય છે. તમે પણ આવો છો ની, ખાપડે ?

ખાપડે: હા, હા. શું કરીએ, જવાનું છે તેમાં—નહિ તો કવિની સંગત છોડવી ગમે તેમ નથી. ચાલો, કાલે ફરી વળી મળશું.

ભાઉ દાજી: કેમ, કેખુશર ! તમે ?

કેખુશર: અરે નહિ રે ખાવા ! કવિ અને પેગંબર બંને સરખા.

કવિ નર્મદાશંકર જેવો, જીવતા ફિરસ્તા મિસાલ અહીં ભતરી
આયોય, તે એની સોખત કાં છોડીએ ?

આપડેં: એસો ત્યારે.

[બંને નય છે.]

કવિ: તમે પણ શું મને અમરથો ચઢાવ્યા કરો છ ? હું ઝોકા-
ધવો તો જાઉં છ, પણ પછી ?

કેબુશર: અરે, પછી ને બછી ! તમે તમારે ચાલુ જ રાખો.
હિંમતે મદા !

[નરભેરામ આવે છે.]

નરભેરામ: બહાર કોઇ ગવૈયો આગ્યો છે, તમને મળવા
માગે છે.

કેબુશર: અરે આવવા દો, આવવા દો. ફિરસ્તાને ધર ગવૈયા
બી આવશે. આજે સપોરમે દિવસ છે, ભલભલા આવશે.

ગવૈયો: (પ્રવેશ કરી) સાલ મુખારક ! શેઠસાહેબોંકાં
સાલ મુખારક !

કવિ: પધારો, પધારો, ક્યાંથી આવલું થયું ?

ગવૈયો: મેં સિફ દેહલી સે આ રહા હૂં. મેરા વતન તો હૈ
મીરત. સારા મુલક ફિરા. ઇસ શહરમેં આપકી તારીફ સુની, ઔર
આપકી ખિદમતમેં હાજિર હુવા. આપ તો બડે શાયર. ઇસકે
મુકાબિલ મેં તો એક નાચીઝ ગવૈયા હૂં.

કેબુશર: હાં, હાં, ઉસ્તાદજી ! વહ તો ઠીક. મગર હમારે વહ
શાયરને હિન્દી મેં બી કુછ ચીઝેં લિખી હૈં; તો આપ વહ ગા
સકતે હૈં.

ગવૈયો: હાં, હાં. જનાબ તો બડે શાયર હી હૈ. કયોં નહીં લિખે ? સારે દેશમેં ઉન્હકી બઢાઈ બજ રહી હે. બતાવો તો સહી.

કેપ્રુશર: અરે કવિ! લાવોની, તમારી હિન્દી કવિતા-આપો તો?

કવિ: અરે એમાં કંઈ દમ નથી.

કેપ્રુશર: અરે તમે પણ સું નાના બાળક માફક સરમાયા કરેશ! અહીં તો રાગતાનતી મળ જોવાની છે. નરભેરામ ! એ નરભેરામ !

[નરભેરામ ચોપડી લાવે છે, કેપ્રુશર એમાંથી એક કવિતા કાઢી આપે છે.]

આમ ! જોયું ?

ડરત ડરત કરના નહીં, કરના તો નિઃશંક;

ડરત ડરત કરને લગે, હોત કાજ દોરંગ.

કવિ: એ શું દોહરા બતાવો છો ? કંઈ ઉસ્તાદી બતાવોની ? નહિ તો એને ગમે તે ગાવા દો.

કેપ્રુશર: અરે હું તેવું જ કંઈ શોધું છું. લો આ રહ્યું ! આ રહ્યું ! કંઈ લૈરવી એવું લખ્યું પણ છે.

મૈયા, પ્રેમ મેં પીનોરે, જીયરો રસમગ્ન કીનો.

અદ્ભૂત સકિત ઘટઘટ મેં રસ તો દેવે ગ્યાની રે...

[ગવૈયો જરાવાર રહી ઉપલક ગાઇ જાય છે. દરમિયાન લગવાનદાસ પરસોતમદાસ, ગિરધરલાલ. કિસનદાસ, ધીરજલાલ વગેરે આવીને બેસે છે. મિજલસ જામતી જાય છે, બે ત્રણ સ્ત્રીઓ પણ આવે છે.]

કેમ્બ્રિજ: અરે વાહણ, ખોટા જૂથ ! લો કવિ, કંઈ ખીણ
ફરમાશ કરો.

કવિ: એને જ ગાવા દો; એના દિવમાં આવે તે ગાવા દો,
તો જ ઉસ્તાદીમાં ગાઈ શકશે.

[ગર્વયો સુવાઓ દરી તૈયારી કરે છે.]

ગર્વયો: હ, આપ ફરમાઈશ કીજિએ.

કેમ્બ્રિજ: અરે ફરમાશ ક્યા ? આપકે દિવમે આવે વર, ચીઝ
કેટો—કુછ બીમપદ્માસ, કામોદ, કાલિંગડા...

કવિ: તમે પણ શું કેમ્બ્રિજ ! પહેલાં ભરવી ગવડાવી કીધી,
હવે ખીણે રાગ શું ગાય !

કેમ્બ્રિજ: અરે તમે મોટા રાગરાગનીના જાણુકાર રહ્યા તે એ
અધી વાતો સમજો. અમને તો કંઈખી ચાલે ! અરે લિયા, ચક્રાઓ
કોઈ અચ્છી હિન્દુસ્તાની ચીઝ !

ગર્વયો: (આશ્ચર્યથી)

તાના દિરેના તોમ દિરેના.....આ...

[કામોદનો તરાનો ગાય છે. અર્થાં 'આફરિન' વરસાવે છે.]

કવિ: અરે નરભોરામ ! કેમ હજી કંઈ આપાણીનું નથી ?

નરભોરામ: સધળું તૈયાર છે. મારા મનમાં કે આ ગવાઈ
રહે ને લાગું.

[આ, પાનસોપરી વગેરે આવે છે.]

કરસનદાસ: ઉસ્તાદજી જાણુકાર છે, નહિ ?

કવિ: અરે હા. રાગપત્રતા બહુ સારા જાણે છે. મને તો
ગાનાર મલ્યો કે આપણો છવ ખુશ.

કેપુશર: અરે હા રે, વળી તમે જ પેલું લખ્યું છ ની, એ મને
તો અજબ ગમે છ—

સ્ત્રી કવિતા ગાયન વિના, મને ન લાવે કંપ;

આ જગમાં ત્રણ મોહિની, અનુપમ રત્ન સુહાઈ.
ચાલો આજનો દિવસ ઘણો જ સગનવંતો.

કવિ: નરભેરામ ! પેલી કાથળીમાં જે હોય તે લાવ તો.

[નરભેરામ લાવે છે, બાંધી મુઠ્ઠીએ કવિને આપે છે,
કવિ તે ગવૈયાને આપે છે.]

ગવૈયો: મેં તો આપકા નામ સુન કર આયા. આપ બંદે
કદરદાન હૈ. (રૂપિયો બતાવી) ઈતના લે જાને પર ન તો મુઝે
સંતોષ મિલતા, ન તો આપકી શેલા બઢતી.

કવિ: અચ્છા અચ્છા ઉસ્તાદજી ! આપ ગમગીન મત હોં.
હીન્દીએ, યહ અરસ કાશ્મીર કી હૈ. આજ હી નિઝલી.

[કવિ ઊભા થઈ પોતે આંઢેલી કીમતી શાલ એને
આઢાડે છે. *]

કેપુશર: વાહ કવિ વાહ ! ઉસ્તાદજી અને કવિ એક બીજાને
કેવા સોભાવે ચ. ઉસ્તાદજી ! કવિ તો હમારે યહાંકા હાડન અલ
રશીદ હૈ.)

ગવૈયોઃ ક્યોં નહીં ? સારે હિન્દુસ્તાનમેં ઉન્હોંની તારીફ હો રહી હૈ. અચ્છા, સલામ !

[બધા સાલમુબારક કરી વીખરાતાં કવિ એકલા રહે છે.]

બહારથી અવાજઃ કવિ નર્મદાશંકર અહીં જ રહે છે કે ?
કવિઃ (વિચારમાંથી ઝંખટી) હા, હા, પધારો.

[એક કાઠીઆવાડી વૃદ્ધજન પ્રવેશે છે. હાથમાં ચિઠ્ઠી છે.*]

કાઠીઆવાડીઃ ખમા ! ખમા ! કવિરાજ !

એ...કંચન લોહ અંકેં કરી જનત
અમૃત ઝેર અંકેં કરી પાવે,
કીરતિ ગારી અંકેં અનુમાનત,
ભંચ હી નીચ અંકેં દરસાવે,
રંકસુ રાય અંકેં કરી ખોલત,
એક સરપ અહોનિશ ધ્યાવે,
સાગર ગ્રેમ અર્પક પ્રકાશિત
સો જન છવનમુક્ત કહાવે.*

કવિઃ પધારો, ખિરાજો ગઢવી ! ખિરાજો. (કાગળ વાંચી)
નરભેરામ ! ગઢવી યાક્યા પાક્યા દેશાવરથી આવ્યા છે. એમને
એક સો રૂપિયા આપો તો ?

[નરભેરામ ચમકે છે, આભો બને છે, ધીરે
રહી ગઢવીને લજ્જ વત્ય છે.]

* વીર નર્મદઃ પા. ૩૧

* પ્રવીણસાગર લહેર ૪૬.

નરભેરામ: હાં—હાં, હાં, આવો ગઢવી ! આરામ કરો. રકમ તો હમણાં આપું છું; છુટા નહિ હોય તો બે ત્રણ દિવસ રહીને લઇ જાઓ, એની ચિંતા ન કરશો. આવો.

[બંને જાય છે]

કવિ: ત્યારે, નરભેરામ ! હું સ્નાન કરી લઉં. પાણી ગરમ છે ને ?

નરભેરામ: (અંદરથી) હાજી.

[કવિ જાય છે. કંઈક રહી બે જણ ચોપડો લઇ સારાં કપડાંમાં પ્રવેશે છે, નરભેરામ અંદરથી આવે છે.]

નરભેરામ: કેમ શેડીઆ !

મુનીમ: કંઈ નહિ, એ તો આ દીવાળીના હિસાબ ચેટ.

નરભેરામ: મુગટલાલ ! તમે પણ આજે સપરમે દિવસે આખરું લેશો ?

મુગટલાલ મુનીમ: કંઈ ગાંડા થયા, ગાંડા ? કવિની સ્થિતિનો જાણે અમને ખ્યાલ જ ન હોય એમ ? અરે, કવિની આંટ સુરક્ષિત છે. આ તો આજને દિવસે લાલસવાઇ ને ખરકત કરવા આ દાણો આપવા શેઠે મોકલ્યો છે. રૂપિયાની તો તમે ચિંતા જ ન કરો.

નરભેરામ: ઓ ભગવાન ! તમારી કૃપા...

મુગટલાલ: જુઓ, કવિને કહેજો કે હિસાબની ચિંતા ન કરે. ત્યારે હાથ છૂટો થાય ત્યારે સગવડે ભરી દેજો. આલો ક્યાં છે કવિરાજ ? આજના દિવસે એમનાં દર્શન કરી લઉં કે વરસ ફળે.*

નરભેરામઃ એ તો નક્કા ગયા છે,

મુગટલાલઃ તો કંઈ નહિ. હું ખીજે કરો જવાનો નથી.
આ શેઠને ત્યાં જઈને આવ્યો. સાલ મુઆરક !

[જાય છે. એક ખીજો આવે છે.]

દૂધવાળોઃ આ તમારા દૂધનો હિસાબ. છેલ્લા છ મહિનાનો
હિસાબ છે; એક પાઈ ભરાઈ નથી, તે હવે અમે કાલથી દૂધ નહિ
પહોંચાડીએ.

નરભેરામઃ અરે ભાઈ ! ક્યે દિવસ કોઈની રાતી પાઈ અહીં
ખોટી થઈ છે ? સગવડે ભરી દઈશું.

દૂધવાળોઃ સગવડ ?! તમારે ત્યાં સગવડ કદી આવતી જ નથી
તેનું શું ? આ-દૂધના તપેલા ઉકાળો છો પણ ગળનો તો વિચાર
કરીએ ને ?

નરભેરામઃ અરે ભાઈ ! આજેજ કાં ટૂંટો માંડે છે ? જાની,
ખરકત થશે તો કંઈ તને જ નહિ આપીએ ?

દૂધવાળોઃ વારૂ. મારે શું ? હું તો શેઠને કહીશ; તે જાણે ને
તમે જાણો.

[જાય છે.]

નરભેરામઃ હાસ્તો, વાતે ખરી ! કંઈ ઓછું દેવું થયું છે ?
એમાંથી ઈશ્વર ઉગારે ત્યારે ખરૂં.

[કવિ પ્રવેશે છે. હાથમાં ધીના દીવા છે.]

કવિઃ અરે નરભેરામ ! આ શું ? આટલું ધીના દીવા જોટલું
જ ધી ? રસોડામાં જોઈ છું તો બધું ફુંગાર !

નરભેરામ: (હાથ જોડી) શું કહું ? મારાથી જ્યાં સુધી જેઠાણું ત્યાં સુધી તો જેઠાણું, પણ કંઈ જીવન કાટે ત્યારે થીગડું ઓછું જ દેવાય છે. દાણાવાળાના, દૂધવાળાના, પાનવાળાના બધા જ હિમાય બાકી ! આજને સપરમે દિવસે આ હકીકત કહેવા વારો આવશે એવું તો મને સપતું પણ નહોતું . . . મારું તો કાળજી કપાઈ જાય છે, પણ શું કરું ? આખરે જાળવવી, ટેક રાખવો, ધરતો મોભો સાચવવો, અને આ બાજુ તમારો હાથ જરા છૂટો અને સ્વભાવ દુલ્લો ! પણ હવે તો સિલકમાં આ પાવલી રહી છે. કહો, ફરમાવો તેમ કરું.

કવિ: ઓહો ! એમ છે ?

નરભેરામ: હું તો તમારે કાને આ નહોતો જ નાખવાનો, પણ મારો એ ટેક પણ તૂટવા વારો આવ્યો. ઓ ભગવાન !

કવિ: અરે ગાંડા ! પણ એમાં રહેછ શાનો ? એ પણ એક રંગ છે. જે નરભેરામ ! એમાં જરા યે ગભરાવાનું કારણ નથી. કંઈ નહિ, પાવલી તો છે ને ?

નરભેરામ: આ રહી, લ્યો.

કવિ: અરે, મારે શું કરવી છે ? લાવ બે આનાના પાચા, અને બે આનાનું દૂધ. કાલની વાત એની મેજે થઈ પડશે, જીડ.*

નરભેરામ: પણ તમા....

કવિ: અરે પણ બધું કંઈ નહિ. ગાંડો છે ગાંડો તું તો ! આ પણ એક રંગ છે. હોય. બધા હાંડા કંઈ સરખા જાય છે ? જા.

* સતાબ્દી ગ્રંથ પા. ૨૫૪ તથા જ્યો. હ. દવેનો લેખ

[કવિ તે જ સ્વસ્થતાથી પૂનમાં બેસે છે. બે ત્રણ પળ ધ્યાન ધરે છે, પછી એકાએક]

કવિ: મા ! મા ! સરસ્વતી, મારી મા ! આજથી નિરધાર કરું છું કે હું કદી નોકરી કરીશ નહિ. (હાથમાં કલમ લઇ) તારે બોધ્યો તો ભૂખે મારજો, ટળવળાવજો, પણ આજથી નિશ્ચય—અને એ નિશ્ચય પાળવા ગળ આપ. આજથી હું તારે ખોળે છું.

[દરમિયાન સવિતાનારાયણ પ્રવેશે છે, અને એ દશ્ય બુઝે છે—સાંભળે છે.]

સવિતાનારાયણ: કવિ ! કવિ ! આ શું કરેા છો ?

કવિ: (ધૂનમાં જ) ભીષ્મપ્રતિજ્ઞા !

સવિતાનારાયણ: પણ આવો ભગીરથ સંકલ્પ કરવાનું કંઈ પ્રયોજન ?

કવિ: કારણ, શારદાની સેવામાં એટલી બિચૂપ આવતી હતી. તે પૂરી કરવા, માતા સરસ્વતીને ઝોછું આવતું હતું તે ધરી દીધું. સવિતાનારાયણ ! થવાનું હોય તે થાઓ, આ નિશ્ચય અચળ છે, આ ટેક નિશ્ચલ છે. જય જય, સરસ્વતી મા ! તારો જય. આ તારા બાળકને સંભાળજો.

[સાષ્ટાંગ કરે છે.]

સરસ્વતી ! સરસ્વતી ! તું મારી મા ! તારે ચરણે, તારે ખોળે, તારી છાયામાં, તારા ગુણગાન ગાતો, તારી સેવા કરતો, તારા પદો રચતો જીવન વીતાડીશ. મા ! લાજ નાખજો. જો મૈયા જો.*

[સવિતાનારાયણ સાષ્ટાંગ કરે છે. નરભોરામ પ્રવેશે છે, એ પણ સમજયે વગરસમજયે સાષ્ટાંગ કરે છે. અંદરથી ઢાઢીઆવાડી વૃદ્ધજન આવે છે, ડાહીગવરી આવે છે, એ બંને પણ ક્ષવિએ દરેલા સાષ્ટાંગ જોય સાષ્ટાંગ કરે છે.]

અંક બીજો

[બહારનો પડદો ઊપડી નય છે. અંકનો પડદો ઊપડેલો ન છે, એટલે ત્યાં પુસ્તકોના દગ ધર્યે નર્મદ બેઠેલો દેખાય છે. ગિરધરલાલ અને પાછળથી નવલરામ પ્રવેશ કરે છે.]

ગિરધરલાલ: કેમ કવિ! વળી શી ધૂનમાં પરોવાયા છો ?

કવિ: (અમકીતે) કંઈ નહિ. ઓ! આવો આવો ગિરધરલાલ, આજ તો આપણા ગ્રાન્ટ સાહેબ જેના પર ખુશ થયા હતા તે પેલી...

ગિરધરલાલ: પેલી કાવણી ? એણે તરબુતો કરવા કહ્યું હતું તે ?

કવિ: હા, હા. એ તો ઈંગ્લેન્ડના રાજકવિ ટેનિસનને અતાવવા મોકલવા માગે છે, પણ અંગ્રેજીમાં આ ગુજરાતીની ખૂબી આવતી ન તથી એટલે ખંચાઈ છે.

ગિરધરલાલ: હાર્તો, અંગ્રેજી તે અંગ્રેજી અને ગુજરાતી તે ગુજરાતી. થાય તો કરી લુઓ.

કવિ: હા રે ભાઈ, અમ તો કરું છું; પછી તો નેઈએ.

ગિરધરલાલ: તમે તો હવે ટોપીવાળા સામે પણ પાથ બીડો છો ! પેલા કલેક્ટર સમર્સ ને તમે ખુબ દડેડી આવ્યા !*

કવિ: એ વળી કાણે કહ્યું તમને ?

ગિરધરલાલ: અરે ગિડતી-ગિડતી આવી વાત. તમે પણ જમરા સ્તો. એ સાહેબ લોકને પણ પહોંચી વળો છ.

કવિ: અરે સાહેબ હોય કે સાહેબનો પાપ હોય, કંઈ અન્યાય

સંખાય ? કલેક્ટર નહિ; ડેપુટી કલેક્ટર. તે મારા ઘરની જમીન સંખંધી ટકટક કરવા આવ્યો. એના જીલમથી તો આખું શહેર કંટાળી ગયેલું. પણ મેં એને ઠીક ઠીક કરી દીધો છે.

ગિરધરલાલ: હા, હા, એ જ મેં સાંભળ્યું. આખી વાત તો કહો, કે થયું શું ?

કવિ: અરે કહીશું, વળી મંડળી જમીન હશે ત્યારે. હમણાં તો હું આ કવિતાનો અંથ છપાવવાની મૂંઝવણમાં પડ્યો છ.

[ખારણું ઠોકાય છે.]

એ-એ નવલરામભાઈ આવ્યા. ચાલો ઠીક થયું, હું એમની જ રાહ જોતો હતો. નરસેરામ !

ગિરધરલાલ: નવલરામ પણ બહુ વિદ્વાન, નહિ ?

કવિ: અરે હારતો—

[નવલરામ હતાવળે પ્રવેશે છે.]

નવલરામ: અરે સત્યાનાથ !

કવિ: કેમ ? કેમ ? શું થયું ?

નવલરામ: 'શું' થાય શું, આ વંટાળીઓ ! હું બધાને કહેતો હતો, કે આ પવન ખોટો. બધા દોડતા-તા શેર બજાર, શેર બજાર, અને ચઢ્યા સદે ! તે જુઓ આ પડ્યા. અરે કરસનદાસ શેઠ તૂટ્યા—કરસનદાસ !

કવિ: કરસનદાસ !

નવલરામ: હા. અને ખીજ કંઈક તૂટી પડ્યા છે. ભાઈ ! સદે તો સદે. તમારી મુસીબત હું સમજું છ, એથી તો આવ્યો દોડતો.

કવિ: હું કંઈ દિવસથી ના કહેતો હતો કે આ વા ખોટો છે, પણ શેઠ માને જ નહિ ને? શો કળજીગ આવ્યો છે—અધાને એક સામટો સદાનો જ મોહ લાગ્યો. હું તો કહેતો હતો જ કે (શેર કાગળના કનકવા થઈ જવાના છે) ને થયું પણ તેમજ.

નવલરામ: અરે, પણ હવે તમારા આ અડધા છપાએલા અન્યનું શું?

કવિ: કેમ?

નવલરામ: કેમ શું? એને અર્પણ કરવો છે, પણ એ હવે રકમ કેમ આપી શકશે?

ગિરધરલાલ: તે હવે એને અર્પણ નહિ કરો, જે ખર્ચ આપે તેને અર્પણ કરો.

કવિ: અરે કંઈ વાત છે? કરસનદાસ પડ્યા એટલે ખસ? મૈત્રિ પૂરી થઈ? હું જ બેવફા નીકળું? મારા પ્રોતિધર્મમાં હું ચૂકું એમ? એમ તો બને જ નહિ—કદી નહિ. અન્ય તો જેને અર્પણ થવાનો તેને જ થવાનો.

ગિરધરલાલ: પણ એ હવે ખરચ કેમ આપી શકશે?

કવિ: તો શું થઈ ગયું? મેં કંઈ કરસનદાસની દોલત સાથે દોસ્તી નહોતી કરી; એના દિલ સાથે કરી હતી. ના રે ના, કોઈ કાળે એમ નહિ થાય.

નવલરામ: કવિ, એક રસ્તો સૂઝે છે. એમ કરો: આપણે કરસનદાસ શેઠને જ પૂરી વિગત જણાવીએ અને શેઠ પોતે જ બીજાને અર્પણ કરવાની સલાહ આપે પછી કંઈ વાંધો નહિ રહે.*

* ‘શુબરાતી’ સાપ્તાહિક ૨૦-૬-૩૭ માં નંદનાથનો લેખ તથા શતાબ્દી અંથ પા. ૧૨૮

ગિરધરલાલ: હા, એ પણ ઠીક છે.

કવિ: નવલરામ ! એ પણ મારે ગળે નથી ઊતરતું. આજે એ બિચારાની આવી કફેડી દશામાં એવા કારી ધા મારવા જવું એ તે કેવું હીણપદ ! ના, ના. એ તો સજ્જન માણસ છે તે હા પાડે, પણ આપણે તો વિચાર કરવો જોઈએ ને ?

ગિરધરલાલ: અરે નર્મદાશંકર, ગાંડા ન થાઓ, જરા બ્યવહાર બનો. આ તો સાળા બીજા માંગવાના ધંધા*

કવિ: અરે જાઓ જાઓ શેઠ ! એવી સલાહ શું આપો છું મિત્રધર્મ મોટા કે ધનની લાલચ મોટી ? અમે ગરીબાઈથી ડરતા નથી સમજ્યા ? (પ્રેસો તો આજે છે ને કાલે નથી.) તેથી કંઈ ટેક મૂકાશે ? સાંભળો નવલરામભાઈ ! મુંબાઈમાં શેઠ ભગવાનદાસ પરશોત્તમદાસને ત્યાં છોકરીઓના ભરતકામનું એકઝીબીશન હતું. ત્યાં મથુરાદાસ લવજીએ નિબંધો છપાવવા રૂ. ૭૫ આપવા કહ્યું હતું. ડૉ. ભાઉ કહે કે ટાઈપમાં છપાવો. ખીલ એણે ભરી દેવાનું કખૂલ કર્યું હતું. મેં તો કંઈ એવી સૂચના કરેલી નહિ, પણ એ જે જણાને લખે તે મેં કખૂલ કર્યું, ને મેં તો એમને ભરોસે છપાવ્યા. અને માત્રો છ ? બંનેમાંથી કોઈએ એક પાછ પણ આપી નહિ.

કવિ ?

કવિ: અરે સાંભળોની, માથે કરજ વધી ગયું. મારી ગભરામણનો પાર નહિ. પિતાજી કહે કે મથુરાદાસ અને ભાઉને આપણે સતાવીએ. મેં ના કહી. અને હું પણ જે ખીજાયો તે ભૂલેશ્વરમાં મંદિર આગળ ચોપડીઓ લુંટાવી દીધી. નાના ભાડાની નાનકડી ઓરડીમાં

ચોપડીઓનાં ચોથાં રાખું પણ ક્યાં ? અરે ગિરધલાલ શેઠ ! માફ કરો માફ, મેં જોયા છે તમારા શેડીઆઓ. એ વેળા મુજ જેવા ગરીબ ગ્રંથકારની ગભરામણનો ખ્યાલ તમને નહિ આવી શકે. અમને તો આખરે વહાલી, તમારે શું ? ચાલો નહિ ફાળું તો લાલ લીધી ?*

ગિરધરાલ : તેથી તો કહું છું—

કવિ : એથી જ તો આ એક દીઠો નરખંડો કરસનદાસ : ટેકી, ગુરો. બીજા શેડીઆ શોધીએ, તેને ઘર જોડા ઘસીએ, ખુશામત કરીએ, અને છેવટે ફસડી જાય. એ વેડ ક્યાં, વહોરીએ. એ તો થવા દો, જે થવાનું હશે એ થશે. લાવો, પુસ્તક ક્યાં છે ? [આપણે તો અર્પણ કરવાના કરસનદાસ શેઠને છે. જ. કવિ અંદર લખવા બેસે છે]

નવલરામ : ગિરધરાલ શેઠ ! (બાણુ પર લઈ જઈને) સાચા ટેકી અને નિરપૃહી લાવનાવાદી તે આવા જ હોય. આવા જીવનને તો ધન્ય છે. દુનિયા પણ જાણુશે કે ગુજરાતી ભાષામાં પ્રથમ રૂઢ ગદ્ય લખનાર અને કેટલા કેટલા નવા ગ્રંથો લખવાની પહેલ કરનાર સમયમૂર્તિ નર્મદના આ હાલ હતા. શાખાશ છે નર્મદ ! શાખાશ છે.*

[કવિ આવે છે.]

કવિ : હ્યો, જરા જતાં જતાં પ્રેસમાં આપતા જાઓ. અરે નવલરામભાઈ ! આપણો કાપ કરવામાં પેલા લાવનગરવાળાઓએ કેંઈ આપણને ઓછા હેરાન કર્યા છે ? આપણે વિધવાવિવાહ અને પુનર્લગ્નની હાક પાડી તે માટે ઓછું વેડવું પડ્યું ? નજીવી જેવી સાદી અક્ષરની વાત કે બાળલગ્ન બંધ કરો, એટલામાં કેટલું

* “મારી હકીકત” પા. ૫૫.

તોફાન થયું ? એ તો થવાનું. આ શેરસદ્દાનું હોળું સળગ્યું છે, એમાં જોળેલી હજી તો કંઈ પાયમાલ થવાના. મને લાગે છ તે એટલું જ કે બિચારો કરસનદાસ એમાં ફસાઈ ગયો. હોય. નક્કી એ લલા માણસને કાષ્ટએ ફસાવ્યો જ હશે. હશે. એ પણ એક રંગ છે. જાતિભેદ તોડવા બહાર ગામ ભટકવું પડ્યું, ત્યાં કોણે પૈસા આપ્યા હતા ? અને છતાં એ મળી જ રહેતા ને ? એ તો એમ જ હોય. સમય સમયને માન છે. અને હજી તો ક્યાં ? હજી તો ક્યાં...

ગિરધરલાલ: હવે ઠંડા પડો અને આરામ લ્યો. બહુ ક્યું.

કવિ: અરે શેઠ ! હજી તો ક્યાં ? હજી તો કંઈ કંઈ કરવું છે. ઓકળવણી માટે તો હજી પુરેપુરી ઝુંબેશ ઉપાડવી છે. એમનાં સામાજિક બંધનો તોડવાં છે. હજી વૈષ્ણવ ગુરુઓના ઢોંગ-સોગ પૂરા સ્વરૂપમાં બહાર આણવા છે. બાળલગ્નનો સદંતર નાશ કરવો છે. કળવણીનો પ્રચાર કરવો છે. વિધવા વિવાહ કાયદાનુસાર કરાવવા છે. જાતિભેદ, જાતિભેદ—અને શેઠ ! જાંચનીચના કુળ-મોટાઈના ભેદ પણ તોડવા છે. ગુજરાતને શું, પણ આપણા આ ઘરડા, ચીંથરેહાલ થઈ ગયેલા ભારત દેશને એકસંપ કરાવી, ફરી જોખનવંતો બનાવવો છે.

ગિરધરલાલ: બસ, બસ હવે. બહુ ફિસિયારી ન મારો.

કવિ: હા, હા, તમને તો ફિસિયારી જ લાગશે. જાત નીચે રેલો આવશે, એટલે ગભરામણુ પણ થશે. પણ જોળેલી, વખત વખતને આગળ ધપાવશે. આ જાતલાંતના ભેદમાં, ઝગડામાં ને ઝગડામાં સ્વતંત્રતા ખોઈ, સ્વમાન ખોયું, ધન ખોયું, પછી રહ્યું

શું તમારી પાસે ? અંતે જો વખતસર નથી જાગ્યા તો રહેશે ફક્ત આ મુઠ્ઠાં જેવાં શરીર, અને દેશ આખો થઈ રહેશે ખેડાર. આ આપણા સોનાની મૂરત જેવા લવ્ય માલેતુજાર સુરત શહેરના હાલ જુઓની ? આપણી આ દશાં જોઈ છું ત્યારે મને એકું લાગી આવે છે—મારું દિલ ભરાઈ જાય છે. પણ કોઈ સાથ નહિ આપશે તો ચે હું એકલો ધૂપીશ, એકલો ધૂમીશ.

[કવિ નિસ્તેજ થઈ બેસી જાય છે. પોતાના હાથમાં મોં છુપાવી દે છે.]

નવલરામ : કવિ ! કવિ ! તમે હિંમત હારશો ?

[નર્મદ સફળો ભડે છે, નવલરામને બાઝે છે.]

નર્મદ : નવલરામ ! શું કહું ? કોઈ કોઈ વાર મારું મન ખુબ મૂંઝાઈ જાય છે. હમણાં હમણાં, ખરું કહું, (ગળગળો થઈને) પ્યાર અને પૈસાની આફતથી મારું મન રાતદહાડો દિલગીરીમાં રહે છે. કેટલાક મિત્રોની બેવફાઈથી અકળાઈ છું, એથી કોઈ કોઈ વખત તો એવો બેરસો થઈ આવે છે....

[નવલરામ એને વાંસે હાથ પંખાળી રહે છે.]

નવલરામ : કવિ ! કવિ ! કવેશ્વર ! શાંત થાઓ. અમે ક્યાં એ ખધું નથી જાણતા ? હશે. એ દિવસ પણ જશે.

[અંદરનો પડો પડે છે. બહારની રંગભૂમિ ઉપર દોડતો દોડતો રંગલો પ્રવેશે છે.]

રંગલો : (ખીજમાં) પણ આમ તે કંઈ થાય ? (ડીં ડીં ડીં ડીં...દાંડી પીટ છે.) આથી સર્વે લોકોને ખબર આપવામાં

આવે. છે કે લેખક અને સૂત્રધાર વચ્ચે રંગભૂમિના પાછલા ભાગમાં જબરી જીભાનેડી ચર્ધ રહી છે એ એ.

[સૂત્રધાર દોડતો આવી, રંગલાને મોઢે હાથ મૂકે છે.]

સૂત્રધાર: અરે, તું તે કંઈ ગધેડો છે કે કોણુ ?

રંગલો: કેમ ?

સૂત્રધાર: આવી વાતની બહાર શાની દાંડી પીટે છે ?

રંગલો: ત્યારે શું બરમાં દાંડી પીકું ? તમારા બેથી તો તોળ્યા. નાટક કરવા નીકળ્યા છો કે લવાઈ ?

સૂત્રધાર: પણ તું જ કહેને, મારાથી આવાં દશ્યો તખ્ત પર કેમ રજૂ થાય ?

રંગલો: કેમ નહિ ? કવિ નર્મદાશંકરમાં મારા-તમારા કરતાં વધારે અક્કલ હતી. એણે કંઈ અમર્યા તો નહિ જ લખ્યાં હોય ને ?

સૂત્રધાર: પણ એણે તો એના જમાનાના લોકને સુધારવા એવું લખેલું.

રંગલો: ખરી જ વાત છે તો. પણ આજે યે લોકનો મોટો ભાગ એવા જૂના વિચારનો છે તેવું શું ?

સૂત્રધાર: એટલે ?

રંગલો: એટલે આજે પણ એ લખાણોની પહેલાંના જેટલી જ જરૂર છે.

સૂત્રધાર: એટલે અહીં આ ચન્દ્રવદન મહેતાએ, પોતાના

નાટકમાં ખુદ નર્મદાશંકરનાં લખેલાં બે દશ્યો ધુસાડ્યાં છે, તે ભજવવાં એમ ?

રંગલો: હા, હા. એ વિધવાને અહીં લાવી એના માયાના વાળ હજમ પાસે બોડાવવા, એને પઠાણને હાથે હેરાન થતી પણ ખતાવવી અને એના પુનર્વિવાહની પણ તજવીજ કરવી—જેમ ‘તુળબૈધવ્યચરિત્ર’માં કવિએ લખ્યું છે તેમ.

સૂત્રધાર: અરે તું શું વાત કરે છે! મૂરખા, આ પ્રેક્ષકોનો કંઈ વિચાર કર્યો છે? એ લોકો ઊભા થઈને ચાલ્યા જશે અને હોહા કરી મૂકશે તે જુદું!

રંગલો: તે જવું હોય તે જાય. ઊભા થઈને નહિ જાય તો બેઠા બેઠા ઝોછા જ જવાના છે!

સૂત્રધાર: મસ્કરી નહિ કર. વળી આમાં ચન્દ્રવદને તો દૂટવાનું પણ લખ્યું છે, તે આ લોકોથી કેમ બોધું જશે?

રંગલો: તો આંખ બંધ કરશે.

સૂત્રધાર: પણ આનો અર્થ શો ?

રંગલો: તે પૂછ શ્રી ચન્દ્રવદન મહેતાને. આ રહ્યા.

[ચન્દ્રવદન મહેતા પ્રવેશે છે.]

ચન્દ્રવદન મહેતા: પણ છે શું હવે, જે તે નક્કી કરેા ને ?

સૂત્રધાર: અમારા પ્રેક્ષક વર્ગથી એવું દેખી નહિ શકાય.

ચન્દ્રવદન મહેતા: હાસતો, કારણ કે આજે હજી એવા અક્કલ વગરના રિવાજો ગુજરાતમાં ચાલી રહ્યા છે.

સૂત્રધાર: કેવા ? વિધવાઓના ?

ચન્દ્રવદન મહેતા: માથું ખોડવાના, મૂઆ પછાડી રડવા ફૂટવાના, અને મોત પછી જન્મવાના.

સૂત્રધાર: મેં મુંબાઈમાં તો ક્યાં ગે દેખ્યું નથી.

ચન્દ્રવદન મહેતા: કારણ કે તમે આંધળા છો. આવો. તમને હું ખુદ મુંબાઈમાં ફૂટાવું અને માથું ખોડાવું બતાવું. એ જ મુંબાઈગરાઓ અહીંથી પોતાને ગામ જઈને એવાં જ કામો હજી આજે કરે છે. તમારા પ્રેક્ષકોથી સુધારો ખમાતો નથી; ખરાબ રિવાજને ખરા સ્વરૂપમાં બતાવીએ છીએ, એટલે સુધારાના ખાં કહેવડાવનારા મનમાં ડઘાઈ બળે છે, ને હોહા કરી મૂકે છે. ખરે રસ્તો તો એ છે કે આવા રિવાજો, જ્યાં જ્યાં ચાલુ હોય ત્યાં તે અટકાવવા પગલાં લેવાં જોઈએ. એને બદલે એની ઉપર ઢાંકપિછોડો કરવાથી શું વળવાતું હતું?

રંગલો: અરે, તમે મને મૂરખો કહો છો, પણ આપણે બધા જ મૂરખા છીએ! દુનિયા આપણને જંગલી, મૂરખા, વહેમી કહે છે—કહે છે કે હાથ! હાથ! વર મરી ગયો એટલે જીવાન સ્ત્રીઓના વાળ ખોડાવવાના?

સૂત્રધાર: અરે, હવે તો છતે ધણીએ અને કુંવારી છોકરીઓ પણ વાળ કપાવે છે!

ચન્દ્રવદન મહેતા: હાં, હાં, એ જ પેટમાં દુખે છે ને! જરા સુધારો સંખાતો નથી. એ કંઈ અસ્તરો લઈ માથે છોલો નાખર ફેરવતી નથી. વધારે સુંદર દેખાવા એમ કરે છે. તમે-તો જેમ અને તેમ બેંફ કદરૂપું કરવાના ઉપાયો કરો છો.

રંગલો: પણ હવે આ ટાલ્યું બંધ કરશો?

સૂત્રધાર: તું તારે તાપીદાસવાળો દેખાવ રાટ કરાવ. આ આટી માટે અમે અંદર નક્કી કરીએ છીએ.

રંગલો : ક્યું કયાળ તમારું નક્કી. બંને એવા જિંદી મળ્યા છે !

ચન્દ્રવદન: (ચોપડીમાંથી શોધી) જુઓ, આ નર્મગદ્ય આવૃત્તિ બીજી, પાતું ૨૪૫. કવિએ શું લખ્યું છે વાંચો. ' વૈધ-વ્યગ્રિત્ર, નાટકશાળામાં દેખડાવ્યાથી લોટાના મન ઉપર વણી જ અસર થશે અને પછી લોટા વિધવા સ્ત્રીઓના પુનર્વિવાહ ખરેખર કરવા માંડશે અને—'

[આગળ વાંચવા જતાં સૂત્રધાર થોડું કૂટવી ફેંકી દે છે. અને બંને અંદર જાય છે.]

(રંગલો : એ પણ એક રંગ છે ને ? આજે સો વર્ષે પણ નર્મદાશંકરનાં લખાણો સામે જ વાંધો ! અને આપણે મુધરેલા દહેવડાવીએ છ ! સાચું છે કે કવિ આજે જીવતા નથી, નહિ તો લોક એનું ખૂન કરત...)

સૂત્રધાર: (જરા આગળ આવી) એઈ ! શા લવારા કરે છે ? તાપીદાસવાળો પ્રસંગ ચલાવની ?

રંગલો: હા, હા, હા, હા... જૂલી ગયો. વારૂ બા વારૂ. અરે અમારા તાપીદાસ શેઠ ! આવો બા આવો. આ તમારી અગાથીન્કે અટારી. (તકિયો લાવી) આ લો તમારા ગાદીતકિયા, અહીં બિરાબો.

[પાછલી પટ્ટેરણુ અને ઝીણું થોતિયું પટ્ટેરી, શેઠ તાપીદાસ દહેડાવા દહેડાતા પ્રવેશે છે અને ગાદીતકિયે ગોઠવાય છે. દરમિયાન રંગલો ક્યાંક અદ્દશ થઈ જાય છે.]

તાપીદાસ: (તખ્તાની નીચે જોઈ) અડે વાહ. હડિકિસન-
ડાસ સેઠ ! કાં ચાપલા ?...એમ, એમ, ડડસન કડવા ? વા ભાઈ
વા ! હા, હા, કડો ભગવાનને પડસન. ખડાખડ છે, ખડાખડ છે...હા,
આપડે તો અહીં જડા બેઠા છીએ. હાર્ટો...પઢાડને, પઢાડને
કાઈ વાડ... હીહીહી... (ખીજને) જોકિસનભાઆઆઈ ! કાં
વળી અટાડના પોડમાં...હં...હં...હા ભાઈ હા. કંઈ ઘડસંસાડ
ચલાઈવા વગડ ચાલે છ ? કેમ, બળડના સા ખચડ છે ?...એમ ?
ટાડે લેજો, આપડા પચાસ સેર ગુલામખાખા.... હા, હા, ટમાફું
જેવું ઢાન. મને પણ ટેજી જ બેસે છે. અડે સેઠ, હજડ ઠસે હજડ !
હા, હા, આવજોની... ટાડે પેલું ભૂલતા નહિ....જેજે. (ત્રીજને)
કેમ સેઠ ! સું ભાવ ઢાડો છ, ટેજી જ ને ?...હા, હા. ટમને જડા મંડી
બેસે છ ? જડા ઉઠલો ખાઈને ટો ટેજી જ છે ! હાર્ટો...ટો લેજો
આપડા પચાસ... હા. હા. જે જે. "

...અડે આવોની, આવોની, આ બાબુઠી, ઘણે ડા'ડે મળ્યા.
આ બાબુ ડાડર છે, આવો, આવો...

[અંખા સેઠાણી રૂઆળમાં પ્રવેશ છે.]

અંખા: (તાપથી જ) આ જુઓ, તમારે અહીં આં બેસવું હોય
તો બેસજો ને નહિ બેસવું હોય તો નહિ બેસતા, પણ હમણાં
મારી બેનપણીઓ અને સાહેલીઓ આવવાની છે તે અમે અહીં
ગરબો ગાવાના છીએ.

તાપીદાસ: અહીં ગડબો ગાવાના છો ?

અંખા: હા, હા. અમે કંઈ તમને કાઢી નથી મૂકવાના. એ
તો તમે, તમારું કંઈ હોય તો સ્ત્રીઓને નથી બોલાવતા. અમે તો

કહીએ છ કે ખેસો હિમત હોય તો.

તાપીદાસ: હે', એટલે સું ? હિમત હોય ટો ? ટે સું અમાડામાં અહીં ખેસવાની હિમત નહી, હે'. ?

અંબા: તો ખેસજો. પણ વચ્ચે ટકટક ના કરતા.

તાપીદાસ: પણ હું કે છ સું ? હું અમાડા દેખતાં અહીં મડખો ગાસે ?

અંબા: હા, હા, હા, હા, હા.

તાપીદાસ: અડે કંઈ વાટ છે ? સાલા બેડાઓનું ક્વા સું ખેડું છ ?

[ગંગાદાસ શેઠ પ્રવેશે છે.]

ગંગાદાસ: કેમ તાપીદાસ શેઠ ! શું છે ધમાલ ?

તાપીદાસ: કંઈ નહિ. આ જુઓને, આ સાલા આજકાલના બેડા—

અંબા: ચાલો, ગાળો ન દેતા ! જુઓને ગંગુભાઈ ! આજે અમે અહીં ગરખો ગાવાના છીએ, તે જરા મેં એમને કહ્યું; તેમાં તો આવડો ડોળો ચઢાવે છે. જાણે અમે એમ બી જવાના હઈયું.

ગંગાદાસ: અરે ના ના ના ના, આટલા ન થાઓ. ગાઓની ગરખો, અમે પણ સાંભળશું. એ દિવસ ક્યાંથી ?

અંબા: ઠીક, ઠીક. લો ચાલો, આ બા મોડલાવું ? હું તૈયારી કરું છું, જરા સમજાવજો એમને.

[નય છે.]

ગંગાદાસ : હાય છણકો ! તાપીદાસ શેઠ, શેઠાણીનો તાપ બહુ બે !

તાપીદાસ : અડે આખખો ને આખખો બળી ચાલ્યો. આ બુઝોની, આપડી સામે ગડમો ગાવા નીકળી છ !

ગંગાદાસ : તો ગાવા દો ની ? બુઝોની શેઠ, આપણે બંધાર છાનામાના રાધાના ગરબા સાંભળવા જઈએ છીએ ને—આપણે એમ સમજવું.

તાપીદાસ : હા ભાઈ હા, બીજું સું હાય ? આ ટો આ પેલો નડમડાસંકડ કવિ મૂઓ છ, ટે પેલા ડાંડીઆમાં કંઈ ટાલણું લખે છ ટે વાંચીને આ ઉશ્કેડાય છે. હું ટો બહુ યે ના કહું છ, કે એ છાપું આપડા ઘડમાં નહિ, પણ એ માને જ સારી ?

ગંગાદાસ : શેઠ, મારી ગરીબની સલાહ માનશે ? મારી સાથેજ હમણાં એક ભુવો આવેલો છે. નીચે જ બેસો છે. શેઠ ! ભુવો તે ભુવો બલભલી તીખી બૈરીઓને નરમ ઘેંસ કરી નાખે છે. એક બેચાર રૂપિયાનો ખરચ, પણ બૈરી સદાની ગુલામ !

તાપીદાસ : અડે ભાઈ ! એ પણ કડીને હું કંટાઈજો. બહુ ડોડા બાઈઠા, બાઢા લીઢી, પણ...

ગંગાદાસ : અરે, આ તો ઉત્તરનો—કહે છે કે પંજબનો બંગાળી ભુવો છે. પંજબના બંગાળી બહુ હોશિયાર આવે છે. આટલું કાધું છે તો એક વધારે. અજમાવી તો બુઝો ?

તાપીદાસ : ટમારી ખાટડીનો માણસ છે ?

ગંગાદાસ : હા, હા, સો ટકા. મારી પોતાની બાયડીને મેં વશ કીધી છ ને ? અરે, બીજું કહું ? બુઝો કાઈને કહેતા નહિ;

તમારાથી શું ખાનગી છે ? એક માદળિયું મંતરી આઈપું તેથી તો વહુને અધરણી આઈવી છ, અધરણી !

તાપીદાસ : ટો બોલાવો, બોલાવો હમણું જ.

ગંગાદાસ : (ત્યાંથી જ નીચે) ! એ પરસોતમદાસ એ પરસોતમદાસ ! આવો, આવો, ઉપર આવો; સાથે ભુવાળ મહારાજને પણ લેતા આવો—આવો, આવો, શેઠ બોલાવે છે. આ—આ બાળુ દરવાજાનો દાદર છે.

તાપીદાસ : હા, હા, કહોની, માડા નામઠી જડા આવડો કહોની ?

ગંગાદાસ : ના, ના, આઈવા એ તો.

તાપીદાસ : માડા ઘડમાં જડા ખખડ ન પડવા કેટા. એ આવે ટો વાટ જડાઆઆ ફેડવી નાખજો.

ગંગાદાસ : અરે હાસ્તો, એમાં કહેવાનું હોય જ નહિ.

તાપીદાસ : એ ટો, ટમે ટો સમજી છો પણ ભુવાળને કહેવાનું.

ગંગાદાસ : અરે એ પણ સમજી જ જશે. એનો પરચો તો જોજો ? મનના વિચાર જાણી લે છે, તમે જોજોની !

તાપીદાસ : હા ભાઈ હા, વિડ્યા કાઈના બાપની છે ?

ગંગાદાસ : આને તો હાજરાહજુર વશ છે. બાખરો ભૂત વશ છે, બહુચરા માતા વશ છે, અને હનુમાનજી પણ વશ છે. અરે શેઠ ! મોંમાંથી નારીએલ કાઢે છ ! આવડું મોટું નારીએલ ! સ્યો એસો, હું જરા દાદર પર જોઉં—આઈવા કે નહિ.

તાપીદાસ: હા, હા. ડરેટો નવો દેની ! ડાડડ જડા જૂનો છે. પેલી ડાડી ખાંઢી છે, ટે પકડવા દેતેની.

[કંઈકવાર રહી ભુવો પરસોતદાસ અને ગંગાદાસ આવે છે. ભુવો લાલ ડોળા કાઢી હાથથી ભુરકી નાખતો હોય એમ શેઠ સામું જુએ છે અને શેઠ જાણ થઈ બીકના માર્યા દોડે છે. ગંગાદાસ એમને આશ્વાસન આપતાં, પકડીને પાછા તકિયે બેસાડે છે.]

ગંગાદાસ: અરે શેઠ, તમે શા માટે ગભરાઓ છો ? એ તો જરા એનું જોર બતાવિવું. બેસો બેસો.

ભુવો: સેઠ! દેખ, તેરી ઓરત તેરે કાખમે' નહીં...

તાપીદાસ: એ સું કહ્યું ?

ભુવો: મૈં સમજાતા હું. તેરી ઓરત તેરે હાથમે નહીં, ઓરે તૂ ઉસકો હાથમે હો.

તાપીદાસ: હાં, હાં. (હસતાં) સચ્ચા ! સચ્ચા ! એમ જ હે.

ભુવો: મેરે સામને દેખ-આંખોં મેં દેખ !

[હાથમાંની ઠીકરાની નાની સગડીમાં જરા લોખાન નાખીને]

અબ તેરા અચ્છા વખત આ રહા હૈ. તૂ શેરકા બેપાર કરેગા જિસમે' બહોત ધન કમાએગા.

તાપીદાસ: હાં, હાં. ઓડ એ બાયડી કા કયા ?

ભુવો: ઓરત તેરી ગુલામ હો સકતી હૈ, મગર થોડી તકલિફ હૈ...

તાપીદાસ: (ચપ કરતો) અડે જડા હીમે બોલો ભુવાજી, હીમે હીમે! એ હાંભળસે ટો માડો ડાટ વાળી નાખસે.

ગંગાદાસ: અરે મહારાજ! જે હશે તે શેક કરશે—એનું કંઈ કરી આપોની, બાપજી? બડી કિરપા.

ભુવો: રૂપયે પચીસકા ખર્ચા હૈ, ઔર તીન રોજ ઉપવાસ—
ફક્ત ફલાહાર. દુસરા સખ મૈં કર દૂંગા. જપ, જપ,
મંતર, પૂજા... ...

ગંગાદાસ: ખસ?

ભુવો: નહીં મૈં એક દોરા દૂંગા. અભી દૂંગા, વહ આઈકો
બાંધ દેના.

તાપીદાસ: હાય-હાય, એ વાલ્લામોષ ડોડો ટો બાંઢવા જ
સાની રે? અડે, મને જીવટો ખાઈ જાય!

ભુવો: સેક, જરા દેખો તો સહી. (આંખ મીંચી, કંઈક
મંત્ર બોલી, એક દોરો કાઢીને આપે છે.) લો, જાઓ, અભી બાંધ
કર આઓ. મૈં બૈંડા હું. કયોં નહીં બાંધ સકે?

ગંગાદાસ: અરે હા શેક! એમ શું હિંમત હારી જાઓ છો?
બૈરાને દોરો બાંધવો તેમાં શી મોટી વાત છે? મેં તો કંઈ દોરડા
બાંધી નાઈખા!*

તાપીદાસ: અડે ભાઈ, પણ દમારી બૈંડી જુડી અને માડી
બૈંડી જુડી!

ગંગાદાસ: અરે, બૈરાં નામે એક! જાઓ મારા શેક, એમ
હારી શું ખાઓ છો? ચાલો, હું આવું છું સાથે.

તાપીદાસ: ના, ના, એમ ટો હું જઈસ. પણ—

ગંગાદાસ: અરે પણ ને બાણ. (વૌંઘધુ એ મોતી) ચાલો લો, પકડો દોરો ! બેઠા.

[શેઠને બિભા કરે છે, ગભરાતા બીતા શેઠ આગળ અને પાછળ ગંગાદાસ તેમને તખ્તાના નાકા સુધી મૂકવા બચ છે.]

ભુવો: ઈશ્વરકા નામ લે કે ચલના.

ગંગાદાસ: હાં, અને હિમત રાખવી. એમ જ સમજો કે બાણે બંગડી પહેરાવવા જ ગયા છીએ. નહિ બંધાવે તો ધરેણીની લાલચ આપવી.

પરસોતમદાસ: અરે ધરેણીની લાલચ આપી કે ગમે તેવી સ્ત્રી પણ ગુલામ !

ભુવો: દક્ષિણા લેનેકા બાકી હૈ.

ગંગાદાસ: એની જરા ફિકર નહિ કરો. શેઠ જરૂર આપશે. ખાનદાન ધસમ છે.

ભુવો: હાં, હાં, વહ તો હોગા હી.

ગંગાદાસ: એ ઝોરત બડી તેજ હે. બાત અયસા હે, ભુવાણ ! કે બાઈ બોત નારિતક હે. નહિ દરસન કરનેકું બતી, નહિ પતિકુ પ્રભુ સમજને પૂજતી, ઝોર બહાર નદીકિનારે ફરવા બતી ઝોર કભી કભી અંગરેણ સિખવાની બી બાત કરતી હે.

ભુવો: હં, હં, ફદેમેં પડ ગઈ હૈ.

પરસોતમદાસ: હા બાપણ, એમ જ છે. એ અબી સુધારા ચલતા છે, એ પવન લગ ગયા.

ભુવો: તો ક્યા હો ગયા ! એક ચપટી રાખ ઔર એક એસી ફૂંક, દેખો—કુઉઉઉ ! ઇતનેમેં નિકાલ સકતા હું, મગર દેખો...

પરસોતમદાસ: શેક આઈવા.

[મરેલા માણસ લેવું ડાચું કરી, લયકાતે પગે હતાશ થએલા શેક આવીને બેસે છે.]

ગંગાદાસ: કેમ શેક ! બાંધ્યો કે ?

તાપીદાસ: અડે ભાપ્ર ! બૈડી તે કાઈની બંઢાઈ છે ? ટેમાં વળી આ અમાડો ડાગીનો !

ભુવો: કુછ પરવા નહીં. હમ સખ કરેંગે. અચ્છા, વહ દોરા લા દો. (દોરા લે છે) દેખો. અખ હમેં પાંચ રૂપયા ઓર દો, ઔર વહ પચીસ ગંગાદાસ સેકકો દે દેના. આજ રાતકો મૈં સ્મશાન જાઉંગા ઔર બાબરે ભૂતકો બુલવાઉંગા. ફિર દેખો, અરે શેક ! તુમહારે પાંચ ધોવેગી, પાંચ.

ગંગાદાસ: ચરણામૃત લેશે, ચરણામૃત ! ભલભલીએ લીધા છે.

તાપીદાસ: લો ભાપ્ર ! કુપિયા—ટમે જાણો ને ટમાડો ધડમ જાણો. હું ટો આપી છૂંદું. અડે એક આઠ ડિવસ પણ ટાબે ને ટાપે ખસ. આટે સાલો કાંઈ અવટાડ છે ! એ બઢા પેલા નડમકાશંકડના કાડરહાન છે.

ભુવો: ઉન્હકી સુરત તો એક દક્ષ દેખને દો ?

તાપીદાસ: ટેટો હમણું અહોં એની બેનપણીઓ સાહે ગડખો ગાવાની છે, ટાડે નેનેની એનો કરસો ! પાડકા પુકુસ સાહે ટો આમ પટપટ વાટ કરસે.

ગંગાદાસ: ત્યારે ખેઠા જ છીએ ને નિરાતે !

તાપીદાસ: હા, હા. ટમાડુંજ ધડ સમજોને ? આ લો, વડધોડો આપવો લાગે છે.

[અંબા શેઠાણી તાપમાં જ પ્રવેશ કરે છે. પાછળ બહેનોનું ટાણું છે.]

અંબા: હા, હા. અમારો તો વરધોડો. એક વરધોડો આવ્યા'તા તે ઓછો હતો. હશે. જુઓ, ખેસવું હોય તો ખેસજો; પાછળથી ખોટી ટીકાઓ ન કરતા. બધા આવ્યા છે. અમે કંઈ તમને અહીં ખેસવાની ના નથી કહેતાં, પણ અડખડાટ નહિ જોઈએ. (ટાણું આવે છે.) આવો આવો આ બાબુ. એ તો એ લોકો ખેઠા છે. છો ખેઠા, આપણે શું ? આપણે તો ગરબા ગાઈશું, અને પછી જોઈએ તો નીચે ખેસીશું.

ગંગાદાસ: હા હા, અંબાભાભી ! ગાઓની, અમને તો ગરબા સાંભળવા બહુ ગમે.

અંબા: હારતો, શા માટે નહિ ગમે ! ધરનાં ખેરાંઓને જોઈ રાખવાં, અને પારકાં ખેરાંઓના ગરબા સાંભળવા કોને ન ગમે ? કેમ ખોલોની, હવે કેમ જીલ સીવાઈ ગઈ ?

તાપીદાસ: (ધીમેથી) ટમે કાં એને ચગાવો છ ? એની જીલ ટો આવડી નવ ગજ લાંબી છે, નવ ગજ !

અંબા: ચાલો, ગોઠવાઈ ગયા કે ? હં, ઉપાડો હવે.

[બધાં બરાબર ગોઠવાય છે, અને ગરબો ગવાય છે. બાબુમાં શેઠીઆઓ ધીમા તાળી આપી રસમાં તદલીન થતા જાય છે.]

ભૂંડી લાલ છે બીરી મુંબાઈ શહેરમાં ને.
 વિચુ કાઢતું ન આવ્યું રે, રૂ ને શેરમાં ને.
 રૂ ને શેરમાં જીવાનીઆ બહુ મૂઆ ને;
 પડ્યા ને, તેના પેટમાં પણ ફૂવા ને.
 લાગી આંચ તે તો ઝાળની સરવને ને;
 આપે રોકકું નાણું તે ક્યાંથી નવ કને ને.
 લહું આવીએ દુકાળ શું આકરો ને;
 વર્ગ પહેલા બીજનો આવ્યો મરો ને.
 મુંબાઈ ઇન્દ્રપુરી જેવી સોહામણી ને;
 કવિ આંસુથી જીએ છે હાલ તે ભણી ને.

[ગરબો ગાઈ રહે છે અને બધાં વીખરાય છે.]

અંબા: ચાલો આપણે નીચે ખેંચીએ, ચાલો. તમારે કંઈ પાન-પાણી જોઈએ છે? તો મોકલાવું.

ગંગાદાસ: ના, બાબી ! ના. તમારી મહેરબાની છે તે જ બસ છે.

તાપીદાસ: જોઈએ ને, આ ગડબો પણ પેલા નડમડાંકડનો !

ગંગાદાસ: આપણને માટે લઈએ લાગે છે.

તાપીદાસ: અડે હા ડે ! એ વાલ્લામોઘને બસ હમણું નડમડાંકડનો જ ડંગ લાઇગો છ. એ જે લખે છ તે જ વાંચે છ.

ગંગાદાસ: એ તો શેઠ વહી ગએલો છે, વહી ગએલો. મીરજસંગના ચકલામાં રામજણીઓના નાચમુજરામાં બપ છે, નાચમુજરામાં !

તાપીદાસ: અડે, મેં પણ ઘણી વાટો સાંભળી છ; પણ સું કરીએ ?

ભુવો: વહ કોન હૈ નર્મદાશંકર ?

પરસોતમદાસ: અરે હે, ભુવાળ ! લોક એને કવિ કહેતા હે કવિ !

ભુવો: શાયર ? વહ લોક તો બહોત શોકીન રહેતેં દેં.

પરસોતમદાસ: હાં હા. એ બી એસા હે. મગર ઓરતોકું પરદેકી બહાર નિકાલતા હે.

ભુવો: હં હં, એસા ? તો જરૂર દાલમેં કુછ કાલા હોગા !

તાપીદાસ: અડે એણે તો ટો આ માડી બૈડીને ચઢાવી મૂકી છ. છેક છકાવી મૂકી છ. ભુવાળ ! ભુવાળ ! સુઢાડો, સુઢાડો ! વાલ્લામોઈ સવાડ પડે છે ને સુઢાડાતું નામ લે છે. કહે છ કે અમે ભણવા જઈસું ! અમે મંડળ કાઢસું, ટે સું બૈડાંઓ નોકડો કડવા જસે અને આપડે હવે ચૂલા સંભાળવાના એમ ?

ભુવો: હી હી હી હી. ક્યા જમાના આતા હૈ ? મગર ચે સબકા ઇલાજ મેરે પાસ હૈ. ઓરતકી જાત ! વહ ક્યા કર સકતી હૈ ?

ગંગાદાસ: અરે તે જ તો બાપળ ! આ અમારા શેઠનું કંઇ કરી આપો તો ઠીક. રૂપિયા તમારે જોટલા જોઈએ તેટલા લેજો, જે ભૂત-ડાકણ સાધવા લાગે તે સાધજો, પણ આ છટપટાટને તો એક વખત બાંધી આપો.

તાપીદાસ: અડે, ચપ ! ચપ ! એ આવી.

અંબા: લ્યો, આ વળી કંઈ તમારો શેરસટ્ટાનો વરઘોડો હશે—આ તાર.

ગંગાદાસ: હૈં ! ટાડ આઈવો છ, ટાડ ? હાય હાય.

ભુવો: યહ કયા ચીઝ હૈ !

અંબા: અરે કયા ચીજ શું ? બળ્યો તાર છે, તાર ! એમાં ગભરામણ શાની થાય છે ? એ કરે છે ને ધંધા શેરના, તે હોળી સળગી હશે.

તાપીદાસ: વાંચો વાંચો સેક, ભુઓની ?

અંબા: આટલો તાર વાંચતાં પણ આવડે છે ?

તાપીદાસ: અડે મેડ વાલ્લામોઈ ! હું સું સમજે ?

અંબા: હું નહિ સમજું ? તમે જ સમજીને બધી ધાડ મારો છો તે ખબર છે.

ગંગાદાસ: અરે શેક, આ તો મોંકાણુના સમાચાર છે.

તાપીદાસ: હાય હાય. પાધડી-લુગડા ઉટાડો ટાડે ટા.

ગંગાદાસ: તમારા કાકાના સાદુ ગુજરી ગયા.

તાપીદાસ: અડે ભગવાન ! ઓ માડા કાકાના સાદુ રૂએએ.

અંબા: ઓ રામ ! એંસી વરસે માણસ ગુજરે તેમાં પોક શાની મુકો છો ?

તાપીદાસ: અડે ચુપ રૂ' વાલ્લામોઈ !

અંબા: ચાલો, ગાળ ન દીધા કરો-શોભતું નથી તમારું મોં.

તાપીદાસ: અડે મેડ, વાલ્લામોઈ ! વાટો સેની કડે છે ?

બોલાવ ટાડી જેનપણીએને.

અંબા: કેમ ?

તાપીદાસ: ટે પોક મૂકવી પડસે, ફૂટણું બેસાડવું પડસે. કાકાના સાદુ જોવા સાદુ ગુજડી ગયા, ટે કંઈ ફૂટણા-પાથડણા વિના ચાલસે ?

અંબા: હા, તો ફૂટશે !

તાપીદાસ: અડે કાણ છે હું ટો ? કંઈ ફૂટવા વિના ચાલસે ?

અંબા: હામ ! ફૂટશે એમ ! વાંચો પેલા કવિ નર્મદાસંકર શું કહે છે તે. એ તો બધા જોતા રિવાજો છે, વહેમ છે, અધોગતિએ પહોંચવાના રસ્તા છે. હું કંઈ ફૂટવાખૂટવાની નથી. એ શા તમાશા ?

તાપીદાસ: અડે, એમાં ટને ટમાસો ડેખાય છે ? લૌકિક કડયા વિના કંઈ ચાલે ?

અંબા: હા ચાલે. મારા ઘરમાં જોતા રિવાજ નહિ.

ગંગાદાસ: અરે અંબા લાભી ! પણ એમ છે—

અંબા: બેસો બેસો, જોયા તમને. સદા કર્યા કરો, સદા !

તાપીદાસ: અડે પણ આ ટે માકું ઘડ છે કે તાકું, વાલ્લામોઈ !

અંબા: મારું ને તમારું બંનેનું.

તાપીદાસ: જુઓ, જુઓ, આ પેલા નડમડાસંકડે આને કેવી છકાવી મુકી છ ટે. જુઓ ભાઈઓ, જુઓ. અડે મેડ મોઈ, એ ટો બડચાલનો માણસ છે.

અંબા: ખબરદાર, એને વિષે ગમે તેમ નિંદા કરી છે

તો ! જાઓની હિંમત હોય તો એની સાથે વાત કરવા ? તે તો પાણી નથી, અને નકામી એને ગાળો દો છો ! એ શું ખોટું કહે છે ? મુઆ પછાડી ફૂટવું એ મૂરખનું કામ છે.

તાપીદાસ : (આજ્ઞાથી) ટાડે ફૂટવું પડે.

અંબા : (જેરથી) હું નથી જ ફૂટવાની.

તાપીદાસ : (ખીજમાં) ઓ વાસ્લામોઈ ! ચોટલો ઝાલીને કુટાડીશ.

[ભભો યાય છે]

અંબા : અરે કુટાડ્યા ! આ લો, હું ચાલી બહાર, તમારે જે કરવું હોય તે કરજો.

[જાય છે.]

તાપીદાસ : હાય હાય કે માડી વહુ !

અંબા : (પાછી આવી) મને શા માટે ફૂટો છો ? હું તો જીવતી જાગતી છું હજી !

[જાય છે.]

તાપીદાસ : આ જુઓ સેઠ, આ જુઓ મુઢાડો ! મું ઠવા ખેઠું છું ? મું ઠસે હવે દુનિયાનું ?

પરસોતમદાસ : અરે ભગવાન !

તાપીદાસ : ચાલો સેઠીઆ ! કંઈ કાકાના સાદુને ફૂઈટા વિના ના ડખાય. એ નહિ ફૂટે ટો આપડે ફૂટીએ.

ગંગાદાસ : હાસ્તો, કંઈ ફૂટકો છે ?

તાપીદાસ: આવો લાઈઓ, ટમે છો ટો માડો લાજ ડહી છે.
ઓ માડા કાકાના સાદુ ડેએએ.....

[પોક મૂકે છે.]

ગંગાદાસ: હેય, શેઠ ! ધરકું પાન હવું...

[પોક મુકાતી નય છે, અને ગંગાદાસ
આશ્વાસન આપતા નય છે.]

જેવી ભગવાનની મરજી. (જીવ્યા એટલા જવાના)... ..

તાપીદાસ: અડે હું જીવટડ જીવટો ડહો અને કાકાના સાદુ !
ટમે મને કલાકાડવ્યા વિના કાં એકડમ આઈલા ગયા ડેએએ...

[પોક મૂકી છોડો વાળી રહે છે, પછી
ગંગાદાસ આશ્વાસન આપતાં]

ગંગાદાસ: અને આઈલા ગયા તો આઈલા ગયા, પણ અમને
સાથે કેમ નહિ લઈ ગયા રેએએ...

પરસોતમદાસ: અને ગયા તો ગયા, પણ તાંધી ખખર
આપવાની તજવીજ પણ કેમ નહિ કરતા ગયા રેએએ...

તાપીદાસ: અડે લાઈઓ ! આ બેડાં નહી કૂટે ટો આપડે
કૂટવું પડસે ડેએએ...

ગંગાદાસ: એ માટે અમે તૈયાર છીએ રેએએ આવા કાજગરા
મોત માટે કૂંધટા વિના કેમ ચાલશે રેએએ. હ્યો ચાલો, ઝીલો.

[તાલ દાદરામાં રાજીઓ શરૂ કરાવે છે.]

લાડડા રે, અગર ચંદનના ઓરડા, ઓય રે લાડા હાય હાય !
લાડડા રે, સુખડ રચીઆ કમાડ, ઓય રે લાડા હાય હાય !

લાડડા રે, સાગ સીસમના ઢોલીઆ, ઝોય રે લાડા હાય હાય !
લાડડા રે, ગલવટ ગાલમશુરીઆ, ઝોય રે લાડા હાય હાય !*

[એટલામાં ધીમે રહી તાપીદાસ શેઠ
હજીબી આવી ધબકાટ ધબકાટ તાલમાં
ચલતીમાં લઈ લે છે.]

તાપીદાસ : હાય ! હાય ! સાડા હુટા !

હાય ! હાય ! સેજે સૂટા.

હાય ! હાય ! ટૂંટી પકારીએ

ગંગાદાસ : હાય ! હાય ! બે દિવસમાં

હાય ! હાય ! ખખર ના ઝીંધી,

હાય પરોણા ! હાય ! હાય !

હાય રે ચુડી હાય ! હાય !

પરસોતમદાસ : એમ શું કૂટો ? હાય ! હાય !

બોલ્યું-ચાલ્યું હાય ! હાય !

માફ નહિ ઝીંધું, હાય ! હાય !

[સૂત્રધાર ને પાછળ રંગલો ધસી આવે છે.]

સૂત્રધાર : બંધ કરો ! બંધ કરો ! આ તમારો બંધ કરો.

પ્રેક્ષકો વિરોધ કરે છે.

રંગલો : પ્રેક્ષકોથી પોતાની આવી મશ્કરી સહી શકાતી નથી.

બંધ કરો ભાઈ !

સૂત્રધાર : અરે બંધ કરો ભાઈ ! પડો નાખો, પડો !

[બે ત્રણ વાણી પોક મૂકતા રહે છે.]

પડો

અંક ૩ નો

[બહારનો પડદો ઊપડે છે. બહારની રંગભૂમિ ઉપર રંગલો અને સૂત્રધાર પ્રવેશે છે. અંદરની રંગભૂમિનો પડદો પડેલો જ છે.]

સૂત્રધાર: સાંભળ્યું ?

રંગલો: સાંભળ્યું.

સૂત્રધાર: શું સાંભળ્યું ?

રંગલો: એ જ સાંભળ્યું.

સૂત્રધાર: પણ ખોલી મરને, શું સાંભળ્યું ?

રંગલો: સાંભળ્યું.

સૂત્રધાર: રંગલા !

રંગલો: છ !

સૂત્રધાર: લોક શી ચર્ચા કરે છે ?

રંગલો: (લોકની ચર્ચા જાતજાતની. નહિ પૂછકું, નહિ શીંગકું.

સૂત્રધાર: અરે, પણ આ પ્રવેશમાં તો કવિના બીજા લગનને પ્રસંગ આવે છે !

રંગલો: છો આવે. લોકોને લગન જોવા બહુ ગમે છે. અને વખત આવે લગન કરવા પણ બહુ ગમે છે.

સૂત્રધાર: જા જા હવે. ફટલાક લગન તો લોકોથી દેખ્યા પણ નથી જતા.

રંગલો: તો તે આંખ બંધ કરીને જુએ છે.

સૂત્રધાર: હવે ટકટક રહેવા દે. જે સાંભળ. કવિએ પુનર્જન કરાવવા બાળવિધવાને તૈયાર કરી હંતી ને વરરાજને એ તૈયાર કર્યો હતો. અને જાહેરમાં લગ્ન કરવાનો નિર્ધાર પણ કર્યો હતો.

રંગલો: તો તો ઢોલીની જ ખામી !

સૂત્રધાર: પણ ખરી વાત તો એ છે કે, વરરાજને એના વડીલોએ બારણે તાળું મારીને ગોંધી દીધો હતો !

રંગલો: એ ખી ઠીક તાલ. પરણ્યા પછી તો બેડી બંધાય છે, પણ આ તો લગ્ન પહેલાં કેદ ! પછી ?

સૂત્રધાર: પછી તો આપણા કવિ ! એમનાથી સાંખ્યું કેમ નય ? આપણે એ બતાવવું છે !

રંગલો: હા, હા, હાસ્તો. એ જે થવાનું હશે તે થશે; એમ નાટકમાંથી કેટલું કાપ્યા કરીશું ? પણ એ ખરી બનેલી વાત છે ને ?

સૂત્રધાર: હા હા, કર્તાએ લખી છે ને ? વળી કવિના વંશજ જ્યોતીન્દ્ર દવેની સાક્ષી છે.

રંગલો: અરે ત્યારે તો ઝુકાવો, લાલ્લા ! એમ ખીધા કરે શું થાય ? થવા દો. રાખો, આ સમજે શેરી, અને અહીં આ કવિનું બારણું કેમ ? ચાલો તમે ખસી જાઓ કે આ પડદો ખસેડું. કવિનું સરસ્વતી મંદિર.....

[પડદો ખસી જાય છે. રંગલો અંદર ચાલ્યો જાય છે. ખૂણામાં ઠાડીગવરી પૂજા કરતાં બેઠાં છે. ઇન્દિરાનંદ અને સુવિતાનારાયણ બેઠા કવિ સાથે મસલત કરતા દેખાય છે.]

નર્મદ: એમ ? એ હદ સુધી વાત પહોંચી છે ?

સવિતાનારાયણ: હા હા. એ બિચારો તો તૈયાર છે, પણ
ઝાંધી જ રાખ્યો છે ને ?

નર્મદ: ઓતારી ? એ પણ જખરો જીલમ ! મેં છોકરીને
તૈયાર કરી અને આ એક જાહેર લગ્ન કરવાનું નક્કી કર્યું, ત્યારે
આ ફજેતો ! કેટલી ખરાબ દુનિયા છે ?

ધનિદરાનંદ: આપણે એક વાર જરા જોઈ આવીએ તો ?

સવિતાનારાયણ: અરે ભાઈ ! કંઈ વળે એમ નથી. છતાં
જોવું હોય તો ચાલો.

નર્મદ: હા હા, જુઓ તો ખરા ? નહિ તો પછી જોઈ લઈશું.
અખબ્રડીમાં જ પાછા આવજો હં.

[ખંતે જાય છે. ડાહીગવરી પૂજામાંથી
બહાર આવે છે.]

ડાહીગવરી: સાંભળ્યું ? હું પૂજામાં બેઠી તે પહેલાં મને આપણા
રવિભદ્રે કહેવડાવ્યું, છ તે કહું છું.

નર્મદ: શું ?

ડાહીગવરી: એ જ કે આજે કંઈ નવાજૂતી ચશે. ગર્ભ કાલે
તો કંઈ એને મારી છે, કંઈ મારી છે ! બધા એક ચર્મ ને બિચારી
ગરીબ વિધવાને આમ હેરાન કરે છે.*

નર્મદ: કોણે મારી ?

ડાહીગવરી: એ બધાએ મળીને જ. જવા દો ની વાત ? હું તો કહું છું કે તમે એને અહીંઆં બોલાવી લોની ?

નર્મદ: પણ એને મેં ક્યારે ના પાડી છે ? કાલે આવી હતી જ ને ?

ડાહીગવરી: અરે, એમ નહિ ! એમ તો આવે છેસ્તો, રોજ આવીને બિચારી રહે છે; પણ એને અહીં રહેવા જ બોલાવી લ્યો.

નર્મદ: એટલે ?

ડાહીગવરી: એટલે શું ? આ નથી ખમાતું. બિચારી પર આવેા જીલમ ? હું તો કહું છું કે એની સાથે તમે જ પરણો તો ચે મને વાંધો નથી. આ શું રોજના ક્ષેત્રતા ! વરને તૈયાર કરો છો ત્યારે આવું થાય છે ?

નર્મદ: પણ એ વાત કૂટી ક્યાંથી ?

ડાહીગવરી: તમે પણ શું તો; એટલું જાણતા નથી ? આપણા લોકો જ ચાડીઆ. તેમાં વળી આવું તો ખમાય જ કેમ ? નહિ વાતની વાતો બિભી કરે, તો આચી વાત છાની રાખી શકે ખરા ? હવે માફ કહ્યું માનો અને એવાં થીગડાં દેવાનું રહેવા દો.

નર્મદ: તો શું કરું ?

ડાહીગવરી: શું કરું શું—તે તો કહું છું. તમે જ એને પરણો. તમારા ઉપર બિચારીને માયા પણ છે. અને તમે જ એ પગલું ભરશો કે બધા શાંત. નહિ તો એ ગરીબને બધા ટૂંપી નાખશે ? રોજ ને રોજના ત્રાસમાંથી તો એ બાપડી બચે તો ખરી. તમારી જ નામરાશિના નામની બેડી પણ શોભશે.

નર્મદ: ડાહી વહુ ! ડાહી વહુ ! શું બોલો છો ? તમે મને

ગળગળો કરી નાખો છો. મારા ધરમાં તમે તો દેવીરૂપે જ—

હાહીગવરી: ચાલો હવે, એવું કહ્યું કહ્યું બોલશો નહિ. હું તો ખરું કહું છું કે નર્મદા આવે તો આ આખા ધરનો કારભાર એને સોંપી દઉં અને હું પછી નિરાંતે પાઠપૂજા કર્યા કરું.

નર્મદ: હાહી ! હાહી ! મારાં કાલાં વહુ !

[મૂગો મૂગો ત્યાંથી ધીમે પગલે વિચારમાં અંદર જવા માંડે છે, અને એકાએક બીજા બાજુથી કોણાહલ વધતો સંભળાય છે ને રડતી રડતી છુટા વાળે નર્મદાગવરી આવીને પડવું નાખે છે. નર્મદાગવરીનું શરીર દેખાવમાં જરા સ્થૂલ છે.*]

નર્મદાગવરી: ઓ હાહીએન ! મને બચાવો ! મને બચાવો ! મને મારી નાખી રે ભગવાન ! ઓ મારી મા રે !

હાહીગવરી: શું છે ? શું છે ? નર્મદા ! આમ ગભરાય છે શું ? પેલાને પણ પગ પર માર મારી પૂરી દીધો છે. હશે. એ છે ને, હમણાં બધું ઠીક કરી દેશે.

[નર્મદ પાછો આવે છે.]

નર્મદ: શું છે ? આ બધું શું છે ?

નર્મદાગવરી: અરે હું તો ત્રાસી ગઈ છું. બહાનું કાઢીને ત્રાસી આવી છું. મને બચાવો કોઈ.

નર્મદ: પણ છે શું ? તું શા માટે ગભરાય છે, હું બેઠો છું ને ? કંઈ હાથે બંગડી નથી પહેરી. અમે કંઈ તકલાદી સુધારકો નથી: બોલ્યા એ પાળવાના.

[બહારની રંગભૂમિ ઉપર બેચાર વૃદ્ધ જણાતા નાચર મહારથીઓ ધસી આવે છે.]

એક જણુ: ચાલ નીકળ, રાંડ ! અહીં ભરાઇ છે ? બહાર આવ.

નર્મદ: ખબરદાર ! એને ગાળ ભાંડનાર કોણ છે ?

ખીન્ને: કવિ ! આમાં વચ્ચે પડવામાં સાર નથી.

નર્મદ: હવે જાઓ જાઓ, થાય તે કરી લો. બિચારી ગરીબ વિધવાનું લોહી પીઓ છો ને ઉપરથી સરનેરી કરો છો ?

બેત્રણ સાથે: નર્મદાશંકર ! નર્મદાને સોંપી દો, નહિ તો જોવા જેવી થશે.

[નર્મદાશંકર નર્મદાગવરીને પોતાને હાથે બેઠી કરી, આશ્વાસન આપતા અંદર લઇ જાય છે. દરમિયાનમાં સવિતાનારાયણ અને ઈન્દિરાનંદ પાછા આવે છે.]

એક: મોટા કવિ થયો છે, સુધારક નહિ જોયો હોય તો ! આ આવ્યા બે જણા—એના શાગરંદો.

ખીન્ને: હવે કવિનાં કરતૂટો કયાં આપણે નથી જાણતા ? લાવો, લાવો પેલી રાંડને આપણે ખેંચી જ જઈએ. એમ કંઈ પારકી સ્ત્રીને ઘરમાં રાખી શકાય એમ છે ?

ત્રીજો: સાજો દુષ્ટ, નીચ...

સવિતાનારાયણ: પણ તમે એની પછાડી શા માટે ગાળો દો છો ? એને મોઢે કહોની ?

[નર્મદ પ્રવેશે છે.]

નર્મદ: શું છે? કેમ સવિતાનારાયણ, શી ખબર?

સવિતાનારાયણ: અરે, તારે ત્યાં તો કશું વળે એમ નથી. એ આશા જ ખોટી.

એક જણ: કવિ! આતું પરિણામ વિપરીત આવશે. નર્મદાને ધરમાં રાખનાર તું કોણ?

ખીનો: (ખંતેને જરા મેથીપાકની જરૂર લાગે છે) જરા અમકરો પડશે એટલે ઠેકાણે આવશે.

નર્મદ: હવે ફિસિયારો રહેવા દો. અમે તો કરી ખતાવવામાં માનીએ છીએ. નર્મદાનો વાળ પણ વાંકો કરનાર કોણ છે, જોઈ તો? કોઈ નહિ પરણનાર હોય તો હું પરણીશ. જાઓ તમારાથી થાય તે કરી લેજો.

પહેલો: હવે તમે તો વિધવા-આશ્રમ ખોલો, વિધવા-આશ્રમ!

ખીનો: હા, હા, પેલી સવિતાગવરી બાળવિધવાને પણ એમ જ રાખી હતી ને?

પહેલો: કવિ! બાઈને અમને સુખત કરો, નહિ તો સરકાર-દરબારે જઈશું.

કવિ: અરે તમારાથી થાય તે કરી લો ને? આ રહી નર્મદા! આજથી રહેશે મારે ઘેર.

ખીનો: તે તારી કંઈ સગી થાય છે?

કવિ: અરે, ખસ હવે. હા, હા, સગી થાય છે, મારી વહુ થાય છે! મેં એની સાથે વિધિસરના પુનર્જન કર્યા છે—કહેવું છે કંઈ? અને હવે જરા પણ ધાંધલ કરી છે તો હું પણ જોવા જોવી કરી દઈશ.

[એ ત્રણચાર જણા એક ખીલની સામે જોવા કરે છે. મૂંઝવણમાં પડેલા દેખાય છે. માંદોમાંદો બડબડાટ જેવું કરે છે.]

અધમ નરરાક્ષસો ! સ્ત્રીઓ ઉપર આ જીલમ ? વિધવા-ઓની આ દશા ? આવી સતામણી ? પુરુષ યર્ષ ને સ્ત્રીઓ પર હાથ ઉપાડતાં શરમાતા નથી ? ધિક્કાર છે !

એક જણુઃ કવિ ! એક પર ખીજી પરણો છો ?

નર્મદઃ અરે, બાર પરણીશ ! સમજ્યા ? તમારા જેવા ખીકણુ નથી અમે.

ખીજોઃ અરે, તો કરવું 'તું' ને પુનર્લગ્ન જાહેર રીતે—બહુ હિંમત હતી તો ?

નર્મદઃ તો તે પણ કરીશું. અમે ખાલી ખોલી જણનારા સુધારક નથી. વિધવાઓના પુનર્લગ્નમાં માનીએ છીએ અને કરી પણ બતાવીએ છીએ. જાઓ, તમારાથી થાય તે કરી લેજો.

ચોથોઃ એ ફક્કડલાઈને શું ?

નર્મદઃ કાણ બોલ્યું એ, જોઈ મોઢું ? અખરદાર ને કાંઈ ગમે તેમ જીભ ચલાવી છ તો ! (ધોડે ચઢીને ડંગોરા લઈને આવ્યા) હતા તે શું કરી લીધું ? જાઓ અહીંથી, કાળે મોઢે. નર્મદા ! નર્મદા ! ડાહીગવરી ! આપો એને સાડી બંગડી ને કંકુ, અને કરો કંસાર—

[દરમિયાન બહારના બળડતા ચાલ્યા જાય છે. ડાહીગવરી બહાર આવે છે.]

ડાહીગવરી ! સ્ત્રી, આજથી આ નવાં વહુ તમારી મદદમાં.

ડાહીગવરી: હું તો કહેતી હતીરતો. હવે જ એ લોકો હાથ ધસતા બેસશે. રોજ ને રોજ એ કળ્યા તો નહિ? હવે મને એ નિરાંત થઈ. હવે હું એ જોઈશ કે મારી નર્મદાનો કાણુ વાળ પણ વાંકો કરી શકે છે ?

સવિતાનારાયણ: ડાહી ભાભી ! ડાહી ભાભી ! તમે એ આ જમાનાના ખરેખરા સતી જ છો.

ડાહીગવરી: અરે ચલો ચલો, તમે એ કવિ સાથે રહીને એવું એવું બોલતા થઈ ગયા. (કવિને) હવે તમે અંદર આવશો ? પેલી બિચારી છેક ગભરાઈ ગઈ છે, એને આશ્વાસન તો આપો.

[બંને સાથે અંદર જાય છે અને અંદરનો પડદો પડે છે. આખી રંગભૂમિ ઉપર ધીમે ધીમે અંધારું થઈ રહે છે. પ્રેક્ષકોની જગ્યામાં તો અંધારું છે જ. અંદર રંગભૂમિથી માંડી બધે અંધારું. એ દરમિયાન

યમ મરણીઆ ધસવું જાઈ ! યમ મરણીઆ ધસવું,
નહિ જળમાં ફસવું જાઈ ! નહિ જળમાં ફસવું.
એ ગીત સંગીતના વાદિને સાથે સંઘ-જ્ઞાનમાં
ગવાવું રહે, 'છે.

પુરેપુરું અંધારું થઈ રહ્યું એટલે હાથમાં આરતી લઈ એક શુદ્ધ શુભરાત્રી અમૂલ્ય વસાવંકારે સુસન્ન નવચૌવના બહારના તખ્તા ઉપર પ્રવેશ કરે છે. એના પર સહેજ પ્રકાશ અંદરથી પાડવામાં આવે છે. એ રૂપસુંદરી અંડરના જંકાર કરતી અંદરની રંગભૂમિ આગળ નહ સહેજ પડદો ઊંચો કરે છે, અને અંજરખો,

ગોળ જેમવની પાછલી અને સુંદર ધોતીઆમાં
મુલ્લા એવા સમયમૂર્તિ નર્મદને આંખનીએ
વગસારી બહારની રંજમૂર્તિ કપર દોરવી દાવે છે.

રંજમૂર્તિની એક બાજુએથી એકાદમી-ચણીઆ,
ને સુંદર ફેલદારમાં મુલ્લા એવી કુમારિકાએ
ચાંદીનો એક બાનક હાંચરી દાવી પગપર
વચ્ચે મૂકીને બાજુ કપર નહીં અડાયી કડી
રહે છે. પેલી નવચોવતા નર્મદને દાવી બાનક
કપર એસાટે છે, અને પાછળની રંજમૂર્તિ આગળ
નહીં કડી રહે છે. પ્રકાશ નર્મદ કપર વખાને
પાટવામાં આવે છે અને મુદેલ સુરો પ્રકાશ
બધે પથરાઈ રહે એમ નાખવામાં આવે છે.

રંજમૂર્તિની અંદરથી પ્રચંડ અવાજ નીકળ્યા જાય
છે—નીર દેગસક્ત નિરપૂછી નર્મદની જય !
મહાવિચારક ચારદોષાસક નર્મદની જય !
સમયમૂર્તિ સુખાસક નર્યાદૃઢ નર્મદની જય !
સાહસિક કાંતિકર કમ્પીર કવિ નર્મદની જય !

નર્મદઃ આ હું શું સાંભળું છું ? લોહોની જયધોપણ ? શું લોહો
નર્મદને આવાં વિશેષજોથી પૂછ્યો ?.....નર્મદ ! નર્મદ ! હજી
તો ક્યાં ? હજી તો તારે કેટલેટલું કરવાનું બાકો છે ? આખી
નિંદગી જાય તો હાલે—હજી પણ સખ્દકાપ તો પૂરો કરવો જ
પડ્યો. (એકાએક બિમો થઈ જાય છે, એક દિશામાં જુએ છે.)
શું આવનગરથી પેંમ્મા નહિ મળે ? સમકાલીનો—સદયોગીઓ મદદ
નહિ કરે ? (બે ચાર કલાકો તે દિશામાં આગળ વધી) નર્મદ
એમ દારી ખાય એવો નથી તો ! આ નિંદગીમાં જ સખ્દકાપ પૂરો
યશે અરે, હજી તો નાટકો લખવાં છે, રાત્યરંગ લખવો છે,

દેશદેશનાં ઇતિહાસ લખવા છે, ધર્મવિચાર લખવો છે, વીરકાવ્યો લખવાં છે..... નર્મદ ! તારે એકલે હાથે.

[અંદરથી વાદળોના ગડગડાટના ધ્વનિ આવતા સંભળાય છે.]

હા ! હા ! થવાનું હોય તે થાઓ. ન્યાતગતના ભેદ તોડીશ. ઊંચનીચના ભેદ ભાંગીશ. ચારે દિશામાં કેળવણીનો પ્રચાર કરીશ. સ્ત્રીઓને સ્વતંત્ર કરીશ. જુદા જુદા દાંભિક રીતરિવાજોને નાબૂદ કરીશ. નર્મદ ! ધીરજથી, હિંમતથી, ટેકથી.....તારે જ, કરવાનું છે.

[ફરી પાછા ગડગડાટ-એકાદ વીજળીનો ચમકારો પણ થાય છે. નર્મદ વધારે બહાવરો બની રંગભૂમિ ઉપર વધારે ચેતનથી ફરે છે.]

તો શું થઈ ગયું ? ધરતી ફાટો, આભ પડો, મર્દ ચોખ્ખો રણમાં પાછાં ડગલાં ભરતો જ નથી. દિલ ! (એકાએક ઉગ્રતામાંથી ક્રામળ બની) દિલ ! ક્રામળ પ્રેમળ દિલ ! તારે પણ અનેક ધા ખમવાના છે. ખમીશું. દુઃખ પડશે, વિટંબનાઓ આવશે, તો ચે સહી લઈશું. જય મળો કે ન મળો, દુઃખની ઝડી પર ઝડી વરસો, આકૃતના ધા પર ધા પડ્યા જ કરો....(જુસ્સાથી) બધી બાબતો વિપત્તિઓ એક સરખી આવી પડો, માંદે થવાનું હોય તે થાઓ, પણ અડગ ધૈર્યથી સઘળું સહન કરવું જ પડશે. ચાહોમ ! નર્મદ, ચાહોમ ! દેશોદ્ધાર ! દેશોન્નતિ ! કુસંપને કાઢો-જડમૂળથી કાઢો, પરતંત્રતાની ખેડી ઝટ કાપી નાખો, દેશને ફરી જોબનધંતો કરો. નર્મદ ! તારે એકલાએ જ એ કરવાનું છે.

[એકાએક ભયંકર વીજ અને ગડગડાટ.]

કુદરતને કાપવું હોય તેટલું કોપે ! નર્મદે અચળ છે, અડગ છે. ના, ના, એના આત્માને કોઈ ડરાવી શકે એમ છે જ નહિ. વિધવાવિવાહ કરીશ, કરાવીશ. પરદેશ જઈ આવ્યા સાથે સહ-ભોજન કરીશ, કરાવીશ. જાતિભેદનો નાશ કરીશ અને કરાવીશ. એક નર્મદ એકલો ધૂમશે-એની સાથે સહુ કોઈને ધૂમતા કરશે... (પળભર શાંતિ. બીજી દિશા તરફ જોઈ) શું ? શું ? (ધસી) દૂધ પૌંઆ ફાકવા પડશે ? મિત્રો દગો દેશે ? સમો-વડિયા હાંસી કરશે ? હોહીહીહીહી ! છા કરે. એવું તો ક્યાં નથી થવું ? હા, હા, દૂધ પૌંઆ ફાકીને ચે જીવીશ, અરે જાઓ ! જાઓ ! (પેટે પાટા બાંધીને પણ જીવીશ.) રૂં

[એકાએક શાંત થઈ, પાછા એકતરફ પળભર જોઈ કરણ અવાજે]

શું બોલો છો ? હું દેવાદાર ? હા, હા, દેવાદાર. ભલે દેવાદાર. અમે કંઈ શેરસદ્દામાં ઝંપલાવી લખેસરી થવા નથી માગતા. અમારી દાનત સાફ છે. કામ કરવું છે, મહેનતમનૂરી કરવી છે છતાં દેવું રહે તો નસીબ અમારાં. હા, હા. ગાળ દેશે એમ ? છોતે દે. મારે શું ? અરે મારા મૂઆ પછી પણ દેશે તો જીવતા દે તે તો સાંરેને, કે હું સાંભળું ?

[બાજક પર ખેસી નય છે. એક બાબુથી પાંચસાત વ્યક્તિતું એક ટોળું એના તરફ ધસી આવે છે. એમાંથી એક જણ ખુલ્લું અવાજે)

એક જણુ: પણ તું ઈસકી ચઈને મ્હાલ્યો તેનું શું ? રંગરાગ ભોગવ્યા તેનું શું ? પ્રેમના જોરસા અનુભવ્યા તેનું શું ?

નર્મદઃ કોણુ છે ? શું છે ? મને આવું પૂછનાર કોણુ છે ?
હા. હા. મેં પ્રેમ અનુભવ્યો છે અને મ્હાણ્યો છે. તમારી જેમ
દંભ નથી કર્યો. જે દિલમાં આવ્યું છે તે ગાયું છે, ભાવ્યું તે
કહ્યું છે.

શ્રી કવિતા ગાયન વિના, મને ન ભાવે કાંઈ;

આ જગમાં ત્રણ મોહિની, અનુપમ રતન સુહાઈ.

જેત્રણ બીજા: વાહ વાહ ! ભાઈ, ખરી વાત છે. (નર્મદ
ધાયલ દર્શિતું દર્દ તે નર્મદ જેવુંજ દર્દી પિછાને.)

એકબે: એ પણ ખરું. એ પણ ખરું.

[નર્મદ આવેશથી, પણ અટકીને ધીમેથી
લાગણીના ઉભરા સાથે બોલે છે.]

નર્મદ:

તાપી દક્ષિણ તટ સુરત મુજ ધાયલ ભૂમિ,
મને ધણું અભિમાન ભોંય તારી મેં ચૂમિ.
અરે સુરત ! ઓ તુજ છડેં સાચો હું બંદો,
મલમજંગ સિપાઈ, ગણાડે હું નવિસંધો.
સુરત ! તારી લાલાઈ દુઃખમાં મુખ કરે છે,
પણુ તે છે ચરચાઈ, ગરીબ તો એમ મરે છે.

બે ચાર અવાજો: શાબાશ ! કવિ, શાબાશ ! તેં તો હદ
કરી છે. અમે તો તને જરા જરામાં જરા જોઈને ઉશ્કેરીએ છે
કે જેથી તું નવાં નવાં કાવ્યો લખે. તેં તો શૃંગારરસ જમાવ્યો છે,
કરુણ, રસ જમાવ્યો છે, અદ્ભુત રસ પણ જમાવ્યો છે, વીર રસ
પણુ જમાવ્યો છે ! ધન્ય છે તને, ધન્ય છે તારી કલમને.

નર્મદ: દેશીઓ ! મારાં વખાણુ ન કરો. હું તમને શું કહું ?
આંખમાં આંસુ સાથે કહું છું:

હિન્દુ દેશના હાલ થયા છે ભૂંડા આજે,
સત્તા મોટી ખોઠ નીચું ભુજે તે લાજે.

ઉડાવતો જે બહાર થયો છે તે લાચારે,
ખાતે જે આખાદ, ખરાબીમાં તે ભારે.

ટક ટક રહીએ જોઈ, અવસ્થા ભૂંડી આવી,
તમે રડો, હું જોઈ, તણખલાં મુખમાં આવી.

ટોળીમાંથી: ના, ના, નર્મદ ! અમારા બહાલા નર્મદ ! તું તો
છે વીર નર્મદ, મદન નર્મદ. અમને હિંમત આપવાવાળો, અમને,
રસ્તો બતાવવાવાળો, અમને કિત્સાહ દેવાવાળો, તું તો નીડર છે.
નિર્ભય છે, અમર અજ્યેય છે.....જય, વીર નર્મદની જય !
મદન નર્મદની જય !

બધા સાથે અંદરથી પણ અવાજ લેજે છે

[આકાશમાંથી કૂલ પડતાં હોય એમ નર્મદ ઉપર
પુષ્પવૃષ્ટિ થાય છે. આસપાસ ભલેલી બે કુમારિકાઓ
આવી એને બે હાર પહેરાવી નય છે. દરમિયાન
લોકોનું ટાણું ધીમે ધીમે અન્ધારામાં અદશ્ય થઈ
નય છે અને એકલા નર્મદ ઉપર પાછા પ્રકાશ
પડી રહે છે.]

નર્મદ: મા ! મા ! તારે ખોળે છું. મા ! મા ! લાજ
રાખજે. હજી તો વણાં આદર્યાં અધૂરાં છે, મારે પૂરાં કરવાનાં
છે. મા ! મા ! હું કોણુ ? તારે ખોળે છું. ટેક રાખજે મા !

[ખોલી, ખાજ પર માથું નાખી દે છે, એટલે પાછળ ઊભેલો નવચૌવના નજીક આવી હાથ પકડી દોરવી, પાછો એને અંદરની રંગભૂમિ સુધી લઇ જાય છે. દરમિયાન અંદરથી “ શકુન કાળ તો ના લેવો રે ના લેવો ” એ ગીત સંઘગાનમાં ગવાતું સંભળાય છે. અંદરની રંગભૂમિ ઉપર જઈ પડદો પડેલો છે તેની આગળ નર્મદ ઊભો રહે છે. નવચૌવના અને બંને કુમારિકાઓ ઝાંઝરના ઝમકારા કરતી ચાલી જાય છે, અને પળલર કેવળ નર્મદ ઉપર જ પ્રકાશની છાળ પડી રહે છે. પછી એકાએક આખા તખ્તા ઉપર પ્રથમ જેમ પ્રકાશ થઈ જાય છે અને વિચારગ્રસ્ત દીન મુખે ઉપરની રંગભૂમિ ઉપર ઊભેલો નર્મદ જણાય છે. બહારના તખ્તા ઉપર ખાનુમાંથી બે ત્રણ મિત્રોએની તરફ આવે છે. એમાં નવલરામ તથા ધીરજરામ છે.]

નવલરામ: કવિ ! હોય, હવે એ સંબંધી વિચાર ન કરો. જુઓ, ભાઈશંકર નાનાભાઈના ખાસ આગ્રહથી આ નોકરી મળી છે.

ધીરજરામ: પરિસ્થિતિનો વિચાર કરીને જ અમે કંઈ હશે ને ? એ તો ગઈ વખત પેલા કાઈ પારસી ગૃહસ્થે નનામે રૂ. ૫૦૦ ની ખર્ચેક નોટ બક્ષિસ તરીકે મોકલી હતી, હવે એમ કોણ વારંવાર આપવાનું છે ?

નવલરામ: અને ગોકળદાસ તેજપાળના ખાતામાં તો તમને ફાવશે પણ—અને એ ખાતામાં તમારા જેવા માણસ હશે તો સંસ્થાને પણ કેટલો બધો ફાયદો થશે ? ત્યાં રહી કરજોની, જે કરવું હોય ને ? કવિ ! એમ ચિંતા ન કરો. હોય, પ્રારબ્ધની લીલા છે.

ધીરજરામઃ હા, હા, ચલો; એમાં હવે જીવ શો બાળવો ?

[કવિ ધીમે રહી વગર બોલ્યે બિતરે છે. બે ત્રણ જણા કવિ સામું લેઈ જતા હસે છે.]

નર્મદઃ શું જુઓ છો ? ચોવીસમા વર્ષે ટેક મુકાવ્યો છે !
ચોવીસ અવતારે પણ લજ્જા નથી રાખી એ પણ પ્રારબ્ધની
લીલા જ છે ને ?

ધીરજરામઃ કવિ ! હોય, હોય.

નર્મદઃ હા, હા, જોતા જાઓ હવે વળી શું બને છે તે.
(જરાવાર ચૂપ રહી) આ જુઓ ! આ જુઓ ભાઈઓ ! આ
દાસપણું કરવા અમે ચાલ્યા.*

[કહી, સડસડાટ બહારના તખ્તા પર બિતરી
બાજુમાં ચાલ્યા જાય છે. એમનાં છેલ્લાં
વાક્યોથી મિત્રોના પગ ત્યાં જ થંભી ગયા છે.
એમાં એક બે જણની આંખમાં ઝળઝળાં
આવે છે, તે પિછોડીએથી લૂછે છે, એક બીજાના
સામું દુખાતે નયને જુએ છે, વળી આંસુ
લૂછે છે અને ધીમે હસે અંદર ચાલ્યા જાય છે.
ધીમે રહી અંદરથી સંઘગાન માટે સંગીત
વાગવા માંડે છે અને ' નવ કરશો કોઈ શોક
રસિકડાં, નવ કરશો કોઈ શોક ' એ કંઠે ગીતની
પહેલી લીટી સંભળાઈ રહે છે. ધીમે રહીને
અંદરનો પડદો બિપડે છે. ખાટલે અટલીને ઓઢીને
કવિની બાજુમાં બેઠેલા, સામે વહેંચાઈ વેરાઈને

ગંભીર વદને મિત્રો બેઠા છે. ડાહીગવરી, નર્મદા-
ગવરી, રાજરામ, જયશંકર, લીમલાઈ, કીલાન
ભાઈ, સવિતાનારાયણ, મધુવચ્ચરામ, વિજયાશંકર,
નરભેરામ વગેરે શોકાર્ત વદને બેઠા છે.

પ્રથમ તો ધીમેથી, પણ પછી તો આસ્તે
આસ્તે કવિમાં ચેતન વધતું જાય છે. અવાજ
ગાઠો અને ગંભીર થતો જાય છે. કલાક અરધા
કલાક માત્રનો જ હવે આ મહેમાન છે, એવું
તો એકાએક લાગતું પણ નથી એવી સ્ફૂર્તિમાં
પણ આવી જાય છે.]

નર્મદ: રાત્રી ! એ કાણુ આપ્યું ?

રાજરામ: લલિતાશંકર કાકા.

કવિ: ઓહ ! ઠીક થયું...(જરા રહીને) એમને બોલાવવા
મોકલ્યું 'તું' ?

લલિતાશંકર: (પાસે જઈ, જરા ધ્યાનપૂર્વક જોઈ, બેસતાં)
ના, એ તો અમરચો જ આવી નીકળ્યો.

કવિ: લલિતાશંકર ! શા માટે ઉઠાડી જવાય આપો છો ?
મને સપ્તળી ખબર છે. તમે બધા એમ માનો છો કે મને કંઈ
સમજ નથી ? પણ ઠીક. જુઓ, તમે આવ્યા છો તો એકવાર
પેલું ગાઈ સંભળાવો.

સવિતાનારાયણ: હા, કવિ ! કયું ?

કવિ: કહું છું, લાઈ ! કહું છું. (જરા બરાબર બેસે છે.)
હાઆશ. જુઓ, આખરે જુદાઈ તો છે જ...(આંખમાં ઝળઝળીઆં
આવે છે). અને 'નર્મદ આખરે જુદાઈ' એ ગીત મેં લખ્યું હતું. ક્યારે ?

એની (ખતાવીને) સાથે તસવીર પકાવવા ગયો ત્યારે—અમે છુટા થવાના હતા, અને વિયોગને ખાતર જ તસવીર પકાવી. એ રહી તસવીર, એમાં તે છે.

નર્મદ આખરે જુદાઈ જ, મળો સુખ યા નહિ,
ત્યારે કરવો શો શોક, જાવું એક દિ સહી.

ડાહીગવરી: તમે આરામ લ્યો—

કવિ: આરામ ? ! હવે આરામ જ લેવાનો છે ને ? સાંભળો બધા. તમારી લાગણી હું સમજું છ. આજે શું, અગાઉ એક દિવસ મને એ વિચાર આવેલો, અને મનના ગભરાટમાં હતો કે મારું મોત વહેલું થશે અને હું મરીશ ત્યારે મારાં વહાલાંઓને બહુ દુઃખ થશે, એ વખતે એ ગીત જોડેલું. સવિતાનારાયણ ! તમને તો મોઢે છે. ગાઓ જરા, હું નિરાંતે સાંભળું.

સવિતાનારાયણ: બલે કવિ ! સમજી ગયો. તમે જરા આરામથી બેસો. બધા અને તો ઝીલજો.

[ધીમે ઢાળે પદ ઉપાડે છે, બધા ગાય છે.
બે ત્રણની આંખમાંથી આંસુ ટપકી રહે છે.]

નવ કરશો કોઈ શોક, રસિકડાં ! નવ કરશો કોઈ શોક.
યથાશક્તિ રસપાન કરાવ્યું, સેવા કીધી ખતતી,
પ્રેમી અંશને રૂદન આવશે, શક હરખાશે મનથી.
એક પીડમાં બીજી રહીડથી, જળશે જીવ અગનથી,
હતો દુઃખીઓ, થયો સુખીઓ, સમજ્યો છૂટ્યો રજીથી.
જુદાઈદુઃખ તે નથી જવાનું, જાયે માત્ર મરણથી,

મરણ પ્રેમીને ખચિત મોઢું છે, દુઃખ વધે જ રૂદનથી.
જગતનીમ છે જનનમરણનો, દઢ રહેને હિંમતથી,
મને વિસારી રામ સમરને, સુખી થાશે તે લતથી.

કવિ: અરે! રડો છ શું બધાં? ઝોણું જીવ્યો છ? રાણુ! કટલાં? ત્રેપન વરસ થયાં; પણ લાગે છે, જાણે બમણાં નહિ જીવ્યો હોઈ? ખૂબ થઈ. કંઈક આવ્યું, ગયું, જોયું, જાણ્યું, અનુભવ્યું, મેળવ્યું, ગુમાવ્યું. કંઈક વાર રોયા, હરખાયા...અહો હો! નર્મદ! તેં શું શું નથી કીધું? અને છતાં મારાં આદ્યાં ધણાં અધૂરાં રહી ગયાં છે; હજી ધણું કરવું તું. હશે, થઈ રહેશે..... રડો છ શું? ધારો, વિચારો અને માનો તે કરજો, ડરતા નહિ. મરદ થજો. બોતા નહિ. હા, એક ટેક સાલે છે—આ કવિદાસ તરીકે મરણું તે. પણ હોય, એ બી રંગ છે. અને બીજું તો, બકાને સાચવજો, એ નાદાન છે...બકા! આવ, આવ બેટા!... ના, ના, રડો શું? ઝો લગવાન! આંસુ પાડું તો એક—એક તારે માટે કાઢી! તારે માટે...મારી દેવી!...તેં જ મને જાગવ્યો છ. તારા પ્રતાપે જ હું ઝઝૂમ્યો છ. મારે લીધે તને કંઈ શોષવું પડ્યું હોય તો ક્ષમા કરજો.

કાલીગવરી: બસ હવે, એવું શું બોલો છો! ઈશ્વરનું નામ લ્યો.

કવિ: તમે જો જ સંપસંતોષથી રહ્યાં છો એ જોતાં તો તમે હદ જ કરી છે. અને હવે એવી જ રીતે

નર્મદગવરી: અરે, તમે એ બધી શા માટે ચિંતા કરો છો? જીઓ, જરા શાંત થાઓ, અને આકા પડો. તમે પણ શું, ભાષજી, કંઈ કહેતા નથી?

કીલાભાઈ: કવિ ! હવે ઝાઝી વાતો ન કરો, મન શાંત રાખો.
એ બધાની તમે ચિંતા ન કરો.

કવિ: અરે હા ભાઈ, એ તો બાણું છુંતો કે તમે કોઈનો
વાળ વાંકો થવા દો એવા નથી; પણ આટલું જરા કહેવાઈ જાય.
છ. કવિ નર્મદ, વાહ વાહ ! બહુ ઘૂમ્યો, ઝૂમ્યો; બધે ઝોકાળ્યું,
અનેક મિત્રો કર્યા; પણ અંતે તો આ એકલા હાથે જ... ..

ભીમભાઈ: અરે કંઈ વાત છે, કવિ ? અમારી જાત છે ત્યાં
સુધી તમારે કશી ચિંતા કરવી નહિ. પણ તમે હવે આરામ કરો.

કવિ: આરામ ? હા, હા, આરામ. આજે આરામજ કરવાનો
દિવસ છે. સવિતાનારાયણ ! આજે શિવરાત્રિ છે નહિ ?

સવિતાનારાયણ: હા કવિ, આજે શિવરાત્રિ.

કવિ: વારૂ, એ ખી ઠીક. મધુવચરામ ! તમે બેઠા છો ? મેં
તમને તો બોધા જ નહિ. અરે રાણુ, બધાને ચાપાણી તો આપ !

નર્મદાગવરી: એ તો અમારે બેવાનું છે કે તમારે ? તમને
શ્રમ પહોંચશે. ચાપાણી તો થયા કરશે. તમે કંઈ ચિંતા ન કરો.

વિજયાશંકર: કવિ ! કંઈ એકતારા પર ભજન જમાવું ?
તમને ગમે તો.

કવિ: ભજન ? હા, ભજન જમાવો. શેનું ભજન ? કાનું ભજન ?
હા, હા, ભજન કરો ભાઈ, ભજન કરો. એ ખી કાળની ખૂખી છે.
વિજયાશંકર ! 'યાહોમ કરીને પડો કુતેહ છે આગે'નો પોકાર
કરનારાને આજે બીજાને મોઢે ભજન સાંભળવાનો વારો આવ્યો
છે. ઠીક, ગાઓ. સાંભળશું, પડ્યા પડ્યા.

ડાહીગવરી: જુઓ, તમે બહુ નહિ બોલો. કેટલો શ્રમ પહોંચ્યો છે ? દ્યો સુવાહું.

કવિ: હજી જરા વાર છે વાર ! એમ કંઈ સુધ્ધશ ? પણ સાંભળો. ફરી ફરીને કહું છું, કોઈ શોક નહિ કરશો. હું તો હતો જ એવો આવ્યો અને ચાલ્યો. ઘણી મનની મનમાં રહી ગઈ. પણ કંઈ નહિ. મારાથી તો:યયું એટલું મેં કર્યું—બી નખાયા હશે તો શાખા-પ્રશાખા સાથે ઝાડ ભગી નીકળશે. બી સાચું હશે તો ભગશે, નહિ તો માટી ભેગું થઈ જશે. પણ મને ભગમણા કાળની આશા છે. હાઆશ...(પડે છે.) ખરેખર થાકી ગયો. જુઓ, જુઓ, પણે શંખનાદ સંભળાય છે. બાઈઓ ! હું તો આ ચાલ્યો અને હજી કંઈક કેસરીઆં કરીને જશે

[બધા એને બરાબર સુવાડે છે.]

ગાઓ વિજયાશંકર ! લલિતાશંકર ! ગાવું જ હોય તો ‘જય જય ગરવી ગુજરાત’ જ ગાઓ.

લલિતાશંકર: (ગાય છે.)

જય	જય	ગરવી	ગુજરાત,
જય	જય	ગરવી	ગુજરાત;
દીપે	અરુણું		પરભાત.

ધ્વજ પ્રકાશશે ઝળળ કસુંબી, પ્રેમશૌર્ય અંકિત,
તું ભણુવ ભણુવ નિજ સંતતિ સૌને પ્રેમભક્તિની રોત.


ભાંચી	તુજ	સુંદર	ખાત,
જય	જય	ગરવી	ગુજરાત.

સવિતાનારાયણ: (ઈશારો કરી) મને લાગે છે કે એ નિદ્રામાં છે. એને આરામ કરવા દો, આપણે બધા બહાર બેસીએ.

કીલાભાઈ: હા, એ ઠીક છે.

સવિતાનારાયણ: (નર્મદાગવરી અને ડાહીગવરીને ધીમેથી) તમે બેસો, જરા ધ્યાન રાખતા રહેજો-ગાફેલ ન રહેતા. એ તો ગમે ત્યારે છેતરી જશે. ગભરાતા નહિ, અમે બાબુમાં પાસે જ છીએ.

[બધા બેઠીને બહાર જાય છે. આંખમાં આંસુ સાથે નર્મદાગવરી અને ડાહીગવરી એને બરાબર ઓઢાડે છે, અને ધીમે ધીમે પડદો ખેંચાય છે. અંદરથી 'જય જય ગરવી ગુજરાત' વાગી રહે છે અને પડદો પડે છે.]



સવિતાનારાયણ: (ઈશારો કરી) મને લાગે છે કે એ નિદ્રામાં છે. એને આરામ કરવા દો, આપણે બધા બહાર બેસીએ.

કીલાલાઇ: હા, એ ઠીક છે.

સવિતાનારાયણ: (નર્મદાગવરી અને ડાહીગવરીને ધીમેથી) તમે બેસો, જરા ધ્યાન રાખતા રહેજો—ગાફિલ ન રહેતા. એ તો ગમે ત્યારે છેતરી જશે. ગભરાતા નહિ, અમે બાબુમાં પાસે જ છીએ.

[બધા બેઠીને બહાર જાય છે. આંખમાં આંસુ સાથે નર્મદાગવરી અને ડાહીગવરી એને બરાબર ઓઢાડે છે, અને ધીમે ધીમે પડદો ખેંચાય છે. અંદરથી 'જય જય ગરવી ગુજરાત' વાગી રહે છે અને પડદો પડે છે.]

